

## बेनीपुरी :: परिचय

- जन्म-तिथि . अज्ञात, सम्भवतः पौषसंवत् १९५८, जनवरी १९०२ ई०
- जन्म-स्थान बेनीपुरी, थाना कटरा, जिला मुजफ्फरपुर, बिहार।
- परिवार पिता, श्री फूलवन्त सिंह। पितामह, श्री यदुनन्द सिंह। साधारण किसान। बचपन में ही माता-पिता का स्वर्गवास।
- शिक्षा . अक्षरारम्भ, बेनीपुर। प्रारंभिक शिक्षा, बशीपचरा, ननिहाल में। फिर भिन्न-भिन्न स्कूलों में अध्ययन करते हुए जब मैट्रिक में ही पहुँचे थे, असहयोग-आन्दोलन के कारण १९२० में शिक्षा का परित्याग।
- साहित्य-प्रेम तुलसीकृत रामचरित मानस के पठन-पाठन से साहित्य की ओर रुचि। कविता की ओर प्रारम्भिक प्रवृत्ति। प्राचीन काव्यों का स्वतः अध्ययन। १५ वर्ष की उम्र में ही हिन्दी-साहित्य-सम्मेलन के विशारद। इसके पहले से ही पत्र-पत्रिकाओं में कवितायें।
- पत्र-कारिता १९२१—'तरुण भारत' (साप्ताहिक) के सहकारी सम्पादक।
- १९२२—'किसान मित्र' (साप्ताहिक) के सहकारी सम्पादक।
- १९२४—'गोलमाल' (साप्ताहिक) के सहकारी सम्पादक।
- १९२६—'बालक' (मासिक) के सम्पादक।
- १९२९—'युवक' (मासिक) के सम्पादक और संचालक।
- १९३०—'कैदी' (हस्तलिखित) का सम्पादन, हजारीबाग जेल में।
- १९३४—'लोक सग्रह' (मुजफ्फरपुर) और 'कर्मवीर' (खडवा) के कार्य-कारी सम्पादक।
- १९३५—'योगी' (साप्ताहिक) के सम्पादक।
- १९३७—'जनता' (साप्ताहिक) के सम्पादक।
- १९४२—'तूफान' (हस्तलिखित), हजारीबाग जेल में सम्पादन।

१९४६—'हिमालय' (मासिक) के सम्पादक,  
आचार्य शिवपूजन सहायजी के साथ।

१९४६—'जनता' (साप्ताहिक) के पुन सम्पादक।

१९४८—'जनवाणी' (मासिक), काशी के सम्पादक  
मडल में, आचार्य नरेन्द्रदेवजी के साथ।

१९५०—'नई धारा' और 'चून्नू-मुन्नू' के प्रधान  
सम्पादक—(दोनों ही मासिक)

१९५१—'जनता' (दैनिक) के प्रधान सम्पादक।

### पुस्तक-निर्माण

१९२५—(१) वगुला भगत (२) सियार पांडे  
(३) विहारीसतसई की टीका (४) प्रेम (अनुवाद)  
(५) कविता-कुसुम (संग्रह)

१९२७-२८—(१) विद्यापतिकी पदावली (सटिप्पण)  
(२) विलाईमौसी (३) हिरामन तोता (४)  
आविष्कार और आविष्कारक (५) शिवाजी  
(६) गुरुगोविन्द सिंह (७) विद्यापति (८) लगटसिंह

१९३०-३२—(१) पतितो के देश में (२) फुटकल  
कहानियाँ, जो 'चिता के फूल' में संग्रहीत हुईं।

१९३५-३६—(१) साहस के पुतले (२) झोपडी  
से महल (३) रगविरग (४) बहादुरी की बातें  
(५) क्या और क्यों (ये दो पुस्तके अप्रकाशित) (६)  
दीदी (उपन्यास चार फार्म छपी, मूल प्रति अप्राप्य)

१९३७-३९—(१) लाल तारा (२) लाल चीन  
(३) जान हथेली पर (४) फलो का गुच्छा  
(५) पद-चिह्न (६) सतरगा धनुष (७) झोपडी  
का रुदन (कहानी संग्रह)

१९४०—(१) कैदी की पत्नी (२) लाल रूस (३) सात  
दिन (उपन्यास अप्रकाशित) (४) जोश (अप्रकाशित)

१९४१-४५—(१) माटी की मूर्तें (२) अम्बपाली  
(३) रोजा लूकजेमवुर्ग (४) रवीन्द्र-भारती  
(अप्रकाशित) (५) इकबाल (अप्रकाशित) (६)  
रूस की क्रांति (७) टुलिप्स (अप्रकाशित)

१९४७—(१) जयप्रकाश जीवनी (२) जयप्रकाश

की विचार धारा (३) तथागत (४) चिता के फूल  
 १९४८-५०—(१) गेहूँ और गुलाब (२) नेत्रदान  
 (३) सीता की माँ (४) नई नारी (५) सवमित्रा  
 (६) मशाल (७) हवा पर (८) बेटे हो तो ऐसे  
 (९) बेटियाँ हो तो ऐसी (१०) हमारे पुरखे  
 (११) हमारे पडोसी (पीछे ये दो पुस्तके 'अमर  
 कथायें' नाम से चार भागो मे प्रकाशित) (१२)  
 पृथ्वी पर विजय (१३) प्रकृति पर विजय (१४)  
 ससार की मनोहर कहानियाँ (१५) हम इनकी  
 सतान हैं (१६) इनके चरण-चिह्नो पर (१७)  
 अनोखा ससार (१८) अपना देश  
 १९५१—(१) पैरो में पख बाँध कर (२)  
 कार्ल मार्क्स (३) अमर ज्योति (४) नया  
 समाज (५) सुनिये !  
 १९५२—(१) पेरिस नही भूलती (२) उडते चलो,  
 उडते चलो (३) अमृत की वर्षा (४) जीव-जन्तु  
 १९५३—इन पुस्तको पर काम हो रहा है—  
 (१) जजीरे और दीवारे (२) मुझे याद है (३)  
 विजेता (४) घरती की घडकनें (५) मेरी डायरी  
 (६) नये-पुराने (७) कुछ मै, कुछ वे !

## जेल-यात्रा

१९३०—छ महीने की सजा, हजारीबाग जेल  
 १९३२—डेढ वर्ष की सजा, हजारीबाग और पटना  
 कैम्पजेल  
 १९३७—तीन महीने की सजा, हजारीबाग जेल।  
 १९३८—दो दिन हाजत में—सीटी जेल, पटना जेल।  
 १९३९—दो सप्ताह की सजा—पटना जेल।  
 १९४०—एक वर्ष की सजा—हजारीबाग जेल।  
 (इसी दरम्यान एक मुकदमे के सिलसिले मे छपरा  
 जेल, सिवान जेल)  
 १९४१—छ महीने की सजा, हाजीपुर जेल, मुजफ्फर  
 पुर जेल।  
 १९४२—डेढ साल की सजा, सीतामढी जेल।  
 १९४२—छ महीने भी सजा, मधुवनी जेल, दरभंगा  
 जेल।

माटी की सूरतें

अपने मामाजी  
स्वर्गीय श्रीद्वारिकासिंहजी की  
पावन स्मृति में

## ये माटी की मूर्तें

जब कभी आप गाँव की ओर निकले होंगे, आपने देखा होगा, किसी बड़ या पीपल के पेड़ के नीचे, चबूतरे पर, कुछ मूर्तें रखी हैं—माटी की मूर्तें !

ये मूर्तें—न इनमें कोई खूबसूरती है, न रंगीनी। फलतः बौद्ध या ग्रीक-रोमन मूर्तियों के हम शैदाई यदि उनमें कोई दिलचस्पी न लें,—उन्हें देखते ही मुँह मोड़ लें, नाक सिकोड़ लें, तो अचरज की कौन सी बात ?

किन्तु इन कुरूप, बदशकल मूर्तों में भी एक चीज है,—शायद उस ओर हमारा ध्यान नहीं गया। वह है जिन्दगी ! ये माटी की बनी हैं, माटी पर धरी हैं, इसीलिए, जिन्दगी के नजदीक हैं, जिन्दगी से शराबोर हैं। ये देखती हैं, सुनती हैं, खुश होती हैं, नाराज होती हैं; शाप देती हैं, आशीर्वाद देती हैं।

ये मूर्तें न तो किसी आस्मानी देवता की होती हैं, न अवतारी देवता की। गाँव के किसी साधारण व्यक्ति—मिट्टी के पुतले—ने ही किसी असाधारण अलौकिक कर्म के कारण एक दिन देवत्व प्राप्त कर लिया, देवता में गिना जाने लगा और गाँव के व्यक्ति-व्यक्ति के सुख-दुःख का द्रष्टा-लक्ष्य बन गया !

मिट्टी के उन पुतलों की ये माटी की मूर्तें ! हाँ, ये देखती हैं, सुनती हैं; खुश होती हैं, नाराज होती हैं। खुश हुईं,—संतान मिली, अच्छी फसल मिली, यात्रा में सुख मिला, मुकदमे में जीत मिली। इसकी नाराजी—बीमार पड़ गये, महामारी फैली, फसल पर ओले गिरे, घर में आग लग गई !

ये जिन्दगी के नजदीक ही नहीं है, जिन्दगी में समाई हुई है। इसलिए जिन्दगी के हर पुजारी का सिर इनके नजदीक आप ही आप झुका है। बौद्ध और ग्रीक-रोमन मूर्तियाँ दर्शनीय हैं, वन्दनीय हैं, तो, माटी की ये मूर्तें भी उपेक्षणीय नहीं, आपसे हमारा निवेदन सिर्फ इतना है !

×

×

×

आपने राजा-रानी की कहानियाँ पढ़ी हैं, ऋषि-मुनि की कथाएँ वाँची हैं, नायको और नेताओं की जीवनियाँ का अध्ययन किया है ! वे कहानियाँ, वे कथाएँ, वे जीवनियाँ ! कौसी मनोरजक, कौसी प्रोज्ज्वल, कौसी उत्साहवर्द्धक ! हमें दिन-दिन उनका अध्ययन, मनन, अनुशीलन करना ही चाहिये।

किंतु, क्या अपने कभी सोचा है आपके गाँव में भी कुछ ऐसे लोग हैं, जिनकी कहानियाँ, कथाएँ और जीवनियाँ राजा-रानियों, ऋषि-मुनियों, नायको-नेताओं की कहानियों, कथाओं और जीवनों से कम मनोरजक, प्रोज्ज्वल और उत्साहवर्द्धक नहीं। किन्तु शकुन्तला, वशिष्ठ, शिवाजी और नेताजी पर मरनेवाले हम आप अपने गाँव की वृधिया, बालगोविन भगत, बलदेवसिंह और देव की ओर देखने की भी फुसंत कहाँ पाते हैं ?

हजारोबाग सेंट्रल जेल के एकान्त जीवन में अचानक मेरे गाँव और मेरे ननिहाल के कुछ ऐसे लोगों की सूरते मेरी आँखों के सामने आकर नाचने और मेरी कलम से चित्रण की याचना करने लगीं ! उनकी इस याचना में कुछ ऐसा जोर था कि अन्तत यह "माटी की मूर्तें" तैयार होकर रही। हाँ, जेल में रहने के कारण बंजूमामा भी इनकी पाँत में आ बैठे और अपनी मूर्त मुझसे गठवा ही ली।

मैं साफ कह दूँ, ये कहानियाँ नहीं, जीवनियाँ हैं ! ये चलते-फिरते आदमियों के शब्दचित्र हैं। जानता हूँ, कला ने उनपर पञ्चीकारी की है, किन्तु मैंने ऐसा नहीं होने दिया कि रग-रग में मूल रखायें

ही गायब हो जायें। मैं उसे अच्छा रसोइया नहीं समझता, जो इतना मसाला रख दे कि सब्जी का मूल स्वाद ही नष्ट हो जाय !

कला का काम जीवन को छिपाना नहीं, उसे उभाड़ना है !  
कला वह, जिसे पाकर ज़िन्दगी निखर उठे, चमक उठे !

डरता था, सोने-चाँदी के इस युग में मेरी ये “माटी की मूर्तें” कैसी पूजा पाती हैं ? किन्तु, इधर इनमें से कुछ जो प्रकाश में आईं, हिन्दी-संसार ने उन्हें सिर-आँखों पर लिया ! यह मेरी कलम या कला की करामात नहीं, मानवता के मन में मिट्टी के प्रति जो स्वाभाविक स्नेह है, उसका परिणाम है। उस स्नेह के प्रति मैं बार-बार सिर झुकाता हूँ और कामना करता हूँ, कुछ और ऐसी ‘माटी की मूर्तें’ हिन्दी-संसार की सेवा में उपस्थित करने का सौभाग्य प्राप्त कर सकूँ।

दीवाली १९४६

श्रीरामवृक्ष बेनीपुरी

## नवीन संस्करण

यह “माटी की मूर्तें” सोन की मूर्तें सिद्ध हुईं। छः साल में इसकी साठ हजार प्रतियाँ विक चुकीं। इस नवीन संस्करण में एक मूर्त और जोड़ दी गई है—रज़िया की। क्रम में भी कुछ परिवर्तन किया गया है और पाठ में भी। इसे आदि से अन्त तक सचित्र भी कर दिया गया है। क्या मैं आशा करूँ, इस नये रूप में यह और भी पसंद की जायगी।

गंगादसहरा, १९५३

श्रीरामवृक्ष बेनीपुरी







## रज़िया

कानो में चाँदी की वालियाँ, गले में चाँदी का हैकल, हाथों में चाँदी के कगन और पैरों में चाँदी की गोडाँई—भर बाँह की बूटेदार कमीज़ पहने, काली साड़ी के छोर को गले में लपेटे, गोरे चेहरे पर लटकते हुए कुछ बालों को संभालने में परीशान, वह छोटी-सी लडकी जो उस दिन मेरे सामने आकर खड़ी हो गई थी—अपने वचन की उस रज़िया की स्मृति ताजा हो उठी जब, मैं अभी उस दिन अचानक उसके गाँव में जा पहुँचा !

हाँ, यह मेरे वचन की बात है। मैं कसाईखाने से रस्सी तुड़ा कर भागे हुए बछड़े की तरह उछलता हुआ अभी-अभी स्कूल से आया था और वरामदे की चौकी पर अपना बस्ता-सिलेट पटक कर मौमी से छठ में पके ठेकुए लेकर उन्हें कुतर-कुतर कर खाता हुआ ढेंकी पर झूला झूलने का मज़ा पूरा करना चाह रहा था कि उधर से आवाज़ आई—देखना, बबुआ का खाना मत छू देना—और उसी आवाज़ के साथ मैंने देखा, यह अजीब रूप-रंग की लडकी मुझ से दो तीन गज आगे खड़ी हो गई।

मेरे लिए यह रूप-रंग सचमुच अजीब था। ठेठ हिन्दुओं की वस्ती है मेरी और मुझे मेले-पेठिए में भी अधिक नहीं जाने दिया जाता। क्योंकि सुना है, वचपन में मैं एक मेले में खो गया था, मुझे कोई औषड लिये जा रहा था कि गाँव की एक लडकी की नजर पड़ी और मेरा उद्धार हुआ। मैं बाप-माँ का एकलौता—माँ, चल बसी थी, इस लिए उनकी इस एकमात्र धरोहर को मौमी आँखों में जुगोकर रखती। मेरे गाँव में भी लडकियों की कमी नहीं, किन्तु न उनकी यह वेश-भूषा, न यह रंग-रूप! मेरे गाँव की लडकियाँ कानों में वालियाँ कहाँ डालती और भरवाँह की कमीज भी उन्हें कभी नहीं पहने देखा। और, गोरे चेहरे तो मिले हैं, किन्तु इसकी आँखों में जो एक अजीब किस्म का नीलापन दीखता, वह कहाँ? और, समूचे चेहरे की काट भी कुछ निराली जरूर—तभी तो मैं उसे एकटक घूरने लगा!

यह बोली थी रजिया को माँ, जिसे प्राय ही अपने गाँव में चूड़ियों की खँचिया लेकर आते देखता आया था। वह मेरे आँगन में चूड़ियों का बाजार पसार कर बैठी थी और कितनी बहू-बेटियाँ उसे घेरे हुए थी। मुँह से भाव-साव करती और हाथ से खरीदारिनो के हाथ में चूड़ियाँ चढाती वह सौदे पटायें जा रही थी। अबतक उसे अकेले ही आते-जाते देखा था, हाँ, कभी-कभी उसके पीछे कोई मर्द होता जो चूड़ियों की खँची ढोता। यह बच्ची आज पहली बार आई थी और न जाने किस बालसुलभ उत्सुकता ने उसे मेरी ओर खींच लिया था। शायद वह यह भी नहीं जानती थी कि किसी के हाथ का खाना किसी के निकट पहुँचने से ही छू जाता है! माँ जब अचानक चीख उठी, वह टिठकी, सहमी—उसके पैर तो वही बँध गये, किन्तु इस ठिठक ने उसे मेरे बहुत निकट ला दिया, इसमें सदेह नहीं!

मेरी मौसी झट उठी, घर में गई और दो ठेकुएँ और एक कसार लेकर उसके हाथों में रख दिये। वह लेती नहीं थी, किन्तु अपनी माँ के आग्रह पर हाथ में रख तो लिया, किन्तु मुँह से नहीं लगाया! मैंने कहा—खाओ न? क्या तुम्हारे घर में ये सब नहीं बनते? छठ का व्रत नहीं होता? कितने प्रश्न—किन्तु सबका जवाब 'न' में ही और वह भी मुँह से नहीं, जरा-सा गर्दन हिला कर। और, गर्दन हिलाते हिलाते ही चेहरे पर गिरे बाल के जो लटे हिल-हिल उठती, वह उन्हें परीशानी से सम्हालने लगती!

जब उसकी माँ नई खरीदारिनो की तलाश में मेरे आँगन से चली

रज़िया भी उसके पीछे हो ली। मैं खाकर, मुँह धोकर, अब उसके निकट था और जब वह चली, जैसे उसकी डोर में बँधा थोड़ी दूर तक घिसटता गया। शायद मेरी भावुकता देखकर ही चूड़हारिनो के मुँह पर खेलने वाली अजस्र हँसी और चुहल में ही उसकी माँ बोली—  
—ब्रवुआजी, रज़िया से व्याह कीजियेगा? फिर बेटी की ओर मुख्रातिव होती, मुस्कराहट में कहा—क्यो रे रज़िया, यह दुल्हा तुम्हे पसन्द है। उसका यह कहना, कि मैं मुडकर भागा। व्याह? एक मुसलमानिन से? अब रज़िया की माँ ठठा रही थी और रज़िया सिमट कर उसके पैरो मे लिपटी थी, कुछ दूर निकल जाने पर मैंने मुडकर देखा।

×                      ×                      ×

रज़िया, चूड़हारिन। वह इमी गाँव की रहनेवाली थी। बचपन मे इसी गाँव में रही और जवानी मे भी। क्योकि मुमलमानो में गाँव में ही शादी हो जाती है न? और, यह अच्छा हुआ—क्योकि बहुत दिनों तक प्राय ही उमसे अपने गाँव में ही भेट हो जाया करती थी।

मैं पढते-पढते बढता गया। बढने पर पढने के लिए शहरो में जाना पडा। छुट्टियो में जव-तव आता। इधर रज़िया पढ तो नही सकी, हाँ बढने में मुझ से पीछे नही रही। कुछ दिनों तक अपने माँ के पीछे-पीछे घूमती फिरी। अभी उनके मिर पर चूडियो की खँचिया तो नही पडी, किन्तु, खरीदारिनो के हाथो मे चूडियाँ पिन्हाने की कला वह जान गई थी। उसके हाथ मुलायम थे, बहुत मुलायम—नई बहुओ की यही राय थी। वे इसी के हाथ से चूडियाँ पहनना पसन्द करती। उमकी माँ इससे प्रसन्न ही हुई—जब तक रज़िया चूडियाँ पिन्हाती, वह नई-नई खरीदारिने फँसाती।

रज़िया बढती गई। जव-जव भेंट होती, मैं पाता, उसके शरीर में नये-नये विकास हो रहे हैं। शरीर में और स्वभाव में भी। पहली भेंट के बाद पाया था, वह कुछ प्रगल्भ हो गई है—मुझे देखते ही दौडकर निकट आ जाती, प्रश्न पर प्रश्न पूछती। अजीब अटपटे प्रश्न? देखिए तो, ये नई वालियाँ, आपको पसद है? क्या शहरो मे ऐसी वालियाँ पहनी जाती हैं? मेरी माँ शहर से चूडियाँ लाती है, मैंने कहा है, वह इसवार मुझे भी ले चले। आप किम तरफ रहते हैं वहाँ? क्या भेंट हो सकेगी—वह वके जाती, मैं मुनता जाता। शायद जवाब की जरूरत वह भी नही महमूम करती।

फिर कुछ दिनों के बाद पाया, वह अब कुछ सकुचा रही है।

## बेनीपुरी-प्रयावली

मेरे निकट आने के पहले वह इधर-उधर देखती और जब कुछ वाते करती, तो ऐसी चौकन्नी-सी कि कोई देख न ले, सुन न ले। एक दिन जब वह इसी तरह वाते कर रही थी कि मेरी भौजी ने कहा—देखियो री रजिया, बबुआ जी को फुमला नही लीजियो। वह उनकी ओर देखकर हँस तो पडी, किन्तु मैंने पाया, उसके दोनो गाल लाल हो गये हैं और उन नीली आँखो के कोने मुझे सजल-से लगे। मैंने घ्यान दिया, जब हमलोग कही मिलते हैं, बहुत-सी आँखे हमपर भालो की नोक ताने रहती हैं।

रजिया बढती गई, बच्ची से किशोरी हुई और अब जवानी के फूल उसके शरीर पर खिलने लगे हैं। अब भी वह माँ के साथ ही आती है, किन्तु पहले वह माँ की एक छायामात्र लगती थी, अब उसका स्वतंत्र अस्तित्व है और उसकी छाया बनने के लिए कितनो के दिलो में कसमसाहट है। जब वह बहनो को चूडियाँ पिन्हाती है, कितने भाई तमाशे देखने को वहाँ एकत्र हो जाते हैं। क्यों? बहनो के प्रति भ्रातृभाव या रजिया के प्रति एक अज्ञात आकर्षण वहाँ लाता है उन्हें। जब वह बहुओ की हाथो में चूडियाँ ठेलती होती है, पतिदेव दूर खडे कनखियो से देखते होते हैं—क्या? अपनी नवोढा की कोमल कलाइयो को, या इन कलाइयो पर क्रीडा करती हुई रजिया की पतली उँगलियो को। और जैसे रजिया को इसमें रस मिलता है। पतियो से चुहले करने से भी वह वाज नही आती—वावू, बडा महीन चूडियाँ हैं, जरा देखिएगा कही चनक न जायँ। पतिदेव भागते हैं, बहुएँ खिलखिलाती हैं, रजिया ठट्ठा लगाती है। अब वह पेशे अपने में निपुण होती जाती है।

हाँ, रजिया अपने पेशे में भी निपुण होती जाती थी। चूडिहारिन के पेशे के लिए सिर्फ यही नही चाहिए कि उसके पास रग-बिरग की चूडियाँ हो—सस्ती, टिकाउ, टटके से टटके फैशन की। बल्कि यह पेशा चूडियो के साथ चूडिहारिनो में बनाव-भृगार, रूप-रग, नाजोअदा भी खोजता है। जो चूडी पहननेवालियो को ही नही, उनको भी मोह सके, जिनकी जेब से चूडियो के लिए पैसे निकलते हैं, सफल चूडिहारिन वह। यह रजिया की माँ भी किसी जमाने में क्या कुछ कम रही होगी—खँडहर कहता है, इमारत शानदार थी।

ज्यो-ज्यो शहर में रहना बढता गया, रजिया से भेट भी दुर्लभ होती गई। और, एक दिन वह भी आया, जब बहुत दिनो पर उसे

अपने गाँव में देखा, पाया उसके पीछे एक नौजवान चूड़ियो की खाँची सिर पर लिये है! मुझे देखते ही वह सहमी, सिकुड़ी और मैंने मान लिया, यह उसका पति है! किन्तु तो भी अनजान-सा पूछ ही दिया — 'इस भजूरे को कहाँ से उठा लाई है रे?' 'इसी से पूछिए, साथ लग गया, तो क्या करूँ।' नौजवान मुस्कराया, रज़िया बिहँसी, बोली— यही मेरा खाबिन्द है मालिक।

खाबिन्द! बचपन की उस पहली मुलाकात में उसकी माँ ने दिल्लगी दिल्लगी जो कह दिया था, न-जानें, वह बात कहाँ सोई पडी थी? अचानक वह जगी और मेरी पेशानी पर उस दिन शिकन ज़रूर उठ आये होंगे, मेरा विश्वास है। और, एक दिन वह भी आया, कि मैं भी खाबिन्द बना। मेरी रानी को सुहाग की चूड़ियाँ पहनाने उस दिन रज़िया आई और उस दिन मेरे आँगन में कितनी धूम मचाई इस नटखट ने—यह लूंगी, वह लूंगी और ये मुंहमांगी चीजें नही मिली, तो "वह" लूंगी कि दुलहिन टापती रह जायँगी। हट-हट, तू बबुआ जी को ले जायगी, तो फिर तुम्हारा यह हसन क्या करेगा — भौजी ने कहा। यह भी टापता रहेगा बहुरिया, कहकर रज़िया ठठ्ठा मारकर हँसी और दौड़कर हसन से लिपट गई — ओहो मेरे राजा, कुछ दूसरा न समझना। हसन भी हँस पडा, रज़िया अपनी प्रेम-कथा सुनाने लगी। किस तरह यह हसन उसके पीछे पडा, किस तरह झझटे आई, फिर किस तरह शादी हुई और वह आज भी किस तरह छाया-सा उसके पीछे घूमता है — न जाने कौन-सा डर लगा रहता है इसे। और फिर, मेरी रानी की कलाई पकड कर बोली — मालिक भी तुम्हारे पीछे इसी तरह छाया की तरह डोलते रहे दुलहन। सारा आँगन हँसी से भर गया था। और उसी हँसी में रज़िया के कानो की वालियो ने अजीब चमक भर दी थी — मुझे ऐसा ही लगा था।

× × ×

जीवन का रथ खुरदुरे पथ पर बढ़ता गया—मेरा भी, रज़िया का भी। इसका पता उस दिन चला, जब बहुत दिनों पर उससे अचानक पटना में भेंट हो गई। यह अचानक बात तो थी, किन्तु क्या इसे भेंट कहा जाय?

मैं अब ज्यादातर घर से दूर-दूर ही रहता। कभी एकाध दिनों के लिए घर गया, तो शाम को गया, सुबह भागा। तरह-तरह की जिम्मेवारियाँ, तरह-तरह के जजाल। इन दिनों पटना

में था, यो कहिये, पटना सीटी में। एक छोटे-से अखवार में था, पीर-वावर्ची-भिस्ती की तरह। यो तो लोग ममझते कि मैं मपादक ही हूँ। उन दिनों न इतने अखवार थे, न इतने मपादक। इसलिए, मेरी बड़ी कदर है, यह मैं जानता, जब कभी दफतर में निकलता, देखा, लोग मेरी ओर, उँगली उठा के फुमफुमा रहे हैं। लोगो का मुझ पर यह ध्यान—मुझे हमेशा अपनी पद-प्रतिष्ठा का ह्याल रखना पडता।

एक दिन मैं चौक के एक प्रमिद्ध पानवाले की दुकान पर पान खा रहा था। मेरे माथ मेरे कुछ प्रशमक नवयुवक थे, एक-दो वुजुर्ग भी आकर खडे हो गये। हम पान खा रहे और कुछ चुहले चल रही थी कि एक वच्चा आया और बोला, बाबू, वह औरत आपको बुला रही है।

औरत, बुला रही है, चौक पर। मैं चौक पडा, युवको में थोड़ी हलचल, वुजुर्गों के चेहरो पर की रहस्यमयी मुस्कान भी मुझसे छिपी नहीं रही। औरत! कौन? मेरे चेहरे पर गुस्मा था, वह लडका सिट-पिटा कर भाग गया।

पान खाकर जब लोग इधर-उधर चले, अचानक पाता हूँ, मेरे पैर उसी ओर उठ रहे हैं जिस ओर उस वच्चे ने उँगली से इशारा किया था। थोड़ी दूर आगे बढ़ने पर पीछे देखा, परिचितो में से कोई देख तो नहीं रहा है। किन्तु, इस चौक की शाम की रूमानी फिजा में किसी को किसी ओर देखने की कहाँ फुर्मत। मैं आगे बढ़ता गया और वहाँ पहुँचा, जहाँ उससे पूरव वह पीपल का पेड है। वहाँ पहुँच ही रहा था कि देखा, पेड के नीचे चबूतरे की तरफ से एक स्त्री बढी आ रही है और निकट पहुँच कर कह उठी—सलाम मालिक।

धक-सा लगा। किन्तु पहचानते देर नहीं लगी—उसने ज्यो ही सिर उठाया, चाँदी की बालियाँ जो चकम उठी।

रजिया! यहाँ कैसे? —मेरे मुँह से निकल पडा।

सौदा-मुलफ करने आई हूँ मालिक। अब तो नये किस्म के लोग हो गये न? अब लाह की चुडियाँ कहाँ किसी को भाती है। नये लोग, नई चुडियाँ। साज-सिगार की कुछ और चीजें भी ले जाती हूँ—पौडर, किलप, क्या-क्या चीजे न। नया जमाना, दुल्हनो के नये-नये मिज्राज

फिर जरा-सा रुक कर बोली—सुना था, आप यही रहते हैं। कहाँ रहते हैं मालिक? मैं तो अक्सर आया करती हूँ—

और जब तक पूछूँ कि अकेली, हो या—कि एक अघवयस आदमी ने आकर सलाम किया। यह हसन था। लम्बी-लम्बी दाढ़ियाँ, पाँच हाथ का लम्बा और मुस्तडा भी। देखिये मालिक, यह आज भी मेरा पीछा नहीं छोड़ता!—यह कहकर रज़िया हँस पडी। अब रज़िया वह नहीं थी, किन्तु उसकी हँसी वही थी। वही हँसी, वही चुहल। इधर-उधर की बहुत-सी बातें करती रही और न जाने कब तक जारी रखती कि मुझे याद आया, मैं कहाँ खडा हूँ और अब मैं कौन हूँ? कोई देख ले तो?

किन्तु, वह फुर्सत दे तब न? जब मैंने जाने की बात की, हसन की ओर देख कर बोली—क्या देखते हो, ज़रा पान भी तो मालिक को खिलाओ, कितनी बार हुमच-हुमच कर भर पेट ठूस चुके हो बाबू के घर।

जब हसन पान लाने चला गया, रज़िया ने बताया, किस तरह दुनिया बदल गई है। अब तो ऐसे गाँव हैं जहाँ के हिन्दू मुसलमानों के हाथ से सौदे नहीं खरीदते। अब हिन्दू चूड़हारिने हैं, हिन्दू दरजी हैं। इसलिए रज़िया ऐसे खान्दानी पेशे वालों को बड़ी दिक्कत हो गई है। किन्तु, रज़िया ने यह खुशखबरी सुनाई, मेरे गाँव में यह पागल-पन नहीं और मेरी रानी तो सिवा रज़िया के किसी दूसरे के हाथ से चूड़ियाँ लेती ही नहीं।

हसन का लाया पान खाकर जब मैं चलने को तैयार हुआ, वह वह पूछने लगी, मेरा डेरा कहाँ है। मैं बड़े पेशोपेश में पडा। डरिये मत मालिक, अकेले नहीं आऊँगी, यह भी रहेगा। क्यों मेरे राजा—यह कह कर वह हसन से वह लिपटी पडी। पगली, पगली, यह शहर है, शहर; यो—हसन ने हँसते हुए उससे बाहे छुड़ाई और बोला—बाबू बालबच्चोवाली हो गई, किन्तु इसका वचपना नहीं गया।

और दूसरे दिन पाता हूँ, रज़िया मेरे डेरे पर हाज़िर है। मालिक, ये चूड़ियाँ रानी के लिए—कह कर मेरे हाथों में चूड़ियाँ रख दी। मैंने कहा, तुम तो घर पर जाती ही हो, लेती जाओ, वही दे देना।

नहीं मालिक, एक बार अपने हाथ से भी पिन्हा देखिये? वह खिलखिला पडी। और, जब मैंने कहा—अब इस उम्र में? तो वह हसन की ओर देख कर बोली, पृच्छिये इससे, आज तक मुझे



## चेनीपुरी-प्रथावली

यही चूड़ियाँ पिन्हाता है या नहीं ? और जब हसन कुछ शरमाया, वह बोली—घाघ है मालिक, घाघ, कैमा मुँह बना रहा है इस समय, लेकिन जब हाथ में हाथ लेता है ठटाकर हँस पड़ी इतने जोर से कि मैं चौंक कर चागे तरफ देखने लगा ।

× × ×

हाँ, तो अचानक उस दिन उसके गाँव में पहुँच गया । चुनाव का चक्कर—जहाँ न ले जाय, जिस औघट-घाट पर न खड़ा कर दे । नाक में पेट्रोल के घुँए की गन्ध, कान में साँय-साँय की आवाज़, चेहरे पर गर्द-गुवार का अम्बार—परीशान, बदहवास, किन्तु उस गाँव में ज्यो ही मेरी जीप घुसी, मैं एक खास किस्म की भावना से अभिभूत हो गया ।

यह रज़िया का गाँव है, यहाँ रज़िया रहती थी । किन्तु क्या आज मैं यहाँ यह भी पूछ सकता हूँ कि यहाँ कोई रज़िया नाम की चूड़िहारिन रहती थी, या है ? हसन का नाम लेने में भी शर्म लगती थी । मैं वहाँ नेता बन कर गया था । मेरा जय-जयकार हो रहा था, कुछ लोग मुझे घेरे खड़े थे, जिसके दरवाजे पर जाकर पान खाऊँगा, वह अपने को बडभागी समझेगा । जिससे दो बातें कर लूँगा, वह स्वयं चर्चा का एक विषय बन जायगा । इस समय मुझे कुछ ऊँचाई पर ही रहना चाहिए ।

जीप से उतर कर लोगो से बातें कर रहा था, या यो कहिये कि कल्पना के पहाड़ पर खड़े हो कर एक आनेवाले स्वर्ण-युग का संदेश लोगो को सुना रहा था, किन्तु दिमाग में कुछ गुत्थियाँ उलझी थी । जीम अम्यासवश एक काम किये जा रही थी, अन्तर्मन कुछ दूसरा ही तान-बाना बुन रहा था । दोनों में कोई तारतम्य न था, किन्तु इसमें से किसी एक की गति में भी बाधा क्या डाली जा सकती थी ?

कि अचानक, लो यह क्या ? वह रज़िया चली आ रही है । रज़िया ! वह बच्ची ! अरे, रज़िया फिर बच्ची हो गई ? कानों में वे ही बालियाँ, गोरे चेहरे पर वे ही नीली आँखें, वही भर बाँह की कमीज़, वे ही कुछ लट्टें जिन्हें सम्हालती बढी आ रही है । बीच में चालीस-पैंतालीस साल का व्यवधान ! अरे, मैं सपना तो नहीं देख रहा ? दिन में सपना ? वह आती है, गब्वर ऐसी भीड में घुस कर

मेरे निटक पहुँचती है, सलाम करती है और मेरा हाथ पकड कर कहती है—चलिए मालिक, मेरे घर !

मैं भौचक्का, कुछ सूझ नहीं रहा, कुछ समझ में नहीं आ रहा ! लोग मुस्करा रहे हैं ! नेताजी, आज आपकी कलाई खुल कर रही ! नहीं, यह सपना है कि, कानो में सुनाई पडा, एक कह रहा है—कैसी शोख लडकी ! और दूसरा बोलता है—ठीक अपनी दादी जैसी ! और तीसरे ने मेरे होश की दवा दी—यह रज़िया की पोती है बाबू ! बेचारी बीमार पडी है ! आपकी चर्चा अक्सर किया करती है ! बडी तारीफ करती है ! बाबू, फुर्सत हो तो जरा देख लीजिए, न जाने बेचारी जीती है या .

मैं रज़िया के आँगन में खडा हूँ । ये छोटे-छोटे साफ-सुथरे घर, यह लिपा-पुता चिक्कन-ढुरढुर आँगन । भरी-पूरी गृहस्थी—मेहनत और दयानत की देन ! हसन चल बसा है, किन्तु अपने पीछे तीन हसन छोड गया है । बडा बेटा कलकत्ता कमाता है, मँझला पुश्तैनी पेशे में लगा है, छोटा शहर में पढ रहा है । यह बच्ची, बडे बेटे की बेटी ! दादा का सिर पोते में, दादी का चेहरा पोती में । हूवहू रज़िया—दूसरी रज़िया ! यह दूसरी रज़िया मेरी अँगली पकडे आँगन से पुकार रही है—दादी, ओ दादी, घर से निकल, मालिक-दादा आ गये ! किन्तु पहली रज़िया निकल नहीं रही ! कैसे निकले ? बीमारी के मँले-कुचँले कपडे में मेरे सामने कैसे आवे ?

रज़िया ने अपनी पोती को तो भेज दिया, किन्तु, उसे विश्वास न हुआ कि हवागाडी पर आनेवाला नेता अब उसके घर तक आने की तकलीफ कर सकेंगे ? और, जब सुना, मैं आ रहा हूँ, तो बहुओ से कहा, ज़रा मेरे कपडे तो बदलवा दो—मालिक से कितने दिनो पर भेट हो रही है न ?

उसकी दोनो पतोहुएँ उसे महारा देकर आँगन में ले आई । रज़िया—हाँ, मेरे सामने रज़िया खडी थी—दुवली-पतली-रूखी-सूखी । किन्तु जब नज़दीक आकर उसने 'मालिक सलाम' कहा, उसके चेहरे से एक क्षण के लिए झुर्रियाँ कहाँ चली गई, जिन्होंने उसके चेहरे को मकडजाला बना रखा था । मैंने देखा, उसका चेहरा अचानक विजली के बल्ब की तरह चमक उठा और चमक उठी वे नीली

## वेनीपुरी-प्रयावली

आँखें, जो कोटरो में घम गई थीं। और, अरे चमक उठी हैं आज फिर वे चाँदी की वालियाँ और देखो, अपने को पवित्र कर लो, उसके चेहरे पर फिर अचानक लटक कर चमक रही हैं वे लटे, जिन्हे समय ने धो-पोछ कर शुभ्र-श्वेत बना दिया है।





## बलदेव सिंह

टूटे हुए तारे की तरह एक दिन हमने अचानक अपने बीच में आकर उसे धम्म-से गिरता हुआ पाया—ज्योतिर्मय, प्रकाशपुज, दीप्तिपूर्ण ! और, उसी तारे की तरह एक क्षण प्रकाश दिखला, हमें चकाचौंध में डाल, वह हमेशा के लिए चलता बना। जिस दिन वह आया, हमें आश्चर्य हुआ, जिस दिन वह गया, हम स्तम्भित रह गये !

पूस की भोर थी। खलिहान में घान के वोझो का अम्वार लगा था। उनकी रखवाली के लिए जो कुटिया बनी थी, उसके आगे धूनी जल रही थी। खेत में, खलिहान पर, चारों ओर हल्का कुहासा छाया हुआ था, जिसे छेदकर आने में मूरज की बालकिरणों को कष्ट हो रहा था। काफी जाडा था ; धीरे-धीरे ठढी हवा सनक कर कलेजे को हिला जाती। सब लोग धूनी को घेरे हुए थे, जिसकी लपट खतम हो चुकी थी, हाँ, लाल अगारे चमक रहे थे। ज्यो-ज्यो अगारे पर राख की पर्त पडती जाती, हम नजदीक-से-नजदीक सिमटते जाते, मानो हम उन्हें कलेजे में रखना चाहते हो। काफी निस्तब्धता थी। दीनी

## बेनीपुरी-प्रंथावली

के लिए, खलिहान के बीचोबीच, जो बांस का खम्भा गडा था, उसके धान के सीसो वाले झव्वेदार सिरे पर एक काला भुजगा पछी बैठा, कभी-कभी चीखकर, उस निस्तव्वता को भग करने की तुच्छ चेष्टा कर रहा था।

इसी समय, एक नौजवान आकर, दूर से ही मेरे मामाजी को देखकर, चिल्ला उठा—“पा-लागी, चाचाजी!” हम सबका ध्यान उसकी ओर गया। एक गभरू जवान—अभी मूँछ की मसँ भीग रही। रग गोरा, जिसपर बाल-किरणो ने सोना-सा पोत रखा था। दाहिने हाथ में बांस की लम्बी लाल लाठी—बडी सजीली, घने पोरवाली, गाव-दुम-सी उतारवाली। बाये हाथ में लोटा लिये—वह शौचादि से लौट रहा था। बादामी रग का, मोटिये का जो लम्बा खलीता कुर्ता पहन रखा था उसने, उसके भीतर से उसके शरीर का गठीलापन और सौन्दर्य फूट पडता था।

“ओ, बलदेव, कब तुम आये? बहुत दिनो पर दिखाई दिये।

पूरव कमाते हो, खुश रहो, लेकिन हमलोगो को भी तो मत भूलो, शायद दो बरस पर आये हो”—योही मामाजी ने उससे पूछताछ की। बडी आजिजी से उसने क्षमा माँगी, फिर बोला—“चाचाजी, अब सोचा है, यही रहूँगा। बहुत दुनिया देखी, मन कही न लगा। ननिहाल से भी जी ऊब गया, यह पुस्तानी जमीन जैसे डोर लगाकर खीचती रहती है। इसलिये आया हूँ घर बसाने। घर तैयार कर मैया को भी ननिहाल से ले आऊँगा। सोचता हूँ, अब आपलोगो की सेवा में ही जिन्दगी गुजार दूँ।”

नवयुवको को जब मालूम हुआ, बलदेवसिंह यही बसेगे, उनके आनन्द का ठिकाना न रहा। बलदेवसिंह के पिता भरी जवानी में मरे, बलदेवसिंह तब छोटे-से बच्चे थे। उनकी माँ उन्हें लेकर मायके चली गई और तब से वह बेचारी वही है। जवान होने पर बलदेव पूरव जाने लगे, वहाँ बगाल में किसी राजा के दरबार में पहलवानी करते। काफी पैसे मिले। अब उन्हें अपनी पुस्तानी जमीन की याद आई थी।

वह घर जो खडहर बना था, फिर एक बार आबाद हुआ।

गाँव में उनके आने से नई जान आ गई—जान आ गई, जवानी आ गई। अखाडा खुद गया, उसमें कुश्तियाँ होने लगी। भोर में कुश्तियाँ, शाम को पट्टेबाजी, गदका, लाठी चलाना आदि। पेटिया

के दिन बलदेवसिंह जब शिष्यमडली के साथ सदल-बल चलते, देखते ही बनता।

आगे-आगे बलदेवसिंह जा रहे हैं। पैरो में बूट, जो बगाल से ही लाये थे। कमर में धोती, जिसे कच्छे की तरह, अजीब ढग से पहनते। वह घुटनो से थोड़ा ही नीचे जाती, घुटनो के नजदीक उसमें चुन्नन होती, जिससे चलते समय लहराती रहती। लम्बा कुर्ता—गर्दन की बगल में जिसमें एक ही घुडी। कुर्ता काफी घेरदार, बाँह का घेरा इतना बड़ा कि हाथी का पैर समा जाय उसमें। गले में सोने की छोटी-छोटी ठोस तावीजो की पक्ति—जिनमें कुछ चौकोर और कुछ चद्राकार। सिर पर कलंगीदार मुरेठा, जिसका एक लबा छोर उनकी ठीठ पर झूलता। हाथ में सरसो का तेल और कच्चा दूध पिला-पिलाकर पोसी-पाली गई लाल-सुर्ख लम्बी लाठी, या कभी-कभी वह मोटा डडा, जिससे कुर्ते के नीचे कमर में लटकती हुई गँडासे की फली वात-की-वात में फिट करके वह साक्षात् यम बन जा सकते थे। अपनी ताकत और हिम्मत का उन्हें इतना विश्वास था कि झूमते हुए, सिर ऊँचा किये, छाती ताने, शेर की तरह चलते। आगे-आगे वह, पीछे-पीछे इसी बन-ठन और रूपरग में उनकी शिष्यमडली होती। रास्ते में, पेठिया में, उनका मुन्दर सुडौल शरीर देखकर किसकी आँखें न निहाल हो उठती ?

शरीर में इतनी ताकत, लेकिन स्वभाव कैसा—बच्चो-सा निरीह, निर्विकार। चेहरे पर हमेशा हँसी खेलती रहती, सबके साथ नम्रता से पेश आते, कभी गुस्सा उनमें देखा नहीं गया, सबकी सेवा करने को सर्वदा प्रस्तुत। बच्चे उन्हें देखते ही लिपट जाते, बूढो की आँखें हमेशा उनपर आशीर्वाद वरसाती, जवानो के तो वह देवता बन चुके थे।

× × ×

उन दिनों हिन्दू-मुसलमानो की तनातनी नहीं थी। दोनो दूध-चीनी की तरह घुले-मिले थे। हिन्दू की होली में मुसलमानो की दाढी रंगी होती, मुसलमानो के ताजिये में हिन्दू के कव्हे लगे होते।

ताजिये के दिन थे। मेरे गाँव में भी ताजिया बना था, यद्यपि एक भी मुसलमान वहाँ नहीं। एक बूढे मौलवी साहब बुलाये गये थे, जो उसके धार्मिक कृत्य कर लेते। हमें सरोकार था सिर्फ ताजिये के निकट हो-हल्ला मचाने से। शाम हुई, जन्द-जल्द खा-पीकर सब लोग

## चेनीपुरी-प्रथावली

एकत्र हुए। ताशे वज रहे, लकड़ी खेली जा रही, गदके भांजे जा रहे, पट्टेवाजी हो रही। लाठियों के खेल, तरह-तरह के शारीरिक करतव। औरते और वच्चे मसिया के नाम पर शोर मचा रहे। खेलकूद में आधी-आधी रात बीत जाती।

ताजिये के 'पहलाम' का दिन आया। गाँव में दूर राजपूतो की एक वस्ती में 'रन' सजता। वही जवार-भर के ताजिये इकठ्ठे किये जाते। लोगो की अपार भीड़—तरह-तरह के रगीन कपडो की चकमक, बूढ़े-जवान, वच्चे-औरते। तरह तरह के मारु वाजे वज रहे, मसिये की मीठी धुन में 'या अली' का गगन-भेदी स्वर। दिशाये कांपती, आसमान थर्राता, कलेजे उछलते। जवार-भर के जवानो का तो यही दिन था, वन-ठन के आये हुए हैं। कही कुश्तियाँ हो रही कही मेंडे लड़ाये जा रहे हैं। कही लाठी, गदके और लकड़ी में हाथ की करामाते दिखाई जाती। देखते-देखते दर्शको का दल दो मतों में विभाजित हो जाता, कोई एक को शावागी देता, कोई दूसरे को। दोनों अपने-अपने 'हीरो' की विजय चाहते। कभी-कभी डम वीर पूजा के चलते ललकारे लग जाती, आँखे लाल हो उठती, भुजायें फड़कने लगती, मालूम होता, अब मुठभेड होकर ही रहेगी। किन्तु प्राय इस भावना पर बुद्धि की विजय होती, थोड़ी देर में ममुद्र का ज्वार शांत हो जाता। फिर आँखों में रस, होठों पर हँसी।

हम लोग भी अपना ताजिया लिये रन पर पहुँचे थे।

एक जगह मेंडे लड़ाये जा रहे थे, मैं उसी को देख रहा था। मेंडो की लड़ाई—वाह, क्या कहना! ये छोटे, झबरीले जानवर—जो अपने मालिको के पीछे सुधुआ बने फिरते, एक दूसरे पर किस तरह टूट पडते! इनके सींग जब टकराते, जोर के शब्द के साथ जैसे धुँआ-सा उठ जाता! टक्कर-पर-टक्कर—जब तक उनमें से एक गिर न पड़े, या वे अलग-अलग पकड न लिये जायें। लडने के पहले लाल मिर्च उनके मुँह में रखकर जैसे उन्हें और भी उत्तेजित कर दिया जाता। मैं मस्त-मगन हो यह मेंडा-लडान देख रहा था—

कि, एकाएक बड़े जोरो का हो-हल्ला हुआ। सभी लोग एक ओर दौड़े जा रहे हैं। और, वहाँ लाठियों की खटाखट जारी है। यह खटाखट खेल की नहीं है, कई सिरो से खून के फव्वारे छूट रहे हैं!

और यह, बीच में, कौन है? बलदेव सिंह!—पुराने, हँसमुख,

रसीले बलदेव सिंह नहीं। बलदेव सिंह—साक्षात् भीम बने हुए। आँखों से अँगारे झड़ रहे। सिर पर जो एक लाठी लगी थी, उससे खून निकलकर, ललाट होते, भों के ऊपर जमकर वह एक लोदा-सा बन गया था। दोनों हाथों से लाठी पकड़े वह जोरो से चलाये जा रहे। जिस ओर इस रूप में निकल जाते, हडकम्प मच जाता। देखिये—यह आदमी उनकी ओर लाठी सम्हाले बढ़ा, उसे देखते ही खड़े हो गये, उसने लाठी चला ही तो दी। झट अपनी लाठी के दोनों छोर दोनों हाथों से पकड़कर अपने सिर के ऊपर ले गये। उसकी लाठी की चोट इसी पर ठाँय से आकर लगी—दूसरी बार, तीसरी बार। बार-बार बार व्यर्थ जाता देख, वह भागा। किन्तु, अब बलदेवसिंह की वारी है—बलदेवसिंह की एक लाठी, और वह ज़मीन पर चक्कर खाता गिर पडा। अरे, यह क्या होने जा रहा है? चारों ओर हाहाकार मचा था, भगदड़ फैल गई थी। अब वहाँ महाभारत मचकर रहेगा, सब अनुमान कर रहे थे। कौन, किसको, क्या कहकर समझाये? कौन किसको सुनने जा रहा था? फिर, बिना बलदेव सिंह को शान्त किये, शान्ति क्या आ सकती थी?

झट हमारे बूढ़े मामाजी आगे बढ़े। चिल्लाकर कहा—“बलदेव।” बलदेव सिंह को जैसे थरथरी बँध गई। पैर जम रहे, हाथ रुक गये। किन्तु तुरत सम्हलकर वह बोले—“चाचाजी, आप मत रोकिये, इन लोगों को लाठी का घमड हो गया है। मैं जरा बता देना चाहता हूँ, लाठी क्या चीज़ है।” उनकी साँस जोर-जोर से चल रही थी, गुस्से में वाते टूट-टूटकर निकलती। सचमुच, बलदेव सिंह का इसमें कोई हाथ नहीं था, उन्हें लाचारकदना पडा था। एक जोड़ी कुश्ती लड़ी जा रही थी। दोनों पहलवान बलदेव सिंह से अपरिचित थे। उनमें से एक ने ‘फाउल-प्ले’ करना चाहा। बलदेव ने अलग से ही रोका, मना किया—“ऐसा करना मुनासिब नहीं।” वस, इनकी बात सुनते ही उसके पक्षवाले इनपर विगडे, गुराये, क्योंकि वे लोग लाठी चलाने में इस जवार में सरगना समझे जाते थे। उन्हें घमड था कि उनके सौ खून माफ है। किन्तु, बलदेवसिंह धौंस को कहाँ वर्दाश्त करनेवाले? ‘बातहि बात करख बढि आई’ और उसका नतीजा यह!

खैर, मामाजी के पडने से बलदेवसिंह शान्त हुए। किन्तु, अब तो उनकी विजय हो भी चुकी थी। मैदान उनका था। उनकी गिण्य-मडली



## बेनीपुरी-ग्रंथावली

के साथ हम किस तरह शान से उन्हें घर लाये !—हम आज विजयी थे, हमारा गाँव विजयी था !—मानो, राम लका-विजय कर अयोध्या पहुँचे थे ।

×                      ×                      ×

अगर शेरशाह या शिवाजी के दिन होते, तो बलदेव सिंह फौज में भर्ती हुए होते और सिपाही से होते-होते सूबेदार तक हो गये होते, इसमें तो कोई शक नहीं । मूरत-शकल, बल-हिम्मत, सब कुछ उनमें थे, जो सामन्तगाही के उस युग में उन्हें अच्छे-से-अच्छे फौजी पद पर पहुँचा देते । उस समय बलदेव सिंह किस शान से हमारे गाँव में आते ? घोड़े पर सवार—कलंगीदार पगड़ी, कड़ी-कड़ी मूँछें, आगे-पीछे नौकर-चाकर । किन्तु अंगरेजी राज्य में यह कहाँ सम्भव था ? हाँ, जो सम्भव था, वही हम देखते थे । वीरता अपने लिए कोई निकास का रास्ता तो बनानेवाली ही थी ।

यह अजीब है हमारी वस्ती । चारों ओर राजपूतो और अहीरो का टट्ट । राजपूतो को अगर राम की शान, तो ग्वालो में कृष्ण की यादवी आनवान । दोनों कौमो में जैसे खानदानी वैर चला आ रहा हो । छोटी-छोटी बात पर भी तनाव हो जाता, मूँछें कड़ी हो उठती, आँखें लाल हो जाती और लाठियाँ चलकर रहती । दोनों कौमों दो गिरोह की हैसियत से लड़ती थी, तो गिरोह के अन्दर भी युद्ध जारी ही रहता था , भाई-भाई में, पड़ोस-पड़ोसी में । एक वित्ता ज़मीन के लिए, आम के एक फल के लिए, शीशम की एक डाल के लिए, खून के फव्वारे छूटते । ये युद्ध प्रायः आकस्मिक होते । खेत की जुताई हो रही है, पेड़ के नीचे गपशप हो रही है, रास्ता चलते-चलते भी, लोगो में गुत्थमगुत्थी हो गई । किन्तु, कभी-कभी जम के भी लडाइयाँ होती । दोनों पक्ष से लोगो का 'विटोरा' होता—भाई-बद जुटते, कुटुम-कवीले के लोग आते, कुछ लोग पैसे पर भी बुलाये जाते । ऐसे मौके आने पर, हमारे जवार में कहीं भी कोई जमकर लडाई होती हो, तो बलदेव सिंह एक-न-एक पक्ष से ज़रूर बुलाये जाते और 'यतोधर्मस्ततो जय' की तरह ही, जिस तरफ बलदेव सिंह होते, उसी पक्ष की जय भी निश्चित होती ।

एक बार इस तरह का एक धर्मयुद्ध देखने का मौका मुझे मिला । बिसुनपुर में दो भाई क्षत्रिय थे । दोनों की दाँत-कटी रोटी थी, किन्तु आखिर दिल टूटा, तो एक दूसरे की जान के दुश्मन बन के

रहे। घर-द्वार, खेत-खलिहान, सबका बाँट-बखरा हो चुका था। दोनों एक आँगन में रहते भी दो दुनिया के जीव थे।

सयोग से, उस साल, एक आम के पेड़ के लिए दोनों भाइयों में तनातनी हो गई। वह लँगड़ा आम का पेड़। —हमने जाकर देखा, फलों के गुच्छों से लदी उसकी डाल-डाल जैसे ज़मीन छूने को ललक रही हो। हरे-हरे पत्ते उन सुफेदी लिये हुए आमों के गुच्छों में न जाने कहाँ छिप रहे थे। काफी पुराना पेड़ था। खूब फल गया था। और साल भी अच्छा फल देता था, किन्तु इस साल तो यह द्रौपदी की चीर बनकर महाभारत मचाने आया था। फिर, यह ललचाने वाला वेश वह क्यों न धारण कर ले?

कहते हैं, यह पेड़ बाँट चुका था। छोटे भाई की बाँट में पड़ा था, जो कई साल से उसके फल का उपभोग कर रहा था। किन्तु बड़े भाई के लडके ने हिसाब लगाकर देखा—यह आम तो मेरे हिस्से का है, धोखे से चाचाजी को मिल गया है। पेड़ों की गिनती, खतियान, सबको वह अपने पक्ष में पेश करता।

किन्तु यहाँ खतियान से क्या होनेवाला है? “अगर तुम्हारा है, तो मर्द के बेटे हो, चढके आओ, फल तोड़ लो, खाओ। नहीं तो लुगाई के आँचल में मुँह रखकर सोओ।” सीधा तर्क, सीधी बात। इसके जवाब में एक दिन तय कर दिया गया—“अगले सोमवार को ढका बजा के हम फल तोड़ेंगे।—चुपके-चोरी जो काम करे, उसकी ऐसी-तैसी।” दिन तय हुआ, घड़ी तय हुई। दोनों तरफ से ‘बिटोरा’ होने लगा।

बलदेव सिंह के पास भी दोनों पक्षों से निमंत्रण आने लगे। किन्तु, यहाँ तो कृष्णजी की टेक थी—जो खुद मेरे पास पहले आयगा उसका साथ दूँगा, यह ठिंठी-पत्री क्या चीज़? बड़े भाई का बेटा एक दिन घोड़े पर पहुँचा। उससे बातचीत हो ही रही थी कि छोटे भाई भी पहुँचे। किन्तु तबतक बलदेव सिंह वचन दे चुके थे। दूसरे दिन सशिष्य-मडली वह विसुनपुर जा पहुँचे।

आज ही युद्ध होनेवाला है। लडाइयों से दूर ही रहना चाहिये, क्योंकि प्रायः निर्दोष भी उसमें फँस जाते, पिट जाते हैं—बड़े-बूढ़ों की इस आज्ञा की अवहेलना करके भी, कुतूहल-वश, मैं दर्शकों की उस भीड़ में शामिल हो गया, जो भिन्न-भिन्न दिशाओं से विसुनपुर जा रहे थे।

विमुनपुर उम दिन कुरुक्षेत्र बना हुआ था। बीच में वह आम का पेड़ निश्चल निर्द्वन्द्व खड़ा है। दो ओर दोनो प्रतिद्वन्द्वियों की जमात जुड़ी है। भालों की फलियाँ धूप में चमचम कर रही हैं, गँडासे दिन में भी चाँद-मे चमक रहे हैं, फरमे परशुराम की याद दिलाते हैं, लाठियाँ उछल रही हैं—धामिन साँप की तरह। हाँ, तलवार की बहुत ही कमी थी, क्योंकि उसपर अंग्रेजी राज की शनिदृष्टि पड़ चुकी थी। पर, लठैतों का कहना था, जो मार भाले और फरमे की होती है, वह तलवार की कहाँ? मैं उनके तर्कों पर नहीं भूला था, मेरी विस्मय-विमृगध आँखें तो इन तैयारियों को देख रही थी। आमने-सामने उन लोगों के दल थे, दर्शकों की भीड़ अगल-वगल में थी। रहरह-कर जय-ध्वनियाँ होती, ललकारे उठती। जब-तब आल्हा के कुछ कड़खे भी सुनाई पड़ते।

बोलो, महावीर स्वामी की जय—कहकर दोनो पक्ष के योद्धा आम की ओर बढ़े। दर्शकों के कलेजे धकधक करने लगे। अरे, कुछ देर में ही इनमें से कुछ मर चुके होंगे, कुछ घायल पड़े होंगे! उफ, —मेरे मुँह से अच्छी तरह निकल भी नहीं पाया कि देखा, बड़े भाई के पक्ष में सबसे आगे बलदेव सिंह हैं। सबसे आगे बलदेव सिंह, उनके दोनो बाजू में, मेरे ही गाँव के, उनके दो प्रधान शिष्य। बलदेव सिंह के सिर पर केसरिया रंग का मुरेठा है। पैर में वही बूट। वही लम्बा-चौड़ा कुर्ता देह में, किन्तु, उसके घेरे को कमर के निकट एक पट्टी में बस रखा है जिसमें फुर्ती से उछलने-कूदने में दिक्कत न हो। उनकी घोड़ी तो प्रायः ही हाफ-पैट का काम करती। चेहरा कैसा लाल-भभूका बन रहा था।

वह आगे बढ़े, आम के पेड़ के निकट पहुँचे। दोनो शिष्यों को इशारा किया, वे झट से पेड़ पर चढ़ गये और लगे आम की डाली को झकझोरकर निर्दयतापूर्वक फलों को गिराने। कोई माँ का लाल है, तो आवे—बलदेव सिंह गरज उठे, जिनकी ओर विपक्षी दल भौंचक हो देख रहा था, जैसे वह भी दर्शकों का ही दल हो। किन्तु उनकी इस चुनौती से मानो दुश्मन दल को आत्म-ज्ञान हो आया। फिर क्या था, दोनो दलों में गुत्थमगुत्थी शुरू हो चली। लाठियों की खटाखट, गँडासे की चुभ-चुभ और बर्छों की सनसनाहट से वायुमंडल व्याप्त था। जयध्वनियों के साथ हाहाकार भी। किसी के सिर पर लाठी लगी—किस तरह खोपड़ी फूटकर टूक हो गई। वह गिर पड़ा

और खून की धारा वह रही है ! किन्ती के पेट में भाला चुभा—भाले की फली के साथ ही उसकी अँतड़ी बाहर आ गई है, अँतड़ी को दोनो हाथों से पकड़े वह आँधा पडा है ! जो हाथ एक मिनट पहले लाठी भाँज रहा था, गंडासे के एक ही वार ने उसे शरीर से अलग कर दिया है—वह रक्त-सिक्त जमीन पर अब भी रह-रहकर उछल जाता है ! चारों ओर खून, चीख ! मेरी तो आँखें बंद हो गईं ।

आँखें जब खुली, तो सारा किस्सा खत्म है । बड़े भाई का कब्जा उस पेड़ पर हो चुका है । उस कब्जे में बलदेव सिंह का बडा हाथ था । मैं अपने इस 'हीरो' को देखना चाहता था, किन्तु मालूम हुआ, पुलिस सुपरडट साहब, अब जब तमाशा खत्म हो चुका है, तशरीफ लाये है और लोगो ने बलदेव सिंह को वहाँ से हटा दिया है ॥ “बलदेवसिंह ! विजय तुम्हारी ; अब तो रूपयो का खेल है, तुम हटो, —अब काम मेरा है” —बड़े भाई के बड़े साहबजादे ने कहा और चलते समय बलदेवसिंह के गले में एक मुहरमाला डाल दी ।

× × ×

और उसी बलदेव सिंह की यह लाश हमारे सामने पडी है ! सिर चूर-चूर—जैसे भुर्त्ता बना दिया गया हो ! खून और धूल से शराबोर ! जिस ललाट से तेज बरसता, उसी पर मक्खियाँ भिन्ना रही ! एक आँख धँस गई, दूसरी निकल आई ! होठ को छेदकर दाँत बाहर निकल रहे हैं ! नही, नही, यह हमारा बलदेव सिंह नही हो सकता ! बलदेव सिंह की ऐसी गत ?

एक गँडासा गहरा, कंधे पर लगा है, वह बाँह लटक-सी गई है ! दूसरी बाँह का पूरा पजा गायब ! छाती वैसी ही तनी है—पहले से कुछ ज्यादा ही फूली हुई ! किन्तु पेट की जगह सारी आँत निकल आई है ! आँत का यह ढेर—कैसा भयानक, कैसा वीभत्स ! नही, यह हमारा बलदेव सिंह नही हो सकता !

पैरो को जैसे किसी ने, मकई के डठल-सा, पीट रखा है—आड़े-तिरछे बन रहे ! कही अजीब फूला हुआ, कही से खून वह रहा ! वह रहा कहाँ ?—बहाव तो कब न बन्द हो गया, अब तो काले-बने खून के धब्बे मात्र, जिनपर, हाँ, जिनपर मक्खियाँ भिन्ना रही ! नही, यह हमारा बलदेव सिंह हो नही सकता !

बलदेव सिंह की ऐसी गत ?

## वेनीपुरी प्रथावली

जिस शरीर को देख-देखकर आँखें नहीं अघाती थी—माएँ जिसे देखकर कहती—“मेरा बेटा ऐसा ही शरीर-धन पावे।” युवतियाँ मन ही मन गुनती—“धन्य है वह नारी जिसे ऐसा पति मिला, अगले जन्म में, हे भगवान, मुझे बलदेव सिंह की ही दामी बनाना।” बूढ़े देखते ही कहते—“बेटा शतजीव।” नौजवान जिसपर पागल हो बिना मोल के गुलाम बने पीछे लगे फिरते—वही शरीर यह आज सामने पड़ा है। खून से लथपथ, धूल से भरा, क्षत-विक्षत, कुरूप-कुडील बना—और, ये कम्बस्त मक्खियाँ जिनपर भिन्न-भिन्न कर रही ।।।

किसने गत की इस शेरमर्द की ऐमी? किसकी माँ ने दूसरा शेर पैदा किया?

काश, किमी शेर ने यह हालत की होती। दो शेर लड़ते हैं, एक गिरता है। ऐमा ही होता है, इसके लिए अफसोस की क्या बात? बलदेव सिंह तो ऐमी ही मृत्यु चाहते थे। उन्होंने मौत की कब परवा की? मौत की आँखों में आँखें डालकर मुस्कुराना—यही तो बलदेव सिंह थे। क्षत्रिय की तरह युद्ध-क्षेत्र में काम आऊँ, खेत रहूँ—यही तो उनकी कामना थी। यह कामना पूरी हुई, वह वीर गति पाकर, सूर्यमंडल को भेदकर, अमरपुरी गये, इसमें तो कोई शक नहीं। किन्तु, जिन हाथों ने यह काम किया, क्या वे वीर के हाथ थे? शेर के पजे थे? नहीं, नहीं, कुछ सियारों ने—बुज्जदिलों और कायरों ने—छुपकर, घात लगाकर, बड़े बुरे मौके पर, बड़े बुरे ढंग से, यह कुकर्म किया। उसकी कल्पना भी खून को खौला देती है, उत्तेजित कर देती है। उफ रे।

एक दिन, ज्वार के एक गाँव की एक विधवा मेरे गाँव में बलदेव सिंह का नाम पूछते-पूछते आई। उस बेचारी के साथ एक छोटा बच्चा था, उसीका बच्चा। उस विधवा के अबलापन से और उस क्षत्रियकुमार के बचपन से फायदा उठाकर उसके पट्टीदारों ने उनका धन हड़प लिया था। विधवा के कानों में बलदेव सिंह की यशोगाथा पड़ी थी। वह तो अब हमारे ज्वार के घर-घर में, जवान-जवान पर, व्याप्त थे। विधवा पहुँची, बलदेव सिंह के दरबार में अर्ज लगाने। जब पट्टीदारों को मालूम हुआ, वह बलदेवसिंह के पास जा रही है, ताने देते हुए कहा था—“जा, नया शौहर बुला ला।” नया शौहर? क्षत्राणी को नया शौहर। बाबू, मेरी लाज

रखो—सारी कहानी कहती हुई, वह बलदेव सिंह के पैरो पर गिर पड़ी। बलदेव ने बच्चे को कंधे पर बिठाया, और चल पड़े उस गाँव को !

जब गाँव से जा रहे थे, उन्हें मैंने देखा था। प्रणाम भाईजी, —मैंने कहा। चेहरे पर गुस्से की छाप स्पष्ट थी, किन्तु स्वभाविक हँसी हँसते हुए, आशीर्वाद दिया और कहा —एक अबला की रक्षा में जा रहा हूँ बबुआ, दो-चार दिनों में लौटता हूँ

बलदेवसिंह नहीं लौटे, लौटी है उनकी यह लाश !

वहाँ जाते ही उन्होंने पट्टीदारो को चुनौती दे दी। दूसरे दिन विधवा के छीने हुए एक खेत पर हल भी चढा दिये। कोई नहीं बोला। कौन बोल्ता ? एक के बाद दूसरे खेत विधवा के कब्जे में आने लगे, बहुत दिनों की गई अमराई पर अब उसका कब्जा था। उस बगीचे की एक लीची की डाल में झूला डालकर उस क्षत्रियकुमार को बलदेव सिंह झुलाते रहते। जो लोग विधवा के पट्टीदारो के डर से कल बोलते नहीं थे, अब वे ही बलदेवसिंह को शाबाशी देते, उस छोटे-से बच्चे से अपना पुराना नाता जोड़ते, क्योंकि अब वह विधवा अबला नहीं थी। पिता खोकर उस बच्चे ने एक धर्म का पिता पा लिया था।

बलदेव सिंह के साथ उनके कुछ शिष्य भी गये थे। जब मामला पूरी तरह शान्त हो चला, उस गाँव के भी काफी लोग उनके पक्ष में आ गये, तब उन्होंने एक-एक करके अपने शिष्यों को वहाँ से खाना कर दिया। बेचारी विधवा पर ज्यादा खर्च का बोझ क्यों रहने दें ? अन्ततः, एक दिन तय किया, अब कल मैं भी जाऊँगा।

और, वह कल वह नहीं देख सके।

उनकी आदत थी, बहुत सवरे, बिल्कुल मुँहअँधेरे, शौच को जाते। गाँव से काफी दूर निकल जाते। जबतक तनाव था, अपने साथ किसी शिष्य को भी ले लेते, हथियार तो हमेशा पास में रखते ही—कम से कम हाथ में लाठी और कमर में गँडासे की फली, जिसे बात की बात में लाठी में लगा कर प्रलयकर बन जा सकते। किन्तु, उस दिन, निश्चित ही, वह सिर्फ लोटा ही लेकर निकल पड़े। सारा गाँव भोर की सुख-निंदिया ले रहा था। किन्तु, उनके लिए मौत का फदा डाला जा चुका था।

एक नीची खाई में वह शौच के लिए बैठे ही थे कि उनके

## वेनीपुरी-प्रथावली

सिर पर लाठी का एक वज्र-प्रहार हुआ। एक क्षण के लिए वह जैसे बेहोश हो गये, फिर, तुरत खड़े हुए और सामने पड़े लोटे को हाथ में उठाकर उमी में ढाल का काम लेने लगे। दूसरी लाठी—लोटे पर टन-मी आवाज! तीसरी लाठी—'फूल' का वह लोटा चूर-चूर हो रहा। फिर क्या था, लाठी, गंडामे, वछे—चारों ओर से बरसने लगे। बीच से उछलकर एक बार उम चन्नय्यूह से, अभिमन्यु की तरह, निकलने की कोशिश की, किन्तु फिर घिर गये, घेरे लिये गये, और आह! उस सन्नाटे के आलम में, जब दुनिया भोर की सुख-निदिया ले रही थी, उन कायरो, मियारो ने इम शेरमद की वह दुर्गति की, जो हम यह, सामने, देख रहे हैं!

एक भोर थी, जब मैंने बलदेव मिह का वह रूप देखा था—आभामय, जीवनमय, धौवनमय! और, आज भी एक भोर है, जब हम उन्हें इस रूप में देख रहे हैं!

उफ, आह!





## सरजू भैया

सरजू भैया नहीं, सरजू भैया। यह हमारे गाँवों की विशेषता है कि कभी-कभी मर्द गगा, यमुना या सरजू हो जाते हैं। इस बारे में औरते ही सौभाग्यशालिनी हैं, प्रायः उनके नामों में ऐसे अन्तर्धर्म नहीं होते।

हाँ, तो सरजू भैया। मेरे घर से सटा हुआ जो एक घर है—एक तरफ दो खपडैल मकान, एक तरफ मट्टी की दीवार पर फूस के छप्पर, एक तरफ टट्टी के दो झोपड़े, एक तरफ मकान नहीं, सिर्फ टट्टी खड़ा कर छोटा-सा आँगन निकाला हुआ—उसी घर के सौभाग्यशाली मालिक हैं हमारे सरजू भैया। सरजू भैया को कोई छोटा भाई नहीं रहा, और मैंने प्रथम सत्तान के रूप में ही अपनी माँ की गोद भरी, अतः हम दोनों ने परस्पर एक नाता जोड़ लिया है। वह मेरे बड़े भाई हैं, मैं उनका छोटा भाई।

गाँव के सबसे लम्बे और दुबले आदमियों में सरजू भैया की गिनती हो सकती है। रंग साँवला, वगुले-सी बड़ी-बड़ी टाँगें, चिपजी



## बेनीपुरी-प्रयावली

की तरह बड़ी-बड़ी बाँहे ! कमर में घोंती पहने, कंधे पर अँगोछी डाले, जब वह खड़े होते हैं, आप उनकी पसलियों की हड्डियाँ गिन लीजिए। नाक खड़ी, लम्बी। भवे सघन। बड़ी-बड़ी आँखें कोटरो में घँसी। गाल पिचके। अग-अग की शिराएँ उभड़ी—कभी-कभी मालूम होता, मानो ये नसों नहीं, उनके शरीर को किसी ने पतली डोरो से जकड रखा है।

ऊपर की तस्वीर निस्मदेह किसी भुखमरे, मनहूस आदमी की मालूम होती है। किन्तु, क्या बात ऐसी है? सरजू भैया मेरे गाँव के चंद जिंदादिल लोगो में से एक हैं। बड़े मिलनसार, मजाकिया और हँसोड। वह दिल खोलकर जब हँसते हैं—शरीर भर में जो सबसे छोटी चीजें उन्हे मिली हैं—वे उनके पक्तिवद्ध छोटे-छोटे दाँत, तब वेतहासा चमक पडते हैं, अग-अग हिलने-डुलने लगते हैं—जैसे हर अग हँस रहा हो। और सरजू भैया के पास इतनी सपत्ति है कि वह खुद या अपने परिवार के ही पेट नहीं भर सकते, आगत-अतिथि की सेवा-पूजा भी मज्जे में कर सकते हैं।

तो फिर यह हड्डियो का ढाँचा क्यों? मैं जवाब में एक पुरानी कहावत पेश करूँगा—काज़ीजी दुबले क्यों?—शहर के अदेशे से।

हाँ, सरजू भैया की यह जो हालत है, वह अपने कारण नहीं, दूसरो के चलते। पराये उपकार के चलते उन्होने न सिर्फ अपना शरीर सुखा लिया है, बल्कि अपनी सपत्ति की भी कुछ कम हानि नहीं की है।

उनके पिता, जो गुमाश्ताजी कहलाते थे, मेरे गाँव के अच्छे किसानो में से थे। चौपार, साफ-सुदर उनका मकान और अच्छा-खासा बैठक-खाना था, जहाँ आज सरजू भैया की यह राममँडैया है। खेतीवारी तो थी ही, रुपये और गल्ले का अच्छा लेन-देन था। परिवार भी बड़ा और खर्चीला नहीं था। लेकिन, उनके मरते ही सरजू भैया ने लेन-देन चौपट किया, बाढ ने खेती बर्बाद की और भूकम्प ने घर का सत्यानाश किया। उनका लेन-देन इतना अच्छा था कि वह शायद खेती को भी सम्हाल देता, घर भी खड़ा कर सकता। किन्तु, सरजू भैया और लेन-देन?

लेन-देन, जिसे नग्न शब्दो में सूदखोरी कहिए, चाहता है, आदमी आदमीपन को खो दे, वह जोक, खटमल, नहीं, चीलर बन

जाय। काली जोक और लाल खटमल का स्वतंत्र अस्तित्व है। हम उनका खून चूसना महसूस कहते हैं, हम उनमें अपना खून प्रत्यक्ष पाते और देखते हैं। लेकिन, चीलर? गदे कपडे में, उन्ही-सा काला-कुचैला रग लिये, वह चुपचाप पडा रहता है और हमारे खून को यो धीरे-धीरे चूसता है और तुरत उसे अपने रग मे बदल देता है कि उसका चूसना हम जल्द अनुभव नही कर पाते और अनुभव करते भी है, तो ज़रा-सी सुगबुगी या ज्यादा-से-ज्यादा चुनचुनी मात्र। और अनुभव करके भी उसे पकड पाने के लिए तो कोई खुर्दवीन ही चाहिये।

सरजू भैया चीलर नही बन सकते थे। उनके इस लम्बे शरीर में जो हृदय मिला है, वह शरीर के ही परिमाण से। जो भी दु खिया आया, अपनी विपदा बताई, उसे देवता-सा दे दिया और वसूलने के समय जब वह आँखों में आँसू लाकर गिडगिडाया, तो देवता ही की तरह पसीज गये। सूद कौन कहे, कुछ ही दिनों में मूलधन भी शून्य में परिणत हो गया। उलटे अब वह खुद हाथ-फेर में व्यस्त रहते हैं।

बाढ और भूकम्प ने उनके खेत और घर को वर्वाद किया ज़रूर , लेकिन, सरजू भैया, मेरा यकीन है, आज की फटेहाली से बहुत-कुछ बचे रहते, यदि लेन-देन के बाद भी वह इन दोनों की तरफ ही पूरा ध्यान दिये होते। यह नही कि वह जी चुरानेवाले या आलसी और बोदा गृहस्थ हैं। नही, ठीक इसके खिलाफ—चतुर, फुर्तीला और काम-काजू आदमी हैं। लेकिन करे तो क्या? उन्हे दूसरे के काम से ही कहाँ फुर्सत मिलती है।

गगोभाई के घर में वच्चा वीमार है, वैद को बुलाने कौन जायगा , सरजू भैया। हिरदे को बाज़ार से कई सौदा-सुलफा लाना है, वह किसे भेजे , सरजू भैया को। खबर आई है, रामकुमार के मामाजी अपने गाँव में सस्त वीमार हैं, उनकी खोज-खबर कौन लाये, सरजू भैया से बढकर कौन दूसरा धावन होगा? परमेसर को एक रजिस्टरी करनी है, गिनास्त कौन करेगा , सरजू भैया। किसी के घर में शादी-व्याह, यज्ञ-जाप हो , और सरजू भैया अस्तव्यस्त। किसी की मौत हो जाने पर, यदि वह अघेरी रात में हो, तो निश्चय ही उसका कफन खरीदने का जिम्मा सरजू भैया पर रहेगा। यो गाँव भर के लोगो का बोझ अपने सिर पर लेकर सरजू भैया ने अपने खेत और घर को मटियामेट किया है, वल्कि इमी उम्र में अपनी कमर भी झुका ली है। दिन हो या रात, चिलचिलाती दुपहरिया हो

## वेनीपुरी-ग्रयावली

या अवेरी अघरतिया, सरजू भैया के सेवा-सदन का दरवाजा हमेशा खुला रहता है। विक्टर ट्यूगो ने अपनी अमर कृति 'ला मिजरेव्ल' में कहा है—डाक्टर का दरवाजा कभी बंद नहीं रहना चाहिये और पादरी का फाटक हमेशा खुला होना चाहिये—सरजू भैया को निस्सदेह इन दोनों का स्तवा अकेले हासिल है।

मेरे क्षुद्र विचार से सरजू भैया का व्यक्तित्व अनुकरणीय, अनुमरणीय ही नहीं, वदनीय, पूजनीय है, जब-जब उन्हें देखता हूँ, मेरा 'ज्ञानी' मस्तक आप-से-आप उनके चरणों में झुक जाता है। लेकिन, मेरे मन में सबसे बड़ी चोट लगती है तब, जब देखता हूँ, इस नर-रत्न की कद्र कहीं तक होगी, बहुत-से लोग इन्हे सुधुआ समझ कर ठगने की चेष्टा करते हैं। यदि यही बात होती, तो भी वर्द्धित की जा सकती, लेकिन यही नहीं, इन्हें जब-तब झझटों में डालने की कोशिशें होती और यदि अकस्मात् झझट में पड़ जाते, तो उससे निकालने की क्या बात, इनके 'तडपने का तमाशा' देखने में लोग मजा अनुभव करते हैं।

अभी थोड़े दिनों की बात है। एक दिन सरजू भैया मेरे सामने आकर खड़े हुए। मैं कुछ पढ़ रहा था। सिर नीचा किये ही कहा, बैठिये भैया। किन्तु भैया बैठेंगे क्या, उनकी तो धिग्धी बँधी है और आँखों से आँसू आ रहे हैं। दुवारा कहने पर भी जब नहीं बैठे, तो उनकी ओर नज़र उठाई। उनका चैहरा देख दग रह गया। मैं सन्न। क्या बात है यह? बहुत आश्वासन और आग्रह पर उनकी जीभ हिली। मालूम हुआ, उनके घर में एक छोटी-सी घटना हो गई है, जैसी घटनायें अपने ही गाँव में मैंने कई बार होते देखी हैं। लेकिन किसी ने उस ओर ध्यान नहीं दिया, यदि ज़रूरत हुई, तो उन्हें सुलझा दिया और यदि किसी ने उसे बढाना चाहा, तो लोगो ने उसको डाँट दिया। क्यों? क्योंकि वे घटनायें ऐसे घरों में हुई थी, जिनके पास न सिर्फ लक्ष्मी, बल्कि दुर्गा भी हैं—पैसे भी और लाठी भी। लेकिन, सरजू भैया ने तो लोगो के लिये ही अपनी यह हालत कर रखी है। न वह किसी पर धन का धौंस जना सकते हैं, न डके फटकार सकते हैं। फिर, क्यों न उन्हें तडपाया जाय, रुलाया जाय? मैंने उन्हें आश्वासन दिया, उन्हें धैर्य हुआ, वह चले गये, लेकिन रात-भर लोगो की इस कृतधनता ने मुझे चैन से सोने न दिया?

सुधुआपन से ठगे जाने की एक कहानी। बहुत दिन हुए, मैं किसी ज़रूरत में था और कुछ रुपए के लिये परीशान था। सरजू भैया के पास कुछ रुपए थे। मेरी बेचैनी वह कैसे देखते? वह रुपए ले आये। मैंने खर्च कर दिया, लेकिन, आज तक दे नहीं सका। रुपए तो आये, लेकिन एक आया, दो का खर्च लेकर। सरजू भैया माँगने का हाल क्या जानें? मैं भी समझता रहा, उनके रुपए कहाँ जाते हैं, ज़रूरत होगी, माँगेंगे, दे दूँगा। लेकिन, अभी उस दिन जो बात उन्होंने सुनाई, मैं हक्कावक्का रह गया।

इस बीच में उन्हें रुपए की ज़रूरत हुई, लेकिन सकोचवश मुझसे नहीं माँगा। एक सूदखोर महाजन के पास गये, जो पहले उन्हीं से कर्ज खाता था, लेकिन, तरह-तरह के कारनामों से अब धन्नासेठ बन चुका है। उसने झट उन्हें रुपये दे दिये, लेकिन जब चलने लगे, कहा—आपसे रुपये जायेंगे कहाँ—लेकिन कोई सबूत तो चाहिये ही। क्या सबूत? मैं तैयार हूँ—सरजू भैया रुपये बाँध चुके थे, न उनसे खोलकर लौटाया जा सकता था और न वह उसकी माँग को नामजूर कर सकते थे। नहीं, कुछ नहीं, कागज़ पर सिर्फ निशान बना दीजिये, आपसे बाज़ाब्ला हैडनोट क्या कराया जाय? और सरजू भैया ने बमभोला की तरह कजरोंटे में अँगूठा वोर कर कागज़ पर चिपका दिया। मानो, किसी आधुनिक अटोमियो ने किसी कलजुगी शाइलौक के हाथ में अपने को गिरवी कर दिया।

अब वह कहता है—जल्द रुपये दे दो, नहीं तो नालिश कर दोगे और नालिश कितने की करेगा, कौन ठिकाना—सरजू भैया बेचारगी में बोल रहे थे और मैं उनका मुँह आश्चर्य से देख रहा था। आपने ऐसी गलती क्यों कर दी?—लेकिन, इसके अलावा इसका जवाब वह क्या दे सकते थे कि क्या करूँ, रुपये बाँध चुका था।

सरजू भैया को पाँच सन्ताने हुई, लेकिन बेटियाँ-ही-बेटियाँ। उनकी धर्ममत्नी, जो लम्बाई में ठीक उनके विपरीत, बहुत ही बौनी होने पर भी बहुत गुणों में उनकी ही तरह थी, हाल में बेटा पाने का अरमान लिये हुए मरी है। कह नहीं सकता, इस अरमान ने सरजू भैया को ज्यादा चिन्तित किया है या नहीं। वे बेटियों पर बहुत स्नेह रखते हैं और मेरे घर में जो लडके—मेरे बेटे-भतीजे—हैं, उनका बचपन तो ज्यादातर उन्हीं के कंधों पर कटा है। लेकिन बेटियाँ तो अपनी-अपनी ससुराल जा वसँगी। क्या सरजू भैया का यह पुस्तानी

## चेनोपुरी-ग्रंथावली

घर खँडहर वनेगा ? क्या सरजू भैया की कोई निशानी हमारे पडोम को गुलजार न रख सकेगी ? यह कल्पना करते ही हमारे परिवार-भर में अजीब उदामी छा जाती है। उनकी पत्नी की मृत्यु के बाद मैंने अपनी मौसी को कहते सुना—सरजू ववुआ की उमिर ही कितनी है ? यही, मेरे ववुआ से चार वरम वडे है, फिर शादी क्यों न करे, क्या वश डुवो देंगे ? और उम दिन देखा, मेरी ढीठ रानी सरजू भैया से झगड रही है—नहीं, आपको शादी करनी ही पडेगी।

मैं शादी करूँ, जिसमें शर्माजी को (मुझे) नई भौजाई से दिनरात चुहले करने का मजा मिले, क्यों न ?

मुझे देखते ही सरजू भैया बोले और ठठाकर हँस पडे। रानी थोडी सकुची, फिर हँस पडी। मैं दोनों को देखता, चुपचाप मुस्कुराता रहा।





## मंगर

हट्टा-कट्टा शरीर। कमर में भगवा। कंधे पर हल। हाथ में पैना। आगे-आगे बैल का जोडा। अपनी आवाज़ के हहास से ही बैलो को भगाता, मेरे खेत की ओर सुवह-सुवह जाता—जब से मुझे होश है, मैंने मगर को इसी रूप में देखा है, मुझे ऐसा लगता है।

हाँ, मुझे याद आता है, हल के बदले कभी-कभी मुझे भी उसके कंधे पर चढ़ने का सौभाग्य मिल चुका है। लेकिन, ऐसे मौके बहुत कम आये हैं। क्योंकि, न जाने, मगर को बच्चों से वह स्वाभाविक स्नेह नहीं, जो उसके-ऐसे लोगो में प्रायः देखा जाता है। उसे देखकर बच्चे भागते ही रहे हैं और आज जब मगर अशक्य, जर्जर हो चुका है, बच्चे, मानो, इसका बदला चुकाने को, अपनी छोटी छड़ियों से उसे छेड़कर भागते हैं और जब वह झल्लाता, उन्हे मारने के लिये अपनी बुढ़ापे की लकड़ियाँ खोजता या खीझकर गालियाँ बकने लगता है, तो वे खिलखिला पडते और उसका मुँह चिढ़ाने लगते हैं।

बच्चों से उसकी वितृष्णा क्यों हुई? शायद इसलिए तो नहीं

## वेनीपुरी-प्रयावली

कि उसे जो एक ही वच्चा नमीव हुआ, वह कमाऊ पूत बनने के पहले ही, उसे दगा देकर चल बसा और जो उसकी एक वच्ची भी, सो, लूली, और जिसकी शादी में उसने इतनी दरियादिली दिखलाई, लेकिन, एक बार मुसीबत काटने उसके दरवाजे वह पहुँचा, तो दामाद ने ऐसी बेखूबी दिखलाई कि मगर का स्वाभिमान उसे वहाँ से ज़बर-दस्ती भगा लाया ।

मगर का स्वाभिमान—गरीबों में भी स्वाभिमान ? लेकिन, मगर की खूबी यह भी रही है। मगर ने किसी की बात कभी वर्दाश्त नहीं की, और शायद अपने से बड़ा किसी को, मन से, माना भी नहीं। मगर मेरे बाबा का अदब करता था, शायद, उनके बुढ़ापे के कारण। सुना है, मेरे बाबूजी को यह बहुत चाहता था—शायद, उनके नेक स्वभाव के कारण। किन्तु, मेरे चाचाओं को तो उसने हमेशा अपनी बराबरी का ही ममझा और मुझे तो वह कल तक 'तू' ही कह-कर पुकारता रहा है। किसकी मजाल जो मगर को बदजुबान कहे—हलवाहो को मिलनेवाली नितदिन की गालियाँ तो दूर की बात !

ऐसा क्यों ?—उसका खास कारण, मगर का यह हट्टा-कट्टा शरीर और उसमें भी अधिक उमका सख्त कमाऊपन—जिसमें ईमान-दारी ने चार चाँद लगा दिये थे। जितनी देर में लोगो का हल दस कट्ठा जोतता, मगर पन्द्रह कट्ठा जोत लेता और वह भी ऐसा महीन जोतता कि पहली चास में ही सिराऊ मिलना मुश्किल। मगर को यह बताने की जरूरत नहीं कि कल किस खेत में हल जायगा—वह शाम को ही सारे खेतों की आर-आर घूम आता और जिसकी ताक होती, वहाँ हल लिये सुबह-सुबह पहुँच जाता। जुताई के वक्त किसी की देखरेख की भी जरूरत नहीं। आम हलवाहो के पीछे किसान जो लट्ठ लेकर पड़े रहते हैं, और तो भी वे जी चुराते, ढिलाई करते, आज का काम कल के लिये छोड़ते, यह आदत मगर में थी ही नहीं। यो ही रखवाली चाहे हरी फसल की हो, या सूखी पसही की, खलि-हान में चाहे बोझों की सील हो या अनाज की रास—मगर पर सब छोड़कर निश्चिन्त सोया जा सकता था।

दूसरा ऐसा 'जन' मिलेगा कहाँ ? फिर क्यों न उसकी कद्र की जाय ? मेरे बाबा कहते थे, मगर हलवाहा नहीं है, सर्वांग है। वह अपने सर्वांग की तरह-तरह ही कभी-कभी रूठ जाता था और

जब-तब लोगो को झिड़क भी देता था। उसकी झिड़क सबके सर-आँखो पर, उसका रूठना और उसकी मनौती होती।

कभी-कभी वाते कुछ बढ भी जाती। एक दिन काफी कहा-सुनी हो गई। दूसरी सुबह मगर हल लेने नहीं आया—डधर से बुलाहट भी नहीं गई। रुपये हैं, तब हलवाहे न होंगे—कोई नया हलवाहा लेकर जोता गया। उधर कोई दूसरा किसान आकर मगर से बोला—मगरू, देख, उन्होने दूसरा हलवाहा कर लिया है। उन्हे रुपये हैं, हजार हलवाहे मिलेंगे, तो तेरे भी शरीर है, हजार गृहस्थ मिलेंगे। चल, हमारा हल जोत—तू जो कहेगा, मजदूरी दूंगा। लेकिन मेरा सिर जो दर्द कर रहा है—मगर ने इसका जवाब दिया और उसका यह सिर-दर्द तब तक बना रहा जब तक झख मार कर मेरे चाचाजी फिर उसे बुलाने नहीं गये। क्योंकि चार दिनो में ही मालूम हो गया, मगर क्या है। बैलो के कधे छिल गये, उनके पैर में फार लग गया। खेत में हल तो चला, लेकिन न ढेला हुआ, न मिट्टी मिली। फिर खेत की आर पर बैठे भर-दिन हलवाहे को टुकारी देते रहिये, तब कही दस कट्ठा ज़मीन जुते! मगर के बिना काम चल नहीं सकता।

चाचाजी उसके दरवाजे पर खडे हैं। मगर भीतर घर में बैठा है। मगर की अर्द्धांगिनी भकोलिया ने कहा—मालिक खडे हैं, जाओ, मान जाओ।—कह दे, मेरा सिर दर्द कर रहा है, मगर ने चाचाजी को सुनाकर कहा। मालिक जरा इनके सिर पर मालकिन से तेल दिला दीजियेगा—भकोलिया हँसती हुई बोली। तू मुझसे दिल्लगी करती है—मगर के स्वर में नाराजी थी। मगर, चलो, आपस में कभी कुछ हो ही जाता है, माफ करो—चाचाजी के स्वर में आरजू-मिन्नत थी। जाइये, उसी से जुतवाइये, जिससे चार दिन जुतवाया है—मुझे ले जाकर क्या होगा—रोटी की वचत भी तो होती होगी। यो ही नोक-झोक, मान-मनौवल। फिर, मगर अपना हलवाही का पैना हाथ में लिये आगे-आगे, और चाचाजी पीछे-पीछे।

यह आधी रोटी की वचत क्या? —इसे समझा आपने? इसे मगर का खास इज़ारा समझिये। जहाँ गाँव-भर में हलवाहे को एक रोटी मिलती, मगर के लिये डेढ रोटी जाती। वह भी रोटी सुअन्न की हो और अच्छी पकी हो। उसपर कोई तरकारी भी ज़रूर हो—



## वेनीपुरी-प्रथावली

क्योंकि मगर किसी का कच्चा नमक नहीं खाता ! मगर की सभी शर्ने पूरी होती !

लेकिन यह डेढ रोटी वह खुद खाता, ऐमा आप नहीं समझे । क्या अपनी अर्द्धांगिनी के लिए खाता ?—नहीं ! आधी को दो टुकड़े कर दोनो वैलो को खिला देता । यो, यह आधी रोटी फिर मेरे ही घर में लौट आती, लेकिन, इसमें कोई काट-कपच हो नहीं सकती थी । महादेव मुँह ताके , और मैं खाऊँ—यह कैसे हीगा ? मगर के लिये ये वैल, वैल नहीं, साक्षात् महादेव थे !

एकाध बार बात बहुत बढ़ गई, तो मगर मेरा गाँव छोड़कर चला गया । लेकिन, गाँव में रहते उसने दूसरे का परिहृथ नहीं पकड़ा । दूसरे गाँव में भी वह जम नहीं सका । तब तीसरा गाँव देखा, अतः अत मारा-मारा फिर मेरे गाँव लौटा । शायद, मेरे घर-ऐसा कद्रद उसे कही नहीं मिला !

मगर का स्वभाव रुखा और बेलौस रहा है , किसीसे लल्लो-चप्पो नहीं, लाई-लपटाई नहीं । दो-टूक वाते, चौ-टूक व्यवहार । तो भी न जाने क्यों, मगर मुझे शुरू से ही स्नेह की नजर से देखता रहा है । शायद इसीलिये कि मेरे बाबूजी उसे बहुत मानते थे । अब भी कहता है—मालिक थे हमारे मँझले बाबू, वह मरे, मेरी तकदीर फूटी । और शायद इसलिये भी कि मैं बचपन से ही टूअर हूँ । मैं मर गई, पिता जी चल वसे । तभी तो अपना पवित्र कधा मुझे दिया और जब कुछ बड़ा हुआ, मैं ननिहाल जाने-आने और रहने लगा तो याद आता है, मगर ही मुझे वहाँ पहुँचाता । मैं एक छठी घोड़ी पर सवार , मगर सिर पर सौगात की चीजें और मेरी किताबें लिये, घोड़ी की लगाम पकड़े आगे-आगे । जहाँ नीच-ऊँच जमीन होती, कही मैं घोड़ी से गिर न जाऊँ, बगल में आकर एक हाथ से मुझे पकड़ भी लेता । उसके बलिष्ठ हाथों के उस कीमल स्पर्श का अनुभव आज भी कर रहा हूँ !

ज्यो-ज्यो बड़ा होता गया, घर से मेरा सबध टूटता गया । बकौल मगर, मैं तो अपने ही घर का मेहमान बन गया । लेकिन, जब-जब दो-चार दिनो के लिये घर जाता, मगर को उसी रूप और उसी पेशे में देखा किया ।

कपड़ों से मगर को वहशत रही है । हमेशा कमर में भगवा ही लपेटे रहता । उसे धोतियाँ मिली हैं । गोवर्धन-पूजा के दिन, हर साल, एक

नई धोती लिये विना वह बैल की सीगो में लटकन बाँधता क्या ? यो भी बाबा और चाचा साल में जब-तब पुरानी धोतियाँ दिया करते । घर में शादी-व्याह होने पर उसे लाल धोतियाँ भी मिली हैं । मेरी शादी में मगर के लिये नया कुर्ता भी बना था । लेकिन, धोतियाँ हमेशा उसके सिर का ही सिगार रही, जिन्हे वह मुरेठे की तरह लपेटे रहता और कुर्ता, जब मेरी किसी कुटमैती में वह मदेश लेकर जाता, तभी उसकी देह ढँकता । यो, साधारणतः वह हमेशा नग-धडग रहता । और मैं कहूँ, मुझे उसका शरीर उस रूप में, बहुत ही अच्छा लगता । आज एक कलाकार की दृष्टि से कहता हूँ, मगर को खूबसूरत शरीर मिला था ।

काला-कलूटा—फिर भी खूबसूरत ? मूर्तियों को रगसाजी और नक्कामी का मज्रमूआ समझनेवालो की रचि मैं समझ नहीं पाता, यह कहने की गुस्ताखी के लिये आज भी मैं माफी माँगने को तैयार नहीं । मगर का वह काला-कलूटा शरीर, एक अपूर्ण सुविकसित मानव-पुतले का उत्कृष्ट नमूना । लगातार की मेहनत ने उसकी मांस-पेशियों को स्वाभाविक ढंग पर उभाड़ रखा था । पहलवानो की तरह उनमें अस्वाभाविक उभाड़ नहीं आई थी । जाँघें, छाती, भुजाएँ, सब में जहाँ जितनी जैसी गठन और उभाड़ चाहिये, वस उतनी ही । न कहीं मांस का लोदा, न कहीं सूखी काठ । एक सुडौल शरीर पर स्वाभाविक ढंग से रखा एक साधारण सिर । मगर के शरीर का खयाल आते ही मुझे प्राकृतिक व्यायाम के हिमायती मिस्टर मूलर की आकृति का स्मरण हो आता है । मैण्डो के शैदाई उससे कुछ निराश हो तो आश्चर्य नहीं ।

लेकिन, आज न वह देवी रही, न वह कडाह रहा । मगर वह नहीं रहा, जो कभी था । गरीबी को वह अपने अक्खडपन से हमेशा घता बताये रहा । लेकिन उम्र के प्रहारो से वह अपने को बचा नहीं सका । उसकी एक-एक चोट उसे धीरे-धीरे जर्जर बनाती रही और आज उसपर यह कहावत लागू है—“सूखी हाड ठाठ भई भारी—अब का लदवऽ, हे व्यापारी !”

उसके शरीर के मांस और मांस-पेशियों ही नहीं गल गई हैं, उसकी हड्डियाँ तक सूख गई हैं । आज का उसका यह शरीर उस पुराने शरीर का व्यग्यचित्र-मात्र रह गया है । बुढापे के प्रहारो के लिये जो ढाल का काम करती, उस चीज का संग्रह मगर ने कभी किया ही नहीं । “आज खाय और कल को झक्के, ताको गोरख संग न रक्के”—

का उपासक यह मगर सग्रह का तो दुश्मन रहा। कोई सतान भी नहीं रही, जो बुढापे में उसकी लाठी बनती। उम्र ने इस निरस्त्र कवचहीन योद्धा पर वे सभी तीर छोड़े जो उसके तरकस में थे। मगर बुढापे के कारण हल चलाने के योग्य नहीं रह गया, तो कुछ दिनों तक उससे कुछ फुटकर काम लिये गये, लेकिन यह भी ज्यादा दिनों तक नहीं चल सका। अब एक ही उपाय रह गया था, उसे पेंशन मिले। लेकिन, हलवाहो—अर्थ अन्नदाताओं—के लिये पेंशन की हमारे अभागे देश में कहाँ व्यवस्था है और व्यक्तिगत दया का दायरा तो हमेशा ही तग रहा है। फिर मगर में जली हुई रस्मी की वह एंटन और शायद गर्मी भी है, जिससे दया का वादल हमेशा ही उससे दूर-दूर भागता रहा है। दया का वादल चाहता है आशीर्वचनों की शीतल सतह और मगर के शब्दकोश में उसका सर्वथा अभाव ही समझिये। इसके बदले आज भी वही वेलौस वाते, झडप-झडकियों की आँच, जो पानी की क्या बात, खून को भी सूखा दे। इसके वावजूद उदारता की स्वाती-वृन्दें कभी-कभी टपकती, किन्तु पपीहे की प्यास उससे भले ही बुझे, मगर के बुढापे की मरुभूमि उससे सींची नहीं जा सकती। यह दावे के साथ कहा जा सकता है कि आज हम मगर की हड्डियों का यह झँझर भी नहीं पाते, अगर उसकी अर्द्धांगिनी नहीं होती।

उसकी अर्द्धांगिनी—भकोलिया। मगर की आदर्श जोड़ी। वही जमुनिया रग—काली कहकर मैं उसका अपमान क्यों करूँ। दो ही बच्चे हुए, इस लिये स्त्रीत्व के उस महान क्षय से बहुत-कुछ वह बची रही, जो मातृत्व का सुन्दर नाम पाता है। यही कारण है, मगर जर्जर-झर्झर हो गया, लेकिन भकोलिया अभी चलती-फिरती है, कुछ हाथ-पाँव चलाकर सग्रह कर लेती और दोनों प्राणियों गुजर चला पाती है। लेकिन, यह भी कब तक? क्योंकि वह बेचारी भी दिन-दिन छीजती जाती है।

भकोलिया—मगर की आदर्श जोड़ी। शारीरिक ढाँचे में ही नहीं, स्वभाव में भी। वे भी दिन थे, जब वह तमक कर दौलती, झपट कर चलती। न किसी को मुँह लगाती और न किसी की हेठी वरदाश्त करती। जिस किसी ने छेडा, मानो काली साँपिन के फन पर पैर रखा। लेकिन भकोलिया में सिर्फ फुकार मात्र था—दशन और बिप का आरोप उसके साथ महान अन्याय होगा।

पर, मर्दों की अपेक्षा औरतों अपने को परिस्थिति के साँचे

में ज्यादा और जल्द ढाल सकती है, इसका उदाहरण यह भकोलिया है। मगर आज भी वही मगर है—मुह का बेलौस या फूहड कहिये, लेकिन, भकोलिया वही नहीं रही। किसी का बच्चा खेला दिया, किसी का कुटान-पिसान कर लिया, किसी का गोबर पाथ दिया, किसी का पानी भर दिया और जो कुछ मिला, उसमें पहले मगर को खिलाकर आप पीछे खाने बैठी। किन्तु इतना करने पर भी, वह हमेशा मगर की फटकार सुना करती है। मगर अपना सारा पित्त और पुरानी झडप अब ज्यादातर इसी पर झाडता है।

“भगवान की मर्जी”—कह कर मगर जिसके नाम पर अपनी मुसीबतों के विसर जाने का प्रयत्न करता रहा, उस भगवान ने पार-साल उसकी और दुर्गत कर दी। उसे जोरो से अधकपारी उठी। भकोलिया उसकी चिल्लाहट से पसीज, किसी दया की मूर्ति से दार-चीनी माँग लाई और उसे बकरी के दूध में पीसकर उसका लेप उसके ललाट पर कर दिया। वाई पुटपुरी पर और आँख पर भी लगा दे—मगर ने लेप की पहली ठढाई अनुभव कर कहा। भकोलिया हुक्म बजा लाई। लेकिन, यह क्या? जहाँ-जहाँ लेप था, वहाँ अजीब जलन शुरू हुई। जलन जख्म में बदली और जख्म ने उसकी एक आख ले ली। जब मैं घर गया—बबुआजी, मेरी एक आँख चली गई, मैं काना हो गया—कहकर मगर रोने लगा। शायद मगर को मैंने यही पहली बार रोते देखा। मैं उसे ढाढस दे रहा था, लेकिन मेरा हृदय


और, विपदा अकेली कब रही ?

पिछले माघ में मैं घर पहुँचा। सुबह। धूप निकल आई थी। लेकिन, अपने चिर-अभ्यास के अनुसार, मैं आँखें मूँदें, रजाई से लिपटा पडा था। थोड़ी-थोड़ी देर पर कुछ गिरने की-सी घम-धम आजाव होती। रजाई मुँह से हटा कर आँखें खोली। देखा सामने पुआल के टाल के नजदीक, एक काला-सा अस्थिपजर वार-वार खडा होने की कोशिश करता और गिरता है। यह क्या। चौककर उठा। उस ओर बढ़ा। यह तो मगर है! सुना है, मगर को अर्द्धांग मार गया है। देखा आँखें सजल हो उठी। निकट गया, उसे सम्हाला फिर कहा—मगर, पडे क्यों नहीं रहते—यह कैसी चोट लग रही होगी।

पडे-पडे मन ऊब जाता है, बबुआ!—मगर ने जवाब दिया।

## बेनीपुरी-ग्रंथावली

उफ, नसे ढीली पड गई, खून का सोता मूख गया। लेकिन, अब भी उसमें तरंगे उठती, और किसी सूखे सागर की तरह बालू के तट पर सिर धुन, पछाड खा, गिर पडती हैं। कैसा करुण दृष्य !





## रूपा की आजी

कुछ दिन चढे, मैं स्कूल से आकर, आंगन में पलथी मारे चिउरा-दही का कौर-पर-कौर निगल रहा था कि अकस्मात् मामी ने मेरी थाली उठा ली, उसे घर मे ले आई। पीछे-पीछे मैं अवाक् उनके साथ लगा था, थाली रख मुझसे बोली—“वस, यही खा, बाहर मत निकलना, रूपा की आजी आ रही हैं, नजर लगा देगी ! समझे न ?”

मैं समझता क्या खाक ? हाँ, रूपा की आजी से कौन नहीं डरता ? कौन बच्चा उनकी बडी-बडी आँखें देखकर न सिहर उठता ? वह डायन है—गाँव-भर मे यह बात प्रसिद्ध है। वह जिसको चाहे, जादू की एक फूंक मे मार सकती है। बच्चो पर उनकी खास नजरे-इनायत रहती है। कितने बच्चो को, हँसते-खेलते शिशुओ को, उनकी ये बडी-बडी आँखें निगल चुकी हैं !

बडी-बडी आँखें !

## वेनीपुरी-प्रथावली

रूपा की आजी की यह है मूरत-शकल—लम्बी गोरी औरत , भरा-पूरा वदन। हमेशा साफ, सुफेद वगावग कपडा पहने रहती। उम कपडे के घेरे से उसका चेहरा रोव वरमाता। फिर, उनकी बडी-वडी आँखें, जिनपर लाली की एक हल्की छाया। पूरे वदन का ढाँचा मर्दों के ऐसा, मानो धोखे से औरत हो गई हो। जिस गाँव से यह आई हैं, वहाँ, लोग कहते हैं, औरतो का ही राज है। लोगों ने मना किया उनके ससुर को, वहाँ बेटे की शादी मत कीजिये। किन्तु वह भी पूरे अखाडिया थे—जिद कर गये, देखे, कैसी होती है वहाँ की लडकी।

रूपा की आजी व्याह के आर्ड। आने के थोडे ही दिनो बाद ससुरजी चल वसे। कुछ दिनो के बाद रूपा के दादा जी भी। इन दोनो की मौत अजीब हुई। ससुरजी दोपहर में खेत से आये, रूपा की आजी ने थाली परस कर उनके सामने रखी। दो कौर खा पाये थे कि पेट में खोचा मारा, दर्द हुआ, खाना छोडकर उठ गये। शाम होते-होते उसी दर्द से चल वसे। रूपा के दादाजी एक बरात से लौटे, थकेमाँदे , नवोढा पत्नी—रूपा की आजी—ने, हँसकर , एक गिलास पानी पीने को दिया। पानी पीते ही सिर घमका, ज्वर आया, उसी ज्वर से तीन दिनो के अन्दर स्वर्ग सिधारे।

पहली घटना से ही कानाफूसी शुरू हो गई थी, दूसरी घटना ने बिल्कुल सिद्ध कर दिया—रूपा की आजी डायन हैं, वे ही दोनो को जादू के ज़ोर से खा गई हैं।

रूपा के पिताजी का जन्म उसके तीन-चार महीने बाद हुआ। रूपा की आजी की गोद भरी—आखिर इस डायन ने अपना खान्दान बचा लिया, लोगो ने कहना शुरू किया। बेटे को इस डायन ने बडे नाज से पाला पोसा, बडा किया , उसकी शादी की—धूमधाम से। किन्तु, कैसी है यह चुडैल ! शादी का बरस लगते-लगते बेटे को खा गई—मुछउठान जवान बेटे को ! कितना सुन्दर, गठीला जवान था वह ! कुश्ती खेल कर आया, इसके हाथ से दूध पीया। खून के दस्त होने लगे ! कुछ ही घटो में चल वसा। उसके मरने के बाद इस 'रूपा' का जन्म हुआ और रूपा अभी प्रसूतिगृह में ही के-कें कर रही थी कि उसकी माँ चल वसी ! बाप रे, रूपा की आजी कैसी बडी डायन हैं ! डायन पहले अपने ही घर को स्वाहा करती है !

जवान बेटे की मृत्यु के बाद, रूपा की आजी में अजीब परिवर्तन हुआ। आँखें हमेशा लाल रहती, छोटी-छोटी बातों से भी आँसू की धारा वह निकलती ; होठो होठ कुछ बुदबुदाती रहती ; दोनों जून स्नान कर भगवती का पिंड लीपती, धूप देती, बहुत साफ कपड़ा पहनती, जिस जवान को देखती, देखती ही रह जाती, जिसे बच्चे पर नज़र डालती, मानो आँखों में पी जायँगी। लोगो ने शोर किया—अब इसका डायनपन विल्कुल प्रगट हो गया। डरो, भागो—रूपा की आजी से बचो !

रूपा की आजी से बचो—लेकिन बचोगे कैसे ? भर दिन रूपा को गोद लिये कंधे, चढ़ाये, या उसकी छोटी ऊँगलियाँ पकड़े यह इस गली से उस गली, इस घर से उस घर आती-जाती ही रहती है। न एक व्रत छोड़ती है, न एक तीरथ। और, हर व्रत और तीरथ के बाद गाँव भर का चक्कर ! उत्सवों में बिना बुलाये ही हाज़िर ! उफ, यह डायन कब मरेगी ? कब गाँव को इससे नजात मिलेगी।

मन ही मन यह मनाया जाता, किन्तु, ज्योही रूपा की आजी सामने आई नहीं कि उनकी खुशामदे होती। कही वह नाराज़ न हो जायँ। अपने ससुर, पति, बेटे और पतोहू को खाते जिसे देर न लगी, वह दूसरों के बालबच्चों पर क्यों तरस खायेगी ? स्त्रियाँ उन्हें देखते काँप उठती, किन्तु, ज्योही वह उनके सामने आई कि दादीजी कहकर उनका आदर-सत्कार करना शुरू किया। इस आसन पर बैठिये, जरा हुक्का पी लीजिये, सुपारी खा लीजिये, यह सौगात आई है, जरा चख लीजिये, आदि आदि। रूपा की आजी कुछ सत्कार स्वीकार करती, कुछ अस्वीकार। उनकी अस्वीकृति आग्रह नहीं मानती थी। अस्वीकृति ! और, लोगो में थरथरी लग गई। फिर, परिवार ही ठहरा ; अगर बरस-छ. महीने में किसी को कुछ हुआ, तो रूपा की आजी के सिर पर दोष गिरा !

कितने ओझे बुलाये गये इस डायन को सर करने के लिये। उनके बड़े-बड़े दावे थे—डायन मेरे सामने होते ही नगी नाचने लगेगी, डायन के कोचे से आप ही आप आग जल उठेगी, डायन खून उगलने लगेगी, डायन पागल होकर आप ही आप बकने लगेगी। ओझा आये, तांत्रिक आये। टोने हुए, ततर हुए। तेली के मसान की लकड़ी, वेमौसम के ओडहुल के फूल, उलटी सरसो का तेल, मेढक की खाल, बाघ का दाँत—क्या-क्या न इकट्ठे किये गये। ढोल बजे, झाझ



## बेनीपुरी-प्रयावली

वजे, गीत हुए , देव आये, भूत आये, देवीजी आईं । किन्तु रूपा की आजी न पागल हुईं, न नगी नाची, न उनकी देह पर फफोले उठे । ओझा गये, तांत्रिक गये, कहते हुये—उफ, यह घाघ है । विना कारू-कमच्छा गये, इसका जादू हटाया नहीं जा सकता । कई ओझे इसके लिये रुपये भी ऐंठते गये , किन्तु, रूपा की आजी जम-की-तस रही ।

×

×

×

मैं बडा हुआ, लिखा-पढा, नये ज्ञान ने भूत-प्रेत पर मे विश्वाम हटाया, जादू-टोने पर से आस्था हटाई । मैंने कहना शुरू किया—यह गलत बात, रूपा की आजी पर झूठी तुहमत लगाई जाती है । बेचारी के घर में एक के बाद एक आकस्मिक मृत्युएँ हुईं, उमका दिमाग ठीक नहीं । आँखो की लाली या पानी डायनपन की नहीं, उसकी करुणाजनक स्थिति की निशानी है । वच्चो को देखकर, दुलारक जवानो को घूर-घूर कर वह अपने जवान वच्चे की याद करती या उसे भूलने की कोशिश करती है । पूजापाठ सब उसीकी प्रतिक्रिया है । दुनिया में भूत कोई चीज नहीं, जादू-टोना सब गलत चीज । लेकिन, मेरी बात कौन सुनता है ? एक दिन मामी मेरी इस वकलक से व्याकुल होकर बोली —

हाँ, तुम्हें क्या, तुम्हारे लिये जरूर जादू-टोना गलत है । भगवान तुम्हें चिरजीवी करे । किन्तु, उनसे पूछो, जिनकी कोख इस डायन ने सूनी कर दी , जिनके वच्चो को यह जिन्दा चवा गई , जिनके हँसते-खेलते घर को इसने मसान बना दिया ।

कहते-कहते उनकी आँखें भर आईं , कुछ गरम-गरम वूँदे आँखो से निकल कर ज़मीन पर ढुलक रही । फिर बोली —

उस पडोसिन की बात है । उसकी बेटी ससुराल से लौटी थी—गोद भरकर , एकदिन उसका छ वर्ष का नाती आँगन में किलक रहा था । कितना सुन्दर था वह वच्चा । जैसे विधना ने अपने हाथो सँवारा हो । जो देखता, मोह जाता । कई दिन मेरे घर आया था—जवर-दस्ती मेरे कंधे पर चढ गया, दही माँग कर खाया । तुतली-तुतली बोली, चिकने-चिकने दुध-मुँहे दाँत । हँसता तो इंजोरिया हो जाती । किलकिलाता, तो हरसिगार झडने लगते । और, वैसे वच्चे को

हाँ, एकदिन वह बच्चा अपने आँगन में था, कि यह भुतनी पहुँची। यह भुतनी—हाँ, इसी तरह आँसू बहाती, होठ हिलाती, रूपा का हाथ पकड़े हुई। इसे देखते ही उसकी माँ का मुँह सूख गया; नानी डर गई; चाहा, बच्चे को छिपा दें। किन्तु वह बच्चा छिपाने लायक भी तो नहीं था। ऊधमी, नटखट। झटपट दौड़ा आया, इस चुडैल के कंधे पर चढ़ गया। चढ़कर इसके बालों को नोचने, गरदन को हिलाने और अपने छोटे-छोटे पैरों से इसे एँडियाने लगा। बच्चे की इस हरकत से भुतनी हँस पड़ी—पहली बार लोगों ने इसे हँसते देखा। फिर खुद घोड़ा बनी, बच्चे को सवार बनाया और बहुत देर तक घुड़दौड़ करती, बच्चे को हँसाती-खेलाती रही। बार-बार उसे छाती से लगाती कहती, ऐसा बच्चा दूसरा न देखा। आह मेरा.. किन्तु, बात बीच ही में काट कर फूट-फूट कर रो पड़ी। उसे रोते देख, बच्चे ने ही गुदगुदी लगाकर, रिझाकर, भुलाकर उसे चुप कराया। चुडैल घर चली, आशीर्वाद देती हुई—जुग-जुग जीये यह बच्चा, तुम्हारी गोद हमेशा भरी रहे बेटा, भरी रहे, इसी तरह सोने की मूरत उगलती रहे। उसकी माँ भौंचक, नानी के के जैसे जी में जी आया।

किन्तु, जानते हो, इसके बाद क्या हुआ? मामी कहे जा रही थी। कुछ ही दिनों के बाद लडके को मूखा रोग लग गया। कहाँ गया उसका वह रूप, वह रंग, वह चुहल, वह हँसी। सूख कर काँटा हो गया, दिनरात चेंचें किये रहता। जो उसे देखते, आँसू बहाते और एक दिन आँसूओं की बाढ लाकर वह उफ।

उम दिन उसकी माँ को तुम देखते। पागल हो गई थी बेचारी। बच्चे की लाश को पकड़ थी, छोड़ती नहीं थी। किसकी हिम्मत जो उससे बच्चा माँगे? आँसू मूख कर ज्वाला बन गये थे—उसकी आँखों में चनगारी निकल रही थी। बच्चे को छाती से चिपकाये थी, जैसे वह दूध-पीता बच्चा हो। अट-मट बोलती, बच्चे के मुँह में छाती देने की कोशिश करती। उसे चुप देख, कभी-कभी चिल्ला उठनी—जब चिल्लाती, मालूम होता, उसका कलेजा फट रहा है, सुननेवालों के भी कलेजे फटते

मैं देख रहा था, मामी का कलेजा आज भी फटा जा रहा है। किस्मे का अत शब्द से नहीं, आँसूओं के ज्वार से हुआ।

## बेनीपुरी-प्रयावली

और, मामी के बच्चे को भी तो इसी ने खाया—वह बोलती नहीं है, किन्तु उनके करुण चेहरे की एकएक भावभंगी—आँसू की एक-एक बूँद—यह कह रही है। कम्बस्त को बच्चे खाकर भी सतोप न हुआ, मामी की कोख में जैसे इसने राख भर दी। तबसे एक भी बेटा न हुआ, बहुत जत्र-मत्र के बाद हुई तो दो बेटियाँ !

मामी की क्या बात, एक दिन मामाजी भी मेरे उपर्युक्त तर्कों पर नाराज हुये और अपनी आँखो-देखी घटना सुनाई—

‘वह ऊँची जगह देखते हो न? वहाँ एक दुसाध आ बसा था। बूढा था, दो नौजवान लडके थे उसके, घर में बीबी, पतोहुए दोनो बेटे बडे ही कमाऊ-पूत। गठीले जवान। बूढा भी काफी हुनर-मद। थोडे ही दिनो में गाँव में उनकी पूछ हो गई। बाहु का बल था। कमाते, खाते। नेक स्वभाव के—न किसी से झगडा, न झमेला। सबको खुश रखने की कोशिश करते, सबके काम आते।

एक दिन वह बुढिया,—तुम्हारी रूपा की आजी—पहुँची और बोली, जरा आज मेरा काम कर दो। बूढे ने देखते ही सलाम किया, बैठने को कुश की चटाई रख दी। बुढिया नहीं बैठी—दुसाध से हड्डी छुला जाती है, फिर, मैं बाभनी। बूढा न बोला, सिर्फ अर्ज किया—आज तो दूसरे बाबू को बचन दे चुका हूँ, कल आपका काम हो जायगा। बुढिया ने जिद की—नहीं आज ही मेरा काम होना चाहिये। बीच ही में बडा लडका बोल उठा—दुसाध से हड्डी छुलाती है, तो घर नहीं छुलायगा? बुढिया तमक उठी!—तुम मेरा अपमान करते हो। इसलिये न कि मैं निपूती हूँ, मुझसे तुम्हें क्या डर, मेरा लडका होता। बुढिया पहले गरजी, अब बरस रही थी! बूढा दुसाध भौंचक। हाथ जोडकर आरजू-मिन्नत करता रहा—अभी चलता हूँ, हम अभी चलते हैं, बाबू का काम कल होगा, आज आपही का। किन्तु, बुढिया वहाँ जरा भी क्यों ठहरती? घर लौटी।

इसी रास्ते वह जा रही थी, मामा जी ने कहा, मैंने देखा, उसके होठ जल्द-जल्द हिल रहे थे, आँखें लाल थी, आँचल से आँसू पोछती जाती। पीछे-पीछे बूढा दौडा जा रहा था। बूढे को रोककर मैंने दरियाफ्त किया, उसने सारी बात बताई। वह काँप गया था—बाबू, बाल-बच्चे वाला हूँ, न जाने क्या हो जाय?

और विश्वास करोगे, तुम्हारी रँगरेजी विद्या इसका क्या माने बतायगी, कि उसी रात में बूढ़े के बड़े बेटे को साँप ने काट लिया।

भोर में देखा, हाय, वह पठ्ठा बेहोश पडा है। समूचा शरीर पीला पड गया है, मुँह से झाग निकल रहा है। गाँव-गाँव से साँप का विष उतारनेवाले पहुँचे हैं। कोई जोर-जोर से मंत्र पढ रहा है, कोई कोडे फटकार रहा है, कोई जडी पीसकर पिलाने की कोशिश में है, कोई उसकी नाक में कुछ सुँघा रहा है। जब-तब वह आँखें खोलता है, रह-रहकर हाथ-पैर फटकारता है, फिर निस्तब्ध हो रहता है। निस्तब्धता निस्पदता में और निस्पदता निर्जीवता में बदलती जाती है। बूढ़ा बाप छाती पीट-रहा है, छोटा भाई दाढ मार कर रो रहा है। माँ और स्त्री की गत का क्या कहना! विष उतारनेवाले कहते हैं, हम क्या करे? साँप का विष उतरता है न? यह तो आदमी का विष है! सीधा जादू, ठीक आधी रात को लगाया गया है, उतर जाय, तो भाग। बूढ़े का वैसा भाग्य नहीं था। धीरे-धीरे हमलोगो के देखते-देखते, उस जवान बेटे की अर्थी उठ कर रही। दूसरे ही दिन उसका सारा परिवार गाँव छोडकर चला गया।

अरे, यह बुढिया नहीं, काल है। आदमी नहीं, साँपिन है। चलती-फिरती चुडैल! वाभनी है, नहीं तो, इसे जिन्दा गाड देने में कोई पाप नहीं लगता!

मामा की आँखें अब अँगारे उगल रही थी। मैं चुप था। भावना पर दलील का क्या असर हो सकता है भला?

× × ×

शिवरात्रि का यह मेला। लोगो की अपार भीड। बच्चे, जवान, बूढ़े, लडकियाँ, युवतियाँ, बूढियाँ। शिवजी पर पानी, अक्षत, वेलपत्र, फूल, फल। फिर, एक ही दिन के लिये लगे इस मेले में घूम-फिर, खरीद फरोस्त। धक्के-पर-धक्के। चलने की जरूरत नहीं, अपने को भीड में डाल दीजिये, आप-ही-आप किसी छोर पर लग जाइयेगा। बच्चो और स्त्रियो की अधिकता! उन्ही के लायक ज्यादा सौदे। खँजडी, पिपही, झनझुने, मिट्टी की मूरते, खर के खिलोने, कपडे के गुड्डे, रगीन मिठाइया, विस्कुट, लेमनचुस। टिकुली, सेंदुर, चूडियाँ! रेगम के लच्छे, नकली गोड, चकमक के पत्ते; आईना, कंघी, सावुन, सस्ते

## बेनोपुरी-प्रयावली

एसेस और रगीन पाउडर। भावसाव की छूट, हल्ला गुल्ला। गहनो के झमझन में चूड़ियों की झनझन। साड़ियों की सरसर में हँसी की खिलखिल।

कहीं नाच हो रहा, कहीं बहुरूपिये स्वांग दिखा रहे, घिरनी और चरखी पर बच्चे झूले का मजा लूट रहे।

अकस्मात् एक ओर से शोर। “पगली-पगली-पगली” “छोडो-छोडो-छोडो।” “डायन, डायन, डायन।” “मारो, मारो-मारो।”

एक औरत भागी जा रही है, अधनगी, अधमरी। लोग उसका पीछा कर रहे हैं। बात क्या है ?

मेले में आई एक युवती अपने बच्चे को एक सखी के सुपुर्द कर सौदा करने गई थी। सखी जरा चंचल स्वभाव की थी। बच्चे चंचल होते ही हैं। सखी ‘लाल छडी’ की रगीन मिठाई बेचनेवाले की बोली पर भूल गई—मेरी लाल छडी अलवत्ता, मैं तो बेचूँगा कलकत्ता। इधर बच्चा उसकी अगुली छुड़ाकर, धीरे से वहाँ से निकल कर झुनझुनवाले के पास पहुँच गया। जब सखी का ध्यान लाल छडी से टूटा, तो वह व्याकुल होकर बच्चे को खोजने निकली। देखती क्या है, एक बुढ़िया उस बच्चे को गोद में लिये झुनझुने दे रही और मिठाइयाँ खिला रही। कौसी उसकी सूरत—फटाचिटा कपडा, धूल से भरा शरीर, विखरे बाल, लाल-लाल आँखें, बड़ी-बड़ी टाँग, बड़ी-बड़ी बाँह। उसे देखते ही, वह चीख पड़ी—डायन। बुढ़िया चौकी, गुर्राई—एँ क्या बोलती है ? किन्तु वह तो चिल्लाये जा रही थी—डायन, डायन, डायन। हल्ला देख बच्चा चीखने लगा। बुढ़िया ने बच्चे को कंधे पर लिया। वह बुढ़िया के नज़दीक पहुँच कर बच्चे को उससे छीनने की कोशिश करने लगी। एक हल्ला, एक शोर, एक गौगा। अब बच्चा सखी की गोद में, और बुढ़िया को लोग पीट रहे हैं। बच्चा बार-बार उसकी ओर देखकर ‘बुढ़िया’ — ‘बुढ़िया’ कह उठता है, मानो उसकी मार पर तरस खाता हो, उसको गोद को ललक रहा हो। किन्तु कौन उस पर ध्यान देता है ?

बुढ़िया भागी जा रही है, स्त्रियाँ, बच्चे, मर्द उसके पीछे लगे हैं। थोड़ी-थोड़ी देर वह रुकती है, दाँत दिखाती है, हाथ जोड़ती है कभी-कभी गुस्सा होकर ढेले उठाती है। वह सिर्फ ढेले उठाती

है, लोग उस पर ढेले फेकते हैं। इसी भगाभगी में वह एक ऐसी जगह पहुँचती है, जहाँ पहले एक कुँआ था। अब उसकी गच खराब हो गई थी, वह भथ रहा था। भागने में व्याकुल, उसका ध्यान उस ओर न रहा, धडाम से उस कुँए में जा रही।

भीड रुकती है। कोई कहता है—मरने दो। कोई कहता है—निकालो। जबतक निर्दयता पर करुणा की विजय हो, तबतक वह जल-समाधि ले चुकती है।

यह उसकी लाश है। किसकी लाश ? बुढिया की लाश —  
रूपा की आजी की लाश।

रूपा की आजी की लाश ? वह यहाँ कहाँ ?

रूपा की शादी बडी धूम से की उसने। सारी जायदाद बेचकर। जिस भोर में रूपा की पालकी ससुराल चली, उसी शाम को वह घर छोडकर चल दी। कहाँ ? कौन जाने ? इतने दिनों तक वह कहाँ-कहाँ की धूल छानती, आज पहुँची थी इस मेले में। क्या ? क्या रूपा को देखने ? उसके वच्चे को देखने। क्या वह रूपा का वच्चा था ? उसने परिचय क्या न दिया ?

छोडिये उस चर्चा को।

बहुत दिन हुए, रविवावू की एक कहानी पढी थी। एक भद्र परिवार की महिला हैजे में मर गई। लोग जलाने को श्मशान ले गये। चिता सजाई जा रही थी कि वर्षा होने लगी। चिता छोडकर लोग बगल की अमराई की मँडैया में छिप रहे। काली रात थी। जब वर्षा खतम हुई उन्होंने पाया चिता से मुर्दा गायब। क्या सियार खा गये ? खोज-ढूँढ फिजूल गई। किन्तु, किस तरह वावू साहब से कहा जायगा कि उनकी असावधानी से मुर्दा गायब हुआ ? झूठमूठ चिता में आग लगाकर चले आये। इधर बेचारी महिला पानी की बूँद से जीवन पा चिता से उठी। दिनभर खेतों में छिपी रही, भद्रकुल की महिला थी। रात में जब घर पहुँची, दरवाजा खटखटाया। उसकी बोली सुन, लोग दौडे —अरे, भूत, भूत ! —नैहर पहुँची, वहाँ भी भूत-भूत, वहन के घर पहुँची, वहाँ भी भूत-भूत। जहाँ जाय, वही भूत, भूत भूत ! आखिर उसने अपने को गगाजी की गोद में सिपुर्द कर दिया।

## वेनीपुरी-प्रथावली

क्या 'रूपा की आजी' भी कुछ इसी तरह लोकापवाद की शिकार नहीं हुईं? घटनाओं ने उसके साथ साजिशें की, लोगोंने जल्लाद का काम किया !





## देव

तपेसर भाई के बगीचे में विलायती अमरूद का एक पेड़ था। मैं कह नहीं सकता, उसकी पहली कलम विलायत से आई थी, या कहाँ से। नई किस्म की चीजों का—खासकर वह छोटी नस्ल की हो—तो विलायती नाम पड़ते मैंने दिहातो में प्रायः देखा है। छोटे कुत्ते विलायती कुत्ते हो गये हैं। टमाटर विलायती बैंगन बन गया है।

यह विलायती अमरूद का पेड़ साधारण अमरूद के पेड़ों से छोटा। इसकी डालियाँ तुनक, लचीली। पत्ते गहरे हरे, ज्यादा चिकने और छोटे-छोटे। फल बड़ी सुपारी से बड़े नहीं, पकने पर उनपर दुधिया रंग चढ़ जाता। लेकिन, गूदा लाला टेस।

हम बच्चे इसपर किस तरह टूटते और हमसे रखवाली करने में तपेसर भाई कैसी चौकसी रखते !

“देखा है देव तुमने ?—विलायती अमरूद कैसे पक गये हैं ?



“कहो, तोड़ लाऊँ।”

“अरे, तपेसर भाई टांग तोड़ देंगे।”

“हट, बड़े तोड़नेवाले बने है वह।”

वह तीर-सा सन में निकला। पेड़ों और झाड़ियों की आठ लेता, लुकता-छिपता, कहीं झुकता, कहीं पेट के बल रेंगता, धीरे-धीरे विलायती अमरूद के पेड़ के नीचे पहुँचा और फिर बन्दर-सा, नहीं गिलहरी-सा वह मर-से पेड़ पर चढ़ गया। हमने दूर से देखा, उसके छोटे-छोटे हाथ तावटनोड़ पके अमरूद तोड़ रहे हैं। इधर मेरी जीभ पानी-पानी हो रही थी।

लाभ से लोभ। देव धीरे-धीरे पतली-मे-पतली डाली पर खिसकता गया और मैं देख ही रहा था, वह लपक कर एक पका अमरूद पकड़ रहा था कि उसके पैर के नीचे की डाली अरराकर टूट गई। वायें हाथ से ऊपर की जिस पतली डाली को वह पकड़े था, वह भी उसके पूरे बोझ को बर्दाश्त न कर सकी। उसे लिये-दिये वह जमीन पर, धम्म में, आ रहा।

और, यह खरखराहट नून तपेसर भाई अपनी मंडैया से सोटा लिये निकले। देव एक मिनट भी बैठा नहीं रहा। फुर्ती से खड़ा हुआ और सिर पर पैर रन्व भागा। बूढ़े तपेसर भाई कहाँ तक दौड़ते? गाली-गुफ्ता देकर बगीचे में लौट आये।

मैं दूसरी राह से जाकर उसमें मिला। उसके कोट की दोनों जेबों से पके अमरूद, पत्तियों सहित, झाँक रहे थे। लो खाओ—उसने अपना हाथ कोट के पाकेट में डालना चाहा।

अरे, यह क्या ?

देखा उसकी बाई बाँह निर्जीव झूल रही है। केहुनी की हड्डी उतर गई है—मालूम होता है हाथ के दो टुकड़े हो गये हैं, जो चमड़े से जुटे-मात्र हैं। देव ने उस ओर, भागने के जोर में ध्यान भी न दिया था। मैंने समझा, अब इस ओर ध्यान जाते ही देव पीडा से चिल्ला उठेगा, लेकिन वह—

वह जरा-सा चौंका-भर। बिना आह-उफ किये, अमरूद की ओर इशारा करते, मुझले बोला—जेब से निकाल लो। मैं क्या निकालता, काँपता हुआ बोला—उफ, देव, तुम्हारी बाँह टूट गई।

जुट जायगी—वह लापरवाही से बोला और मेरे अँगोछे की ओर इशारा करते कहा—जरा इससे समेटकर इसे मेरे गले से बाँध तो दे।

उस टूटी हुई बाँह को अँगोछे में सँभाल कर, झोले की तरह, उसको गर्दन से लटकाते हुए, मैंने कितनी पीडा का अनुभव किया। लेकिन, उसने जरा उँह भी की? हाँ, उसकी आँखे कुछ लाल जरूर हो आई। मैंने कहा—कैसे हो तुम, क्या दर्द नहीं मालूम होता?

होता क्यों नहीं, वाह! लेकिन, चिल्लाने से क्या? क्या उससे दर्द कम हो जायगा? उसके होठ हिल रहे थे।

× × ^

चारो ओर हरियाली-ही-हरियाली। खेतों में मकई, सावाँ, धान, भदई, लहरा रही। रास्तों और सड़कों पर तरह-तरह की घासे उग आईं। पेड़ों की धुली-मुँछी पत्तियाँ मन को मोह लेती। घरों पर कद्दू-झिगुनी आदि की लताये फैल रही।

इसी हरियाली में जन्माष्टमी पहुँच आई। आम के बगीचों में मिठुआ, बम्बई, मालदह की फसल खतम हो चली थी जरूर। लेकिन अभी फजली, भदैया, राढी के गुच्छे लटक ही रहे थे। खेतों में मकई की वालों में दूध भर आया था। बारियों में अमरूद की डालियाँ और खीरे की लत्तियाँ फलों से लदी थी। एक तो 'फलाहार' की ऐसी सुविधा, फिर दिनभर का ही तो व्रत—हम बच्चों के लिये जन्माष्टमी से बढ़कर कौन व्रत हो सकता था? हममें से अधिकांश व्रती थे।

बगीचे के बीच में जो ठाकुरवारी है, उसमें व्रत की तैयारियाँ हो रही थी। लोगों की आवाजाही लगी थी। तरह-तरह के 'प्रसाद' तैयार किये जा रहे थे। धनिया भून कर 'पजनी' बनाने की जो तैयारियाँ हो रही थी, उसकी सोधी सुगन्ध हम बच्चों को पागल बना रही थी, ठाकुरवारी से कुछ दूर हट, एक पेड़ पर झूला डाले, पेंग-पर-पेंग ले रहे थे। कब सूरज डूबे, आधी रात बीते, चाँद उगे, कृष्ण भगवान जन्मे और हम फके-पर-फके पजनी फाके—हमारी अधीरता का क्या कहना?

हम सात-आठ बच्चे थे। एक दो लड़कियाँ भी थी। देव भी था। बिना उसके कौन पेड़ पर चढ़ कर रस्सी लटकाता और उतने जोर से पेंग भी कौन देता?

## नीपुरी-प्रयावली

पेंग-पर-पेंग । कभी गाना । कभी हाहा-हीही ।

साँप । साँप ।।—एक लडकी चिल्ला उठी । वगीचे से सटी जो बैसवारी थी, उसमें एक जोडा गेहुअन रहता है, यह प्राय सुन रखा था हमने, लेकिन, उस मध्य दुपहरी में, जब हम इतने लोग इकट्ठा होकर कोलाहल कर रहे थे, साँप निकलेगा, इसकी तो कल्पना ही नहीं थी । लडकी की आवाज के साथ ही हमारी नज़रे उस ओर दौड गईं, जिधर उसकी काँपती तर्जनी इशारा कर रही थी । वाप रे—सबके मुँह से निकला, और कई तो वेतहाशा भागे । घबरा तो हम सभी गये थे । शायद भादो की इस विना वादल की सूर्य-किरणो की असीम गर्मी से व्याकुल हो, साँप अपनी बाँधी से निकला था और कही निश्चिन्त ठढी जगह की तलाश में चला था । जब कुछ वच्चे चीखकर भागे, उनकी चीख सुनकर, वह जहाँ-का-तहाँ अड गया, और सिर उठाकर अच्छी तरह हमें देखना चाहा । उफ, उसकी सूरत ! ढाई हाथ से लवाई कम नहीं । पत्तो से छन कर जो सूर्य-किरणें उस पर पड रही थी, उससे उसका गेहुँआ शरीर दमक रहा था । फन काढे वह खडा था । फन चार इंच से कम चौडा क्या होगा ? दो खूवसूरत, मादक आँखें चमक रही । जीभें लप-लप करती ।

क्या किया जाय, यह सवाल उठने भी न पाया कि देखा, देव एक डडा लिये उस ओर बढ़ रहा है । मैंने उसे रोकना चाहा । हमने सुन रखा था, दुनिया में साढे तीन ही वीर है । पहला भैसा, दूसरा सूअर, तीसरा गेहुअन और आघा राजा रामचन्द्र । भसा, सूअर और गेहुअन सीधा बार करते, कभी पीठ नहीं दिखाते रामचन्द्र वीर थे, लेकिन वाली को मारने के लिये उन्होने पेड की ओट ली थी । यो, जो राजा रामचन्द्र से भी ज्यादा वीर—उनमें से एक हमारे सामने खडा है, और उसे छेडने को यह हमारा छोटा साथी देव, एक छोटा-सा डडा लिये, बढ़ रहा है । छोडो उसे, भागो—हम यह चिल्ला ही रहे थे कि देव साँप से एक लग्गी पर पहुँच चुका था । उसे अपनी ओर आते देख एक बार तो साँप ने फन समेट कर सिर नीचा कर लिया, हमने समझा अब वह भागेगा । लेकिन, नहीं, ज्योही देव उससे एक लग्गी पर गया, एकबारगी लगभग एक हाथ सिर उठा, फन को ज्यादा-से-ज्यादा चौडा कर, उसने वह फुफकार-छोडी, जिसने कालीनाग की कृष्ण पर की गई फुफकार की याद दिला दी । फुफकारे छोडता, वह सिर को लगातार हिला रहा था,

जैसे वह गुस्से में कांप रहा हो। देव, भागो—हमने चिल्लाकर कहा। लेकिन, वह उसका फन देखता, अपना डडा सँभाले खडा था। न साँप एक इंच आगे बढ़ता, न देव के ही पैर आगे या पीछे उठते। इधर हमारा शरीर पसीने-पसीने हो रहा। देव की आँखें गेहुँअन की आँखों पर गड़ी थी।

भागो—हम फिर चिल्लाये। उसी समय देखा, देव अपने डडे को सँभाल रहा है और पलक मारते ही उसने छोटे डडे को इस तरह तौलकर फेंका कि वह जोरो से साँप के फन के ठीक नीचे, जमीन से लगभग एक वालिश्त ऊपर, उसकी गर्दन पर कहिए, तड-से लगा। डडा इस जोर से लगा कि साँप फन-सहित एकवारगी उलट गया। किन्तु, दूसरे ही छन वह सँभलकर फिर डटा था। और, इस वार, मालूम होता, सिर्फ उसकी पूँछ का कुछ इंच हिस्सा जमीन पर है, नहीं तो वह पूरा-का-पूरा खडा है—फन फुलाये, झूमता, फुफकारता। मालूम होता, साक्षात् यमराज ताडव नृत्य कर रहा है। देव का हाथ खाली है, साँप कही उसपर टूटा, तो आज वही-का-वही रह जायगा—मैंने सोचा। लेकिन, किसी की हिम्मत जो देव की मदद में यमराज के मुँह की ओर बढ़े। देव खडा। कही उसे भय से थरथरी तो नहीं मार गई ? भागो, भागो।

लेकिन, यह क्या ? फिर तुरत ही साँप आप ही आप इस तरह जमीन पर गिरा कि हमने उसके गिरने की पट्ट-सी आवाज भी सुनी। गिरकर वह लगातार पूँछ पटकने और जमीन से थोडा ऊपर सिर उठा-उठाकर फुफकार छोडने लगा। उसके गिरते ही हममें से कुछ की हिम्मत हुई। गुल्ली-डटा खेलने के लिए जो डडे थे, उन्हें लेकर हम आगे बढ़े। मालूम होता, पहला डटा ऐसा लगा था कि उसकी गर्दन की हड्डी टूट गई थी, लेकिन 'वाई के झोंके में' वह उठ खडा हुआ था। लेकिन, वाई के बल पर टूटी हड्डी कब तक तनी रहती ? वह गिरा और अब अपनी बेचारगी पर सिर धुन रहा था। हमें बढ़ते देख, देव ने हमें रोका और हमारे डडे लेकर उसने खुद किस तरह उसे खेला-खेलाकर मारा। पहले दो-तीन डडे अलग से ही फेंक कर मारे, फिर नजदीक जाकर उसके घड पर कई डडे लगाये। तब डडे का एक हिस्सा उसके मुँह के नजदीक ले जाता, साँप किच-किचाकर पकड़ता, देव खिलखिलाकर हँसता यो ही बहुत देर तक उस साँप से वह मृत्यु-क्रीडा करता रहा। उसी समय देव के वावा

## नीपुरो-प्रयावली

पेंग-पर-पेंग । कभी गाना । कभी हाहा-हीही ।

साँप । साँप ।।—एक लडकी चिल्ला उठी । बगीचे में सटी जो बँमवारी थी, उसमें एक जोड़ा गेहुअन रहता है, यह प्राय मुन रखा था हमने, लेकिन, उस मध्य दुपहरी में, जब हम इतने लोग इकट्ठा होकर कोलाहल कर रहे थे, साँप निकलेगा, उसकी तो कल्पना ही नहीं थी । लडकी की आवाज के साथ ही हमारे नज़रे उस ओर दौड़ गई, जिधर उसकी काँपती तर्जनी इशारा कर रही थी । वाप रे—सबके मुँह में निकला, और कई तो बेतहाशा भागे । घबरा तो हम सभी गये थे । शायद भादों की इस विना वादल की सूर्य-किरणों की असीम गर्मी में व्याकुल हो, साँप अपनी बाँधी से निकला था और कहीं निश्चिन्त ठंडी जगह की तलाश में चला था । जब कुछ बच्चे चीखकर भागे, उनकी चीख सुनकर, वह जहाँ-का-तहाँ अड गया, और सिर उठाकर अच्छी तरह हमें देखना चाहा । उफ, उसकी मूरत ! ढाई हाथ में लवार्द कम नहीं । पत्तों से छन कर जो सूर्य-किरणें उस पर पड़ रही थी, उसने उसका गेहुआ शरीर दमक रहा था । फन काँडे वह खड़ा था । फन चार इंच से कम चौड़ा क्या होगा ? दो खूबमूरत, मादक आँखें चमक रही । जीभें लप-लप करती ।

क्या किया जाय, यह मवाल उठने भी न पाया कि देखा, देव एक डडा लिये उस ओर बढ़ रहा है । मैंने उसे रोकना चाहा । हमने सुन रखा था, दुनिया में साँडे तीन ही वीर हैं । पहला भैसा, दूसरा मूअर, तीसरा गेहुअन और आधा राजा रामचन्द्र । ममा, मूअर और गेहुअन सीधा वार करते, कभी पीठ नहीं दिखाते रामचन्द्र वीर थे, लेकिन वाली को मारने के लिये उन्होंने पेंड की ओट ली थी । यो, जो राजा रामचन्द्र से भी ज्यादा वीर—उनमें से एक हमारे सामने खड़ा है, और उसे छेड़ने को यह हमारा छोटा साथी देव, एक छोटा-सा डडा लिये, बढ़ रहा है । छोड़ो उसे, भागो—हम यह चिल्ला ही रहे थे कि देव साँप से एक लम्गी पर पहुँच चुका था । उसे अपनी ओर आते देख एक वार तो साँप ने फन समेट कर सिर नीचा कर लिया, हमने समझा अब वह भागेगा । लेकिन, नहीं, ज्योही देव उससे एक लम्गी पर गया, एकवारगी लगभग एक हाथ सिर उठा, फन को ज्यादा-से-ज्यादा चौड़ा कर, उसने वह फुफकार-छोड़ी, जिसने कालीनाग की कृष्ण पर की गई फुफकार की याद दिला दी । फुफकारे छोड़ता, वह सिर को लगातार हिला रहा था,

जैसे वह गुस्से में काँप रहा हो। देव, भागो—हमने चिल्लाकर कहा। लेकिन, वह उसका फन देखता, अपना डडा सँभाले खडा था। न साँप एक इंच आगे बढ़ता, न देव के ही पैर आगे या पीछे उठते। इधर हमारा शरीर पसीने-पसीने हो रहा। देव की आँखे गेहुँअन की आँखो पर गडी थी।

भागो—हम फिर चिल्लाये। उसी समय देखा, देव अपने डडे को सँभाल रहा है और पलक मारते ही उसने छोटे डडे को इस तरह तौलकर फेंका कि वह जोरो से साँप के फन के ठीक नीचे, जमीन से लगभग एक वालिश्त ऊपर, उसकी गर्दन पर कहिए, तड-से लगा। डडा इस जोर से लगा कि साँप फन-सहित एकवारगी उलट गया। किन्तु, दूसरे ही छन वह सँभलकर फिर डटा था। और, इस वार, मालूम होता, सिर्फ उसकी पूँछ का कुछ इंच हिस्सा जमीन पर है, नहीं तो वह पूरा-का-पूरा खडा है—फन फुलाये, झूमता, फुफकारता। मालूम होता, साक्षात् यमराज ताडव नृत्य कर रहा है। देव का हाथ खाली है, साँप कही उसपर टूटा, तो आज वही-का-वही रह जायगा—मैने सोचा। लेकिन, किसी की हिम्मत जो देव की मदद में यमराज के मुँह की ओर बडे ! देव खडा। कही उसे भय से थरथरी तो नहीं मार गई ? भागो, भागो !

लेकिन, यह क्या ? फिर तुरत ही साँप आप ही आप इस तरह जमीन पर गिरा कि हमने उसके गिरने की पट्ट-सी आवाज भी सुनी। गिरकर वह लगातार पूँछ पटकने और जमीन से थोडा ऊपर सिर उठा-उठाकर फुफकार छोडने लगा। उसके गिरते ही हममें से कुछ की हिम्मत हुई। गुल्ली-डटा खेलने के लिए जो डडे थे, उन्हें लेकर हम आगे बडे। मालूम होता, पहला डटा ऐसा लगा था कि उसकी गर्दन की हड्डी टूट गई थी, लेकिन 'वाई के झोके मे' वह उठ खडा हुआ था। लेकिन, वाई के बल पर टूटी हड्डी कब तक तनी रहती ? वह गिरा और अब अपनी बेचारगी पर सिर धुन रहा था। हमे बढ़ते देख, देव ने हमे रोका और हमारे डडे लेकर उसने खुद किस तरह उसे खेला-खेलाकर मारा ! पहले दो-तीन डडे अलग से ही फेंक कर मारे, फिर नजदीक जाकर उसके घड पर कई डडे लगाये। तब डडे का एक हिस्सा उसके मुँह के नजदीक ले जाता, साँप किच-किचाकर पकडता, देव खिलखिलाकर हँसता यो ही बहुत देर तक उस साँप से वह मृत्यु-क्रीडा करता रहा। उसी समय देव के वावा

एक ओर से जाते दीरों। उनकी त्याग मुन कर देव चाँका और झट-पट धार-धार डडे बरमाकर माँप का मिर भुर्ता बना, किलका-गियाँ मारता भागा। हम भी उनके साथ भागे।

× × ×

देव के ज्ञान चाहने थे, देव पढे। गाँव की पढाई जम-जम समाप्त कर वह शहर के स्कूल में भी गया। लेकिन, वहाँ ज्यादा दिनों तक टिक न सका।

गाँव लौटकर वह अपनी घर-गिरस्थी में लग गया। अजीब ढंग का विकास हुआ उसका। जिम्मे जरा छेड़खानी की, उसमें उलझ गया। बात का जगह हाथ में, ठेगे का जवाब लाठी में। चाहे चीपाया भँसा हो या दो-पाया, जिम्मे भिड गया, बिना नाये नहीं छोडा। गाँव के मक्के ऊँचे बान की फुनगी के पत्ते वह तोडता, मक्के ऊँची डाल का फल वह चपता। उसकी भँस हमेशा हरीयरी पाती, उसके बँल बिना जाय के विचरते। किमीका खेत उज्जता हो, तो उजडे—देव को क्या परवा ? और, कौन उसके मुँह लगने की गुस्ताखी करे ?

उसके चरित्र पर काला घच्चा लगानेवाली कहानियाँ भी थी। लेकिन न जाने क्यों, मैं हमेशा ही उससे अनुरक्त रहा। कई दिन मामाजी ने डाँटा-डपटा—“क्यों उससे बातें करते हो—मिलते हो, वह बदमाश है, बदचलन है, तुम पढ-लिख रहे हो, ऐसे लोगो की नगद और चाहत अच्छी नहीं।” जब वह नाराजी में बकते, मैं चुपचाप सुनता। उनकी बात के औचित्य और सत्यता पर सदेह करने की कोई बात ही नहीं थी। लेकिन, नव जान-सुनकर भी मैं अपने को उससे अलग नहीं रख सकता था। क्यों ? मैं तब इस तरह के तर्क का आदी भी नहीं था।

एक दिन शाम का वक्त। मैं छुट्टी में घर आया था। प्रकृति प्रेमी स्वभाव मुझे गाँव से खीच सरेह की ओर ले चला। रास्ते में देव मिल गया। हम दोनों चले। एक खेत में शकरकंद की लत्तियाँ इतनी घनी हो गई थी कि उनपर पैर रखने में मखमल का मजा आता था। लत्तियों में जहाँ-तहाँ लाल-लाल फूल भी आ गये थे—मानो हरे मखमली फर्श पर गुलाब की कलियाँ खिली हो। मैं उसपर बैठ गया।—देव, कुछ गाओ।

“खूब ! कभी मुझे गाते सुना है ?”

“अच्छा, एक कहानी”।

कैसी ? आपबीती ! —वह मुस्करा पडा। देव में हमने हमेशा यह गुण पाया कि वह झुठ कभी नहीं बोलता। वह अपनी प्रेम-कथाएँ कहने लगा—देहात के वे ‘रोमास’ और उन रोमासो के वे अनोखे ‘ऐडवेचर’। कव सूरज डूबा, किस तरह किरणें सिमटी, मालूम नहीं। एकाएक अधकार देख, अब चले कह कर हम चल पडे।

थोडी दूर साथ आये। एकाएक देव चुप हो गया। फिर बोला—“अच्छा, आप मेरा साथ क्यों करते हैं, आपकी शिकायत होती है न ?”

“पगला, शिकायत की तुम्हे क्या परवा, ऐसी बातें न किया करो।” वह फिर चुप हो रहा और बडी सजीदगी से बोला—“अच्छा, कोई एक काम आप मुझसे कहिए, जो मैं करूँ। कोई अच्छा काम, जो देश के लिये भी फायदे का हो।”

मुझे याद आया, मैं कभी-कभी देव से देश-दशा पर कुछ बातें कर लिया करता था। मालूम होता, वे बातें उसके हृदय में गड-सी गई थी। किन्तु आज उसके इस सवाल पर मैं असमजस में पड गया, देव और देश ! खैर, कुछ कहना चाहिये, कह दिया—ज्यादा क्या करोगे, खादी पहनो।

लेकिन, खादी तो शहर में ही मिलती है ! और कोई शहर यहाँ से २०-२२ मील से कम दूर नहीं। पर, देव को मानो अपनी इस कैफियत पर कुछ झेंप हुई। बोला—अच्छा, मैं किसी तरह मँगा लूँगा।

देव ने जिस दिन खादी पहनी, गाँव में एक अजीब दिल्लगी रही। लोग आपस में कहते—“सौ-सौ चूहे खाय के विलाई चली हज को” किन्तु देव के मुँह पर कोई क्या बोलता ?

×

×

×

सबूँ तीस का तूफान खत्म ही हुआ था कि बत्तीस की आँधी जोरो पर चल निकली। साढे चार हजार बदन-दिमागो के साथ मैं पटना कैम्प जेल के मजे ले रहा था।

रोज नये लोगो के झुड आते, पुरानो के जाते। यह आने-जाने की क्रिया इस घडल्ले से जारी थी कि अब उसमें कोई हर्ष-



विपाद नहीं रह गया था। महागागर में कितनी नदियाँ गिरती, कितना जल भाप बनकर उड़ता—वह अपनी ही तरंगों में मस्त, घट-बढ़ का गवाल कहाँ ?

लेकिन, एक दिन जब फाटक में एक परिचित मूर्त को भीतर आते देखा और जब पता चला, यह देव है, तब आश्चर्य और आनन्द का ठिकाना न रहा। ड़घर कुछ दिनों में देव में कम सम्बन्ध रह गया था। मैं लेखक था, सम्पादक था, देशभक्त था, नेता था। अब फुर्मत कहाँ थी कि देव की कोई रोज-भ्यवर भी रहता ?

और, देव जेल में ? यह तो कल्पना भी नहीं हो सकती थी।

किन्तु, आनन्द के उद्रेक में कुछ पूछने की फुर्मत भी कहाँ थी ? उमे अपने ही वाडें में ले आया। गाम का ही वक्त था। खाने-पीने के बाद तुरत ही वाडें-बन्दी हुई। भीतर गाँव-घर का हाल चाल पूछते वक्तियाने हम दोनों को नीद आ गई। हम पाम-पान सोये थे। सोये ही थे कि बीच में मेरी नीद टूटी और पाया देव कुछ कराह रहा है — जैसे मरान्तक पीडा होने पर धीरे-धीरे, लेकिन बड़े दर्द से, लोग कराहते हैं। देव कोई सपना तो नहीं देखता, बुरा सपना — मैंने झकझोर कर उसे उठा दिया। वह जगा। लेकिन, पूछने पर कुछ बोला नहीं। फिर उमे नीद आई, तो वही बात। एक बार और उठाया। लेकिन, कितनी बार उठाता उमे ?

कल कुनकुन ने, जो उसके साथ आया था, इसका रहस्य बताया।

अब यह देव वह पुराना देव नहीं है।

देव अपने थाने का एकछत्र नेता होकर इस बार यहाँ आया है। नेता ? हाँ। हाँ। हाँ।

लेकिन इस नेतृत्व की कैसी कीमत अदा करनी पड़ी है उमे ?

देव का थाना, जिला-भर में क्या, अपने काम से सारे प्रात में, प्रसिद्ध प्राप्त कर गया। कांग्रेस-बुलेटिनो में उसकी चर्चा। सत्या-ग्रहियों की टोलियाँ लगातार सरकार को परीशान और सब-डिवीजन की छोटी-सी सब-जेल को आवाद किये रहती। जिले के अधिकारी बड़े घपले में। पुलिस के घावे, जदितियाँ, जेल, जुमाने, कुछ भी कार-गर सावित न हुए। जबतक खुराफात की जड देव नहीं पकड जाता,

तबतक सब घर-पकड फिजूल थी, और देव को पकडने की उनकी सारी चेष्टाएँ बार-बार बेकार जा चुकी थी।

किन्तु, पुलिस जो काम हजार सरगर्मी दिखाकर और लाख सिर पटक कर न कर सकी, एक दिन देव ने खुद कर लिया। अब थोडा जेल का मज्जा लिया जाय, उसने तय किया। खबर कर दी गई, अमुक दिन थाने पर जुलूस जायगा और नेतृत्व करेगा देव। दारोगाजी को अपनी ताकत पर विश्वास न हुआ। कुछ सरास्त्र पुलिस लेकर इन्सपेक्टर साहब आये—पाँच हाथ का वह भीमकाय इन्सपेक्टर। जुलूस के नेता की हैसियत से देव पकडा गया, कुनकुन वगैरह कई और। थाने की छोटी-सी-हवलात में सब ठूस दिये गये। शाम बीती, रात आई, आधीरात। सारा आलम सन्नाटे में। उसी समय हवालात खुली। देव उठाया गया। वह बगल के कमरे में ले जाया गया। उसके बाद ?

उसके बाद कुनकुन के चेहरे पर गुस्सा था, आँखें सुर्ख हो गईं। वह बोला—पूछिए नहीं, उसके बाद क्या हुआ ? उफ . इन्सपेक्टर ने उफ.

हम उसका गर्जन-तर्जन सुन रहे थे। लगातार तडाक-फडाक सुन रहे थे। किसी के गिरने और उठने की आवाज सुन रहे थे। क्या देवजी पर मार पड रही है?—लेकिन वह चिल्लाते तो नहीं है ?

और यही न चिल्लाना तो उनके लिये आफत हो गई। इन्सपेक्टर अपने चमडे-मढे डडे से, थप्पड से, धूसे से, गिर पडने पर भारी बूटो से, लगातार प्रहार-पर-प्रहार करता रहा, लेकिन, देवजी चिल्लाते कहा तक, उनकी आँखों में आँसू तक न आये। आज तुम्हे रुलाऊँगा या जान से मार डालूँगा—यह थी उसकी आन, और देवजी अपनी शान पर जान दे रहे थे।

हाँ, जान दे रहे थे। मार खाते-खाते वह बेहोश हो गये। पानी पिला के होश में लाये गये। गते हो या मरते हो—उस इन्सपेक्टर के बच्चे ने पूछा। देवजी मुस्करा पडे। हाँ, दारोगाजी ने खुद हमसे कहा था, देव-जी मुस्करा पडे। फिर क्या था, उसने डडे, लात-धूसे और बूट के प्रहार शुरू किये। देव फिर बेहोश। बेहोश होकर जब देवजी गिरे, उनकी छाती पर वह बूट-सहित चढ गया और हुमचने लगा। दो तीन हुमच—देवजी के मुँह से खून निकल आया—

## बेनीपुरी-प्रयावली

विपाद नहीं रह गया था। महागागर में कितनी नदियाँ गिरती, कितना जल भाप बनकर उड़ता—वह अपनी ही तरंगों में मस्न, घट-बढ़ का मवाल कहाँ ?

लेकिन, एक दिन जब फाटक में एक परिचित मूर्त को भीतर आते देखा और जब पता चला, यह देव है, तब आश्चर्य और आनन्द का ठिकाना न रहा। इधर कुछ दिनों में देव में कम सम्बन्ध रह गया था। मैं लेखक था, सम्पादक था, दैगभवत था, नेता था। अब फुर्मत कहाँ थी कि देव की कोई खोज-खबर भी रहता ?

और, देव जेल में ? वह तो कल्पना भी नहीं हो सकती थी।

किन्तु, आनन्द के उद्रेक में कुछ पूछने की फुर्मत भी कहाँ थी ? उसे अपने ही वाडें में ले आया। शाम का ही वकन था। खाने-पीने के बाद तुरन्त ही वाटें-बन्दो हुईं। भीतर गाँव-घर का हाल चाल पूछते वक्तियाने हम दोनों को नीद आ गई। हम पाम-पाम मोये थे। मोये ही थे कि बीच में मेरी नीद टूटी और पाया देव कुछ कराह रहा है — जैसे मर्मन्तिक पीडा होने पर धीरे-धीरे, लेकिन बड़े दर्द में, लोग कराहते हैं। देव कोई सपना तो नहीं देखता, बुरा सपना — मैंने झकझोर कर उसे उठा दिया। वह जगा। लेकिन, पूछने पर कुछ बोला नहीं। फिर उसे नीद आई, तो वही बात। एक बार और उठाया। लेकिन, कितनी बार उठाता उसे ?

कल कुनकुन ने, जो उसके साथ आया था, डमका रहस्य बताया।

अब यह देव वह पुराना देव नहीं है।

देव अपने थाने का एकछत्र नेता होकर इस बार यहाँ आया है। नेता ? हाँ। हाँ। हाँ।

लेकिन डम नेतृत्व की कैसी कीमत अदा करनी पड़ी है उसे ?

देव का थाना, जिला-भर में क्या, अपने काम से सारे प्रात में, प्रसिद्ध प्राप्त कर गया। काग्रेस-बुलेटिनो में उसकी चर्चा। सत्याग्रहियों की टोलियों लगातार सरकार को परीशान और सब-डिवीजन की छोटी-सी सब-जेल को आवाद किये रहती। जिले के अधिकारी बड़े घपले में। पुलिस के घावे, जव्तियाँ, जेल, जुर्मनि, कुछ भी कारगर सावित न हुए। जबतक खुराफात की जड देव नहीं पकड़ जाता,

तबतक सब घर-पकड फिजूल थी, और देव को पकडने की उनकी सारी चेष्टाएँ बार-बार बेकार जा चुकी थी।

किन्तु, पुलिस जो काम हज़ार सरगर्मी दिखाकर और लाख सिर पटक कर न कर सकी, एक दिन देव ने खुद कर लिया। अब थोडा जेल का मज़ा लिया जाय, उसने तय किया। खबर कर दी गई, अमुक दिन थाने पर जुलूस जायगा और नेतृत्व करेगा देव। दारोगाजी को अपनी ताकत पर विश्वास न हुआ। कुछ सशस्त्र पुलिस लेकर इन्सपेक्टर साहब आये—पाँच हाथ का वह भीमकाय इन्सपेक्टर! जुलूस के नेता की हैसियत से देव पकडा गया, कुनकुन वगैरह कई और। थाने की छोटी-सी-हवलात में सब ठूस दिये गये। शाम बीती, रात आई, आधीरात। सारा आलम सन्नाटे में। उसी समय हवालात खुली। देव उठाया गया। वह बगल के कमरे में ले जाया गया। उसके बाद ?

उसके बाद कुनकुन के चेहरे पर गुस्सा था, आँखें सुर्ख हो गई। वह बोला—पूछिए नहीं, उसके बाद क्या हुआ ? उफ .  
इन्सपेक्टर ने उफ

हम उसका गर्जन-तर्जन सुन रहे थे। लगातार तडाक-फडाक सुन रहे थे। किसी के गिरने और उठने की आवाज़ सुन रहे थे। क्या देवजी पर मार पड रही है?—लेकिन वह चिल्लाते तो नहीं है ?

और यही न चिल्लाना तो उनके लिये आफत हो गई। इन्सपेक्टर अपने चमड़े-मढे डडे से, थप्पड से, धूसे से, गिर पडने पर भारी वूटो से, लगातार प्रहार-पर-प्रहार करता रहा, लेकिन, देवजी चिल्लाते कहा तक, उनकी आँखों में आंसू तक न आये। आज तुम्हे रुलाऊंगा या जान से मार डालूँगा—यह थी उसकी आन, और देवजी अपनी गान पर जान दे रहे थे।

हाँ, जान दे रहे थे ! मार खाते-खाते वह बेहोश हो गये। पानी पिला के होश में लाये गये। गते हो या मरते हो—उस इन्सपेक्टर के वच्चे ने पूछा। देवजी मुस्करा पडे। हाँ, दारोगाजी ने खुद हमसे कहा था, देव-जी मुस्करा पडे। फिर क्या था, उसने डडे, लात-धूसे और वूट के प्रहार शुरू किये। देव फिर बेहोश। बेहोश होकर जब देवजी गिरे, उनकी छाती पर वह वूट-सहित चढ गया और हुमचने लगा। दो तीन हुमच—देवजी के मुँह से खून निकल आया—

## वेनीपुरी-प्रथावली

विपाद नहीं रह गया था। महागागर में कितनी नदियाँ गिरती, कितना जल भाप बनकर उड़ता—वह अपनी ही तरंगों में मग्न, घट-बढ़ का सवाल कहाँ ?

लेकिन, एक दिन जब फाटक में एक परिचित मूरत को भीतर आते देखा और जब पता चला, यह देव है, तब आश्चर्य और आनन्द का ठिकाना न रहा। इधर कुछ दिनों में देव में कम सम्मन्वय रह गया था। मैं लेखक था, सम्पादक था, देवभक्त था, नेता था। अब फुर्मत कहाँ थी कि देव की कोई खोज-खबर भी रहता ?

और, देव जेल में ? यह तो कल्पना भी नहीं हो सकती थी।

किन्तु, आनन्द के उद्रेक में कुछ पूछने की फुर्मत भी कहाँ थी ? उसे अपने ही वार्ड में ले आया। शाम का ही वक्त था। खाने-पीने के बाद तुरत ही वार्ट-बन्दी हुई। भीतर गाँव-घर का हाल चाल पूछते वक्तियाने हम दोनों को नींद आ गई। हम पास-पास सोये थे। सोये ही थे कि बीच में मेरी नींद टूटी और पाया देव कुछ कराह रहा है — जैसे मर्मन्तिक पीड़ा होने पर धीरे-धीरे, लेकिन बड़े दर्द में, लोग कराहते हैं। देव कोई सपना तो नहीं देखता, बुरा सपना — मैंने झकझोर कर उसे उठा दिया। वह जगा। लेकिन, पूछने पर कुछ बोला नहीं। फिर उसे नींद आई, तो वही बात। एक बार और उठाया। लेकिन, कितनी बार उठाता उसे ?

कल कुनकुन ने, जो उसके साथ आया था, इसका रहस्य बताया।

अब यह देव वह पुराना देव नहीं है।

देव अपने थाने का एकछत्र नेता होकर इस बार यहाँ आया है। नेता ? हाँ। हाँ। हाँ।

लेकिन इस नेतृत्व की कैसी कीमत अदा करनी पड़ी है उसे ?

देव का थाना, जिला-भर में क्या, अपने काम से सारे प्रात में, प्रसिद्ध प्राप्त कर गया। कांग्रेस-बुलेटिनो में उसकी चर्चा। सत्याग्रहियों की टोलियाँ लगातार सरकार को परीशान और सब-डिवीजन की छोटी-सी सब-जेल को आबाद किये रहती। जिले के अधिकारी बड़े घपले में। पुलिस के धावे, जव्तियाँ, जेल, जुमाने, कुछ भी कारगर साबित न हुए। जबतक खुराफात की जड़ देव नहीं पकड़ जाता,

तबतक सब घर-पकड फिजूल थी, और देव को पकडने की उनकी सारी चेष्टाएँ बार-बार बेकार जा चुकी थी।

किन्तु, पुलिस जो काम हजार सरगर्मी दिखाकर और लाख सिर पटक कर न कर सकी, एक दिन देव ने खुद कर लिया। अब थोडा जेल का मजा लिया जाय, उसने तय किया। खबर कर दी गई, अमुक दिन थाने पर जुलूस जायगा और नेतृत्व करेगा देव। दारोगाजी को अपनी ताकत पर विश्वास न हुआ। कुछ सशस्त्र पुलिस लेकर इन्स्पेक्टर साहब आये—पाँच हाथ का वह भीमकाय इन्स्पेक्टर। जुलूस के नेता की हैसियत से देव पकडा गया, कुनकुन वगैरह कई और। थाने की छोटी-सी-हवलात में सब ठूस दिये गये। शाम बीती, रात आई, आधीरात। सारा आलम सन्नाटे में। उसी समय हवालात खुली। देव उठाया गया। वह बगल के कमरे में ले जाया गया। उसके बाद ?

उसके बाद . कुनकुन के चेहरे पर गुस्सा था, आँखें सुर्ख हो गई। वह बोला—पूछिए नहीं, उसके बाद क्या हुआ ? उफ . इन्स्पेक्टर ने उफ

हम उसका गर्जन-तर्जन सुन रहे थे। लगातार तडाक-फडाक सुन रहे थे। किसी के गिरने और उठने की आवाज़ सुन रहे थे। क्या देवजी पर मार पड रही है?—लेकिन वह चिल्लाते तो नहीं है ?

और यही न चिल्लाना तो उनके लिये आफत हो गई। इन्स्पेक्टर अपने चमडे-मढे डडे से, थप्पड से, धूसे से, गिर पडने पर भारी वूटो से, लगातार प्रहार-पर-प्रहार करता रहा, लेकिन, देवजी चिल्लाते कहा तक, उनकी आँखो में आँसू तक न आये। आज तुम्हे रुलाऊंगा या जान से मार डालूँगा—यह थी उसकी आन, और देवजी अपनी शान पर जान दे रहे थे।

हाँ, जान दे रहे थे। मार खाते-खाते वह बेहोश हो गये। पानी पिला के होश में लाये गये। रोते हो या मरते हो—उस इन्स्पेक्टर के वच्चे ने पूछा। देवजी मुस्करा पडे। हाँ, दारोगाजी ने खुद हमसे कहा था, देव-जी मुस्कुरा पडे। फिर क्या था, उसने डडे, लात-धूसे और वूट के प्रहार शुरू किये। देव फिर बेहोश। बेहोश होकर जब देवजी गिरे, उनकी छाती पर वह वूट-सहित चढ गया और हुमचने लगा। दो तीन हुमच—देवजी के मुँह से खून निकल आया—

## वेनीपुरी-ग्रयावली

साथ । और, तब तक भुझ में वह ज्ञान भी नहीं था कि समझूँ कि ये सारी बातें हमारे सडे ममाज की घृणिततम मनोवृत्ति की सूचक हैं ।

हाँ, बालगोविन भगत तेली थे । किंतु तेलियों में साधारणत पाये जानेवाला काला रंग नहीं था उनका । मँझोले कद के गोरे-चिट्टे आदमी थे । साठ से ऊपर के ही होंगे । बाल पक गये थे । लची दाढ़ी या जटाजूट तो नहीं रखते थे, किन्तु, हमेशा उनका चेहरा सफेद बालों से ही जगमग किये रहता । कपडे बिल्कुल कम पहनते । कमर में एक लंगोटी-मात्र और सिर में कवीरपथियों की-सी कनफटी टोपी । जब जाडा आता, एक काली कमली ऊपर से ओढे रहते । मस्तक पर हमेशा चमकता हुआ रामानदी चदन, जो नाक के एक छोर से ही, औरतो के टीका की तरह, शुरू होता । गले में तुलसी की जडों की एक वेडील माला बाँधे रहते ।

ऊपर की तस्वीर से यह नहीं माना जाए कि बालगोविन भगत साधु थे । नहीं, बिल्कुल गृहस्थ । उनकी गृहिणी की तो मुझे याद नहीं, उनके बेटे और पतोडू को तो मैंने देखा था । थोड़ी खेतोबारी भी थी, एक अच्छा साफ-सुथरा मकान भी था ।

किंतु, खेतोबारी करते, परिवार रखते भी, बालगोविन भगत साधु थे —साधु की सब परिभाषाओं में खरे उतरनेवाले । कवीर को 'साहब' मानते थे, उन्हीं के गीतों को गाते, उन्हीं के आदेशों पर चलते । कभी झूठ नहीं बोलते, खरा व्यवहार रखते । किसी से भी दो टूक बात करने में सकोच नहीं करते, न किसी से खामखाह क्षमडा मोल लेते । किसी की चीज नहीं छूते, न बिना पूछे व्यवहार में लाते । इस नियम को कभी-कभी इतनी बारीकी तक ले जाते कि लोगों को कुतूहल होता । —कभी वह दूसरे के खेत में शौच के लिये भी नहीं बैठते । वह गृहस्थ थे, लेकिन, उनकी सब चीज 'साहब' की थी । जो कुछ खेत में पैदा होता, सिर पर लाद कर पहले उसे साहब के दरवार में ले जाते—जो उनके घर से चार कोस दूर पर था—एक कवीरपथी मट से मतलब । वह दरवार में 'भेंट' रूप रख लिया जाकर 'प्रसाद' रूप में जो उन्हें मिलता, उसे घर लाते और उसीसे गुज्रर चलाते ।

इन सबसे ऊपर, मैं तो मुग्ध था उनके मधुर गान पर—जो

सदा-सर्वदा ही सुनने को मिलते। कबीर के वे सीदे-सादे पद, जो उनके कठ से निकल कर सजीव हो उठते।

आसाढ की रिमझिम है। समूचा गाँव खेतों में उतर पड़ा है। कहीं हल चल रहे हैं, कहीं रोपनी हो रही है धान के पानी-भरे खेतों में बच्चे उछल रहे हैं। औरते कलेवा लेकर मंड पर बैठी हैं। आसमान बादल से घिरा; धूप का नाम नहीं। ठंडी पुरवाई चल रही। ऐसे ही समय आपके कानों में एक स्वर-तरंग झंकार-सी कर उठी। यह क्या है—यह कौन है! यह पूछना न पड़ेगा। वालगोविन भगत समूचा शरीर कीचड़ में लिथड़े, अपने खेत में रोपनी कर कर रहे हैं। उनकी उँगली एक-एक धान के पौधे को, पक्तिबद्ध, खेत में बिठा रही है। उनका कठ एक-एक शब्द को सगीत के जीने पर चढा कर कुछ को ऊपर, स्वर्ग की ओर भेज रहा है और कुछ को इस पृथ्वी की मिट्टी पर खड़े लोगोंके कानों की ओर। बच्चे उठते हैं, मंड पर खड़ी औरतो के होठ कांप उठते हैं, वे गुनगुनाते लगती हैं, हलवाहो के पैर ताल से उठने लगते हैं, रोपनी करनेवालों की अगुलियाँ एक अजीब क्रम से चलने लगती हैं। वालगोविन भगत का यह सगीत है या जादू!

भादो की वह अघेरी अवरतिया। अभी, थोड़ी ही देर पहले मूसला-धार वर्षा खत्म हुई है। बादलों की गरज, विजली की तड़प में आपने कुछ नहीं सुना हो, किंतु अब झिल्ली की झंकार या दादुरो की टर-टर वालगोविन भगत के सगीत को अपने कोलाहल में डुबो नहीं सकती। उनकी खँजड़ी डिमक-डिमक बज रही है और वे गा रहे हैं “—गोदी में पियवा, चमक उठे सखिया, चिहुँक उठे ना।” हाँ, पिया तो गोद में ही है, किन्तु वह समझती है, वह अकेली है, चमक उठती है, चिहुँक उठती है। उस भरे-बादलोवाले भादो की आवीरात में उनका यह गाना अँधेरे में अकस्मात् कौन्ध उठनेवाली विजली की तरह किसे न चौंका देता? अरे, जब सारा ससार निस्तब्धता में मोया है, वालगोविन भगत का सगीत जाग रहा है, जगा रहा है।—तेरी गठरी में लगा चोर, मुसाफिर जाग जरा!

कातिक आया नहीं कि वालगोविन भगत की प्रभातियाँ शुरू हुईं, जो फागुन तक चला करती। इन दिनों वे सवेरे ही उठते। न जाने किस वक्त जग कर वह नदी-स्नान को जाते—गाँव से दो मील दूर। वहाँ से नहा-धोकर लौटते और गाँव के बाहर ही, पोखरे के



## वेनीपुरी-प्रथावली

ऊँचे भिन्हे पर, अपनी खँजड़ी लेकर जा बैठते और अपने गाने टेरने लगते। मैं शुरू से ही देर तक सोनेवाला हूँ, किन्तु, एक दिन, माघ की उस दाँता-किट-किट वाली भोर में भी, उनका सगीत मुझे पोखरे पर ले गया था। अभी आसमान के तागे के दीपक वुझे नहीं थे। हाँ, पूरव में लोही लग गई थी, जिसकी लालिमा को शुक्र तारा और बढा रहा था। खेत, बगीचा, घर—सबपर कुहासा छा रहा था। सारा वातावरण अजीब रहस्य से आवृत मालूम पडता था। उस रहस्यमय वातावरण में एक कुश की चटाई पर पूरव मुँह, काली कमली ओढे, बालगोविन भगत अपनी खँजड़ी लिये बैठे थे। उनके मुँह से शब्दों का ताँता लगा था, उनकी अगुलियाँ खँजड़ी पर लगा-तार चल रही थी। गाते-गाते इतने मस्त हो जाते, इतने सुर में आ जाते, उत्तेजित हो उठते कि मालूम होता, अब खडे हो जायेंगे। कमली तो बार-बार सिर से नीचे सरक जाती। मैं जाडे से कँपकँपा रहा था, किन्तु, तारे की छाँव में भी उनके मस्तक के श्रमविंदु, जव-तव, चमक ही पडते।

गर्मियों में उनकी 'सक्षा' कितने ही ऊमसभरी शाम को न शीतल करती। अपने घर के आँगन में आसन जमा बैठते। गाँव के उनके कुछ प्रेमी भी जुट जाते। खँजड़ियों और करतालो की भरमार हो जाती। एक पद बालगोविन भगत कह जाते, उनकी प्रेमी मडली उसे दुहराती, तिहराती। धीरे-धीरे स्वर ऊँचा होने लगता—एक निश्चित ताल, एक निश्चित गति से। उस ताल-स्वर के चढाव के साथ श्रोताओं के मन भी ऊपर उठने लगते। धीरे-धीरे मन तन पर हावी हो जाता। होते-होते, एक क्षण ऐसा आता कि बीच में खजड़ी लिये बालगोविन भगत नाच रहे हैं और उनके साथ ही सबके तन और मन नृत्यशील हो उठे हैं। सारा आँगन नृत्य और सगीत से ओत-प्रोत है।

बालगोविन भगत की सगीत-साधना का चरम उत्कर्ष उस दिन देखा गया, जिस दिन उनका बेटा मरा। एकलौता बेटा था वह। कुछ सुस्त और बोदा-सा था, किन्तु इसी कारण बालगोविन भगत और भी उसे मानते। उनकी समझ में ऐसे आदमियों पर ही ज्यादा नज़र रखनी चाहिये या प्यार करना चाहिये, क्योंकि ये निगरानी और मुहब्बत के ज्यादा हकदार होते हैं। बच्ची साध से उसकी शादी कराई थी, पतोहू बडी ही सुभग और सुशील थी। घर की पूरी

प्रवधिका बनकर भगत को बहुत-कुछ दुनियादारी से निवृत्त कर दिया उसने। उनका बेटा बीमार है, इसकी खबर रखने को लोगोको कहाँ फुसंत। किन्तु, मौत तो अपनी ओर सबका ध्यान खींच कर ही रहती है। हमने सुना बालगोविन भगत का बेटा मर गया। कुतूहलवश उनके घर गया। देखकर दग रह गया। बेटे को आँगन में एक चटाई पर लिटाकर एक सुफेद कपड़े से ढाँक कर रखा है। वह कुछ फूल तो हमेशा ही रोपे रहते, उन फूलों में से कुछ तोड़कर उसपर बिखरा दिये हैं, फूल और तुलसीदल भी। सिरहाने एक चिराग जला रखा है। और, उसके सामने जमीन पर ही आसन जमाये गीत गाये चले जा रहे हैं। वही पुराना स्वर, वही पुरानी तल्लीनता। घर में पतोहू रो रही है, जिसे गाँव की स्त्रियाँ चुप कराने की कोशिश कर रही हैं। किन्तु, बालगोविन भगत गाये जा रहे हैं। हाँ, गाते-गाते कभी कभी पतोहू के नजदीक भी जाते और उसे रोने के बदले उत्सव मनाने को कहते। आत्मा परमात्मा के पास चली गई, विरहिनी अपने प्रेमी से जा मिली, भला इससे बढकर आनंद की कौन बात? मैं कभी-कभी सोचता, यह पागल तो नहीं हो गये। किन्तु, नहीं, वह जो-कुछ कह रहे थे, उसमें उनका विश्वास बोल रहा था—वह चरम विश्वास जो हमेशा ही मृत्यु पर विजयी होता आया है।

बेटे के क्रिया-कर्म में तूल नहीं किया, पतोहू से ही आग दिलाई उसकी। किन्तु ज्योही श्राद्ध की अवधि पूरी हो गई, पतोहू के भाई को बुलाकर उसके साथ कर दिया, यह आदेश देते हुए कि इसकी दूसरी शादी कर देना। उनकी जाति में पुनर्विवाह कोई नई बात नहीं, किन्तु पतोहू का आग्रह था कि वह यही रहकर भगतजी की सेवा-ब्रदगी में अपने वैधव्य के दिन गुज़ार देगी। लेकिन, भगतजी का कहना था—नहीं, यह अभी जवान है, वासनाओं पर बरबस काबू रखने की उम्र नहीं है इसकी। मन मतग है, कही उसने गलती से नीच-ऊँच में पैर रख दिये तो। नहीं-नहीं, तू जा। इधर पतोहू रो-रोकर कहती—मैं चली जाऊँगी तो बुढापे में कौन आपके लिये भोजन बनायगा, बीमार पड़े, तो कौन एक चुल्लू पानी भी देगा? मैं पैर पडती हूँ, मुझे अपने चरणों में अलग नहीं कीजिये! लेकिन भगत का निर्णय अटल था। तू जा, नहीं तो, मैं ही इस घर को छोड़कर चल दूँगा—यह थी उनकी आखिरी दलील और इन दलील के आगे बेचारी की क्या चलती?

## बेनीपुरी-प्रयावली

बालगोविन भगत की मौत उन्हींके अनुरूप हुई। वह हर वर्ष गंगा-स्नान करने जाते। स्नान पर उतनी आस्था नहीं रखते, जितना सत-समागम और लोक-दर्शन पर। पैदल ही जाते। करीब तीस कोस पर गंगा थी। साधु को सम्बल लेने का क्या हक ? और, गृहस्थ किसीसे भिक्षा क्यों माँगे ? अतः, घर से खाकर चलते, तो फिर घर पर ही लौट कर खाते। रास्ते भर खँजडी बजाते, गाते जाते, जहाँ प्यास लगती, पानी पी लेते। चार-पाँच दिन आने-जाने में लगते, किन्तु, इस लम्बे उपवास में भी वही मस्ती ! अब बुढ़ापा आ गया था, किन्तु टेक वही जवानीवाली। इम वार लौटे, तो तवीयत कुछ सुस्त थी। खाने-पीने के बाद तवीयत नहीं सुधरी, थोड़ा बुग्वार आने लगा। किन्तु नेम-व्रत तो छोड़नेवाले नहीं थे। वही दोनों जून गीत, स्नान-ध्यान, खेतीवारी देखना। दिन-दिन छीजने लगे। लोगो ने नहाने-धोने से मना किया, आराम करने को कहा। किन्तु हँसकर टाल देते रहे। उस दिन सध्या में गीत गाये, किन्तु, मालूम होता जैसे, तागा टूट गया हो, माला का एक-एक दाना बिखरा हुआ। भोर में लोगो ने गीत नहीं सुना, जाकर देखा, तो बालगोविन भगत नहीं रहे, सिर्फ उनका पजर पडा है !





## भौजी

मैं ज़िंदगी में पहले-पहल उस दिन पालकी पर बैठा था। भैया की शादी होने जा रही थी। मैं शहवाला था। पालकी पर भैया थे, मैं था। चार मुस्तड़े कहार हमें ढोये जाते। पालकी के भीतर चमकीले गुच्छे लटक रहे, ऊपर कारवोची का काम चमचम कर रहा। आगे-पीछे वाजे बज रहे—ढोल, शहनाई, बांसुरी, ताशे, सिंघे। सबको मिलाकर एक अजीब ढग का शब्द हो रहा। बगल में बलम लिये और पताके फहराते पायक चल रहे। हमारे वोदल ठाकुर हजाम हमपर चँवर डुला रहे। घोड़े तो सवारों को लेकर सर-से आगे निकल गये थे, हाथी के घटे हम नुन रहे थे।

भैया नजे-सजाये थे। रंगीन, चकमक कपड़े पहने, मर पर ज़री की टोपी दिये। उनके मस्तक पर चदन की अजीब छाप थी, आँखों में काजल था, एक रूमाल से वह, मर्में भीगी हुई है जिनपर, अपने उन अघरों को ढाँपे हुए थे। न जाने भैया के मन में क्या-क्या भाव उठ रहे थे? किन्तु मैं तो मस्त था अपनी इस पहली बरात-यात्रा पर, इन वाजे-गाजों पर। हाँ, कभी-कभी सोचता, भौजी को भैया से पहले तो मैं ही देखूँगा न !

## बेनीपुरी-प्रथावली

शाम को वरात दरवाजे लगी। अच्छी वरात थी, अच्छा परिछावन हुआ। चूने से पुता हुआ भैया की ससुराल का वह खपरैल मकान कोलाहल से फटा जा रहा था। दरवाजे के भीतरी हिस्से में स्त्रियो का एक अच्छा-खासा झुंड भैया का चुमावन कर रहा था। भैया के हाथों में पान-मुपारी रखे गए, रुपये रखे गये, दही की छोटी मटकी रखी गई। भैया की इस आवभगत पर मेरे मन में कुछ ईर्ष्या जगी ही थी कि एक युवती मेरे गाल पर दही लगाकर ठठा पडी—हँसी की एक तरग-सी उठ गई! सभी स्त्रियाँ—नही युवतियाँ—ठहाके मार कर जोर-जोर से हँस रही थी।

इस हँसी के साथ ही हमारे कानों में अट्टहामो का एक हजूम आकर टकराया। दरवाजे के बाहरी हिस्से में सरातियो और वरातियो में दिल्लगियाँ चल रही थी। दोनों पक्ष जवानदराजी में नही, अट्टहामो के जोर से एक दूसरे को पराजित करने की कोशिशें कर रहे थे। बहुत देर तक हँसी होती रही, किन्तु अन्त में हँसी-हँसी में तनातनी हो गई—मक्खन में मानो रेत मिल गई। वरात में मेरे फूफाजी भी आये हुए थे। मेरे फूफाजी गोरे खूबसूरत नौजवान थे। चम्पारण में उनका घर था। उस जमाने में, उनके यहाँ सिर पर जुल्फ रखाने का रिवाज था। शौकिन नौजवान सिर पर लम्बे धुंधराले बाल रखते, जिन्हे कधी से दो हिस्सों में बडी सुघराई से बाँटे रहते। भैया की ससुराल का गाँव, सस्कृति के लिहाज से, बहुत पिछडा था, इसमें तो शक नही। फूफाजी के इस बाल पर किसी ने भद्दा मजाक कर दिया। फूफाजी शरीफ थे, चुप रहे। किन्तु, हमारे पक्षवाले ने इसे बुरा जान लिया—उनके अपमान को अपने सर्वश्रेष्ठ आदरणीय अतिथि का अपमान समझा। बात-बात में बात बढ गई—किसी ने गुस्से में कह दिया, वरात लौटा ले चलो। फिर क्या था, एक अजीब हुरदग मच रहा!

‘चलो चलो’ और ‘घेरो घेरो’ का दौरदौरा हुआ। घोडेवाले तो घोडे दौडा कर निकल गये, हाथी को लोगो ने लठ्ठ से घेर लिया। वराती-सराती इस तरह से मिल गये कि समझ में नही आता था, कौन क्या है। हमारी पालकी एक अजीब ढग से चक्कर काट रही थी। कभी एक पक्ष उसे दस गज आगे घसीट ले जाता, तो कभी दूसरा पक्ष दस गज पीछे। विचारे कहार हक्के-बक्के बने हुए थे। कभी-कभी मैं पालकी में से ही लाठियो की खटखट सुनता। यह अजीब

बरात ! पहली ही बार यह अजीब अनुभव ! खैर, थोड़ी देर में फिर शांति हुई । मेरे बाबा बड़े ही शांतचित्त व्यक्ति थे । उन्हींके प्रयत्न से शांति हुई । बरात जनवासे में आई । जब सब लोग निश्चिन्त हुए, बाबा को कहते सुना—“दूरी जगह पोते की शादी की ! भगवान इनकी छाप से इनके बालबच्चों को बचाये ।”

×

×

×

भारतीय परिवार में भौजी का वही स्थान है, जो मरुभूमि में 'ओयसिस' का । घघकती हुई बालू की लू-लपट में दिन-दिन, रात-रात चलते-चलते जब मुसाफिर दूर से खजूरो की हरी-हरी फुनगी देखता है, उसकी आँखें ही नहीं तृप्त हो जाती, उसके शरीर का रोम-रोम पुलकित और उसकी शिराओं का एक-एक रक्त-बिन्दु नृत्यशील हो उठता है । कुछ क्षणों के लिये उसका सारा जीवन हरीतिमामय हो जाता है, खजूरो की उस झुरमुट में वह मीठे फल और मीठा पानी पाता है । एक दिन वही रहकर वह आनन्द मनाता है, रक्त संचय करता है, फिर ताजगी और नई उमग लेकर आगे बढ़ता है, आगे—जहाँ, फिर वही अनन्त बालुका-राशि है ।

भारतीय जीवन में यह जो रूखा-सूखापन सर्वत्र दीख पड़ता है, उसका कारण ढूँढने में अपना वक्त बर्बाद नहीं करूँगा । लेकिन, आप जिघर जाइए, इघर-उघर जिघर नजर दौडाइए, उसका राज्य—साम्राज्य पायेंगे । खिंचा-खिंचा चेहरा, रसहीन नयन, दुबला-पतला शरीर, मुझिया मुर्दा-सा मन—यही है भारतीय मानवता का साधारण ढाँचा । जो कम बोले, हँसे नहीं, मुश्किल से मुस्कुराये, हमेशा अपने इर्द-गिर्द मुहर्रम का वातावरण बनाये रहे, उसकी सज्जनता और शिष्टता की प्रशंसा होती है । जिसका खेलकूद में मन लगा, गाने-बजाने का शौक हुआ या नाट्य-प्रहसन की ओर जिसकी प्रवृत्ति हुई, वस, वह लोगों की नजरों से गिरा । मानता हूँ, हम होली खेलते हैं, विजया मनाते हैं और दीवाली सजाते हैं, किंतु, वे हमारी जिन्दगी के 'पासिंग फेज' हैं । हमारी जिन्दगी के साथ नथी है बारहमासा मुहर्रम—मनहूसियत, मुर्दनी !

परिवार को ही लीजिये । पति अपनी पत्नी से बचे-बचे फिरने की कोशिश करता है—पत्नी की शर्म या सकोच का क्या कहना ? चुपचोरी से मिलो, होठ-होठ से बातें करो और देखो, हँसी, घूँघट या

रूमाल से बाहर न निकले। बेटी-बेटे अपने पिता-माता के सामने हँसना-इठलाना बुरा समझते हैं। किसी के घर में अगर कोई वृद्ध पितामह बचे हैं, तब तो मानो सबके मुँह पर ताला लग गया। जवान बहनों भाई के सामने आने-जाने में सकोच करती हैं, तो भाई भी उनसे अलग-अलग रहने की कोशिश करता है। छोटे भाई की पत्नी की छाया भी बड़े भाई पर नहीं पडनी चाहिए। बहूएँ सास को देखते ही सहम उठती हैं—जेठानी सास न० २ का काम करती है। जो लडकी हँसती-खेलती, चुहले करती या तेजी से चलती है, उमकी ज़िन्दगी मुहाल—“तिरिया चचल अति बुरि।” क्या कवि गिरधरदास नहीं कह गये हैं?

इस तरह के निरानन्द और निस्पन्द जीवन में भौजी की स्थिति—सचमुच अरब में हरा-भरा नखलिस्तान। घर-भर में और कहीं जो कुछ हो, जहाँ भौजी, वहाँ विनोद और व्यग्य हमेशा मँडराया करते हैं, रग जहाँ तरग पैदा करता है। किशोरी ननदे और नवजवान देवरो का जमघट—हाहा-हाहा, हीही-हीही—लपट-झपट, उठा-पटक। छोटे-छोटे बच्चे-बच्चियाँ भी जहाँ अपने को रस में शराबोर करने से बाज नहीं आती।

भौजी आई, मेरा घर भी आनन्दकुज बन गया। भौजी अभी विलकुल किशोरी थी। उनके अघरो पर पूरा रस नहीं आया था, उनके अग अभी पूरे भरे नहीं थे। लम्बी पतली छड़ी-सी। लेकिन सोने की छड़ी नहीं—इसे कहने में मैं सकोच नहीं करूँगा। उनका वर्ण द्रविड-आर्य-रक्त के सुन्दर सम्मिश्रण का नमूना था। वर्ण ही नहीं, गठन भी। उन्नत ललाट, भवे उठी हुई पतली-पतली। काले बालों में घुँघरालापन—जब उन्हें खोलती, तब अजीब लहरदार मालूम होते वे—गिर्दाबो से भरी यमुना की घारा। नाक ललाट के नजदीक जाकर जरा चिपक-सी गई, किन्तु उसका अग्रभाग काफी सुन्दर, मोहक। होठ कुछ मोटे, किन्तु चिबुक का रसीलापन उनके इस किंचित् ऐब को ढँक देता। और, उन होठों के भीतर जो पक्तिबद्ध सुन्दर, चमकीले दाँत थे।—जब भौजी हँसती, सचमुच मोती झडने लगते। मुझे अपने बचपन में तो ऐसा ही मालूम होता था।

थोड़े ही दिनों में भौजी ने सबको अपने स्नेह-सूत्र में बाँध लिया, घर की बड़ी-बूढियों की भी वह प्रशसापात्र बन गई। भौजी उनका सेवा-सत्कार करती, उनके आदेशों को सिर-आँखों पर लेती।

भौजी में हुनर भी अच्छे थे। वह बढिया सिलाई करती, कसीदा काटती। जब खाना बनाने लगी, उनकी तारीफ और बढ गई। अच्छा खाना ही नहीं बनाती, बहुत ही बढिया ढग से परोसती। परोसने की भी एक कला होती है, यह भौजी ने सिद्ध कर दिया। भौजी की तारीफें होती, भैया की माँ, मेरी चाची, फूली नहीं समाती। ऐसी सुन्दर सुघड पतोडू पाकर भला कौन सास अपने को कृतकृत्य नहीं समझेगी ?

भौजी का घर हम देवरो का केलि-भवन था। ज्योही गाँव की पाठशाला से छुट्टी मिली, हम दौडे-दौडे भौजी के घर में घुसे। भौजी हँसकर हमारा स्वागत करती, जलपान कराती, सुपारी-लौंग देती, जिनमे मुनक्के भी मिले होते। भौजी मे गप्पे लडती, खेल होते। दिल्लगियाँ होती, गालियाँ होती, हाथापाई और घमाचौकडी भी। भौजी अभी किशोरी ही थी, हम कई देवर मिल कर उन्हे पराजित भी कर देते। कभी-कभी हम मौज में आते, तो उस छोटे से घर में ही आँख-मिचौनी भी खेल लेते। गृहस्थ का घर था, लम्बा-चौडा—अगल-वगल, जगह-जगह अन्न रखने की मिट्टी की कोठियाँ पडी थी। एक कोने में एक बडा-सा काठ का सडूक था। हम उन्ही की आड में छिपते-छिपाते। एक दिन मुझे एक नई बात सूझी। मैं एक कोठी पर चढकर घर की मोटी धरन पर जा छिपा। भौजी घर के कोने-कोने में खोजकर हार गई। कोठियो की ओट में, सडूक के पीछे और नीचे मैं नहीं मिला, तो उन्होने कोठियो के पेट में भी झाँकना शुरू किया। इसी समय मैं धरन पर से अट्टहास कर उठा। वह चौकी, चकित हुई। तबतक मैं कोठी पर होते उनकी गर्दन पर था, वह मुझे लिये-दिये खाट पर आ रही। हँसते-हँसते हम दोनो के पेट में गुदगुदी लग रही थी।

उस साल जो पहले होली आई, उसकी बात मत पूछिये। वसन्तपचमी से होलिका-दहन तक, एक महीना दस दिनो तक, हम रग में शराबोर थे। कही से खेलते-कूदते आये, या तो भौजी ने ही हमारे गालो मे हुदक्का दे दिया या हमने ही उनके गालो पर अबीर मल दी। खास होली के दिन, पहले तो हमने उन्हे खूब मिट्टी-पानी से चहवोच दिया और दोपहर के बाद तो विलकुल रग में ही जैसे डुबो दिया हो। गाँव भर की ननदें और देवर आए थे, सबने अपने मन के अरमान निकाले। सबकी खातिर-बात भौजी ने उसी प्रेमभाव से की। सबकी जबान पर भौजी की तारीफ थी। लोग यह भूल ही



गये कि भौजी उस गाँव से आई है, जिसकी निन्दा करते ही सभी वराती लौट आये थे।

×

×

×

इसके दस वरस बाद की बात है।

मैं अब शहर में पढता हूँ। कभी-कभी ही घर पर जाना होता है। घर भी वह पुराना घर नहीं रह गया—समूचा शीराजा विखर चुका है। एक ही घर में कई चूल्हे जल रहे हैं, आपस में वांट-वखरा हो चुका है। चाचा और भैया भी जुदा हो चुके हैं, भौजी भी हमसे अलग है। उनकी सास, मेरी चाची मर चुकी है, अब भौजी ही अपने घर की मालकिन है। उनकी गोद में एक बच्चा है—मेरा प्यारा भतीजा।

लोगों के चूल्हे ही नहीं अलग हुए हैं, दिल भी जुदा हो चुके हैं। न वह प्रेमभाव है, न वह शील-स्वभाव। सारा घर कलह में फँसा हुआ है। मर्द तो भर-दिन काम-धधे में फँसे रहते हैं, अलग-अलग खेत-खलिहानों में लगे रहते, किन्तु औरतें तो एक ही आगन में, रूटीन के दो-चार काम—खाना बनाना आदि—करती और बाकी समय में हुक्का पी-पीकर झगड़ती। खाना बनाते समय भी उनके मुँह बद रखने की तो जरूरत नहीं होती। कलह-कलह-कलह! सारा घर जैसे नरक बन गया। घर के कुछ वजुर्ग—जैसे बाबा या बड़े चाचा—खाने आते, तो कुछ देर के लिये जैसे विरामसधि हो जाती, नहीं तो कलह का चर्खा दिनरात चला करता, हाँ, निद्रा-माई भले ही उसमें कुछ घटों का व्यवधान कर दें।

और इस कलह में भौजी का स्थान—कुछ पूछिए मत। खानदान और प्रारम्भिक वातावरण का क्या असर होता है, स्पष्ट देखिये। दस वर्षों तक जो वारुद के नीचे ढँपी थी, वह अचानक विस्फोट कर उठी है। जिस मुँह से कभी फूल झडते, अब उससे विषबुद्धे तीर निकलते। भौजी की गालियाँ—अरे, कलेजे को भी जैसे आरपार कर जायें। स्त्रियों का सम्मान होना चाहिये, भाभी का दर्जा माता का है—नई रोशनी की पुस्तकों में मैंने पढ रखा था। वह मैं, एक दिन धीरज खो बैठा। मैं घर के इस कलह से दूर रहने की कोशिश करता फिर मैं भौजी के बच्चे को दिन-भर कंधे पर लिये चलता। मैंने कल्पना भी नहीं की थी कि भौजी के वाणों का निशाना मुझे भी होना पड़ेगा। किन्तु, यह क्या? उस दिन मैं खाना खाने गया। देखा आँगन में कुहराम मचा है। मैंने धीमे से भौजी से

कहा—थोड़ी देर मेहरवानी कीजिये फिर इस घर को नरक तो रहना ही है। वस क्या था, भौजी वरस पडी और एक-पर-एक ऐसे तीर ताक-ताककर कलेजे में मारे कि मैं आपे में नहीं रहा। क्रोध में पागल हो, बेहोशी में क्या करने जा रहा था, यह तब पता चला जब, देखा भैया मुझे पकड़े हुए है और भौजी घर में किवाड़ बंद कर चीत्कार कर रही है।

यह नहीं कि भैया मुझसे झगड़ रहे थे या भौजी पर मैंने हाथ छोड़ा था। मुझे अपनी ओर बढ़ते देखकर पहले तो उन्होंने ताने दिए, जैसे मैं उनसे रुक जाऊँगा, फिर भागकर घर में बंद हो गई और जोर से चिल्ला पडी, जैसे मैंने उन्हें पीटा ही हो। हल्ला सुनकर भैया दौड़े हुए आए थे और अब मुझे आँगन से बाहर ले जाने की कोशिश में थे। निस्संदेह, मैं अपने गुस्से पर शर्मिन्दा था। यदि भौजी ने अपना बचाव नहीं किया होता, वक्त पर भैया नहीं आ गये होते, मुझसे कुछ अक्षम्य अपराध हो गया होता और इसका प्रभाव घर पर क्या पड़ता, कह नहीं सकता।

किन्तु, इस घटना से मैंने एक सबक लिया। ज्योही घर का सूत्र मेरे हाथों में आया, मैंने अपने परिवार को उस घर से अलग करने का निश्चय कर लिया। अलग मकान बनाया और उसी में चला आया। लेकिन, थोड़े ही दिनों में मैंने देखा, भौजी साधारण स्त्री नहीं है। जब-तब वह वहाँ आकर भी अपना दिल का दुखार उतार जाती है। क्या गाँव ही छोड़ देना पड़ेगा, कभी-कभी मैं सोचता। और शायद वही करता, अगर एक और बात नहीं होती। और खास उसी बात के लिए आज ये पक्तियाँ लिख रहा हूँ। नहीं तो, अपनी स्वर्गीया भौजी की जगहँसाई के लिये अपनी कलम उठाने के पहले उसे तोड़ देना मैं पसंद करता।

वह कलम टूट जाय, जो निन्दा के लिये ही उठती है।

हमारे एक दोस्त हैं—एक सम्पादक दोस्त। कट्टर राष्ट्रीयता-वादी और हम हैं समाजवादी। अतः ऐसे मौके आते ही रहते हैं कि हमसे नाराज़ होकर अपने पत्र के कालमों को हमें खरीखोटी सुनाने में सर्फ करते हैं। उनकी निर्मम आलोचनाएँ—उफ, हम तिलमिला उठते हैं।

किन्तु, यह देखा है, ज्योही सरकार ने हमपर प्रहार किया, या किसी दकियानूसी अखबार ने हमारी निन्दा की, वस,

उनकी आलोचनाओं की बैटरी उस ओर मुड़ी। मानो, उनकी दलील हो—ये हमारे हैं, हम इन्हें गाली दें या पुचकारें, भला तुम कौन होते हो इनकी ओर आँख उठानेवाले? आँख उठाओगे, तो उमे फोड दूंगा। हाँ, कुछ इसी जोश-खरोश से वह टूटते हैं उनकी ओर। और यह कहना फिजूल ही है कि व्यक्तिगत मुख-दुख में वे इस तरह हमारे शरीक होते हैं कि यह कल्पना भी नहीं की जा सकती कि वह हमारे तीव्र आलोचक भी रह चुके हैं।

मेरी भौजी की भी यही हालत थी।

वह हमें गालियाँ देती, हमसे झगडे करती, हमारी जिन्दगी हराम किये रहती। किन्तु, मान लीजिए, वह बक-झककर रही हो कि उन्हें खुश करने या उत्साहित करने को कोई स्त्री बीच में टपक पड़ी और हमें खरीखोटी सुनाने लगी। फिर क्या, भौजी झट उसपर उलट पड़ी—“किसने तुम्हे कहा, मेरे बीच पडने को? वे बुरे हैं और तुम—हट मेरे सामने से। सूप हँसे छलनी को, जिसमें सहस्तर छेद। मैं तुम्हे नहीं जानती, डायन कही की। किन्तु, मुझपर तुम्हारा डायन-पन नहीं चलेगा, मैं निकाल लूँगी आँख, खीच लूँगी जीभ। ओझा बुला के नगी नचवा दूँगी—मेरे नहर में है एक ओझा कि देखते ही डायनों कपडे खोल देती है। हाँ।—वे बुरे हैं, तो तुम्हारा क्या विगाडा। मैं समझ लूँगी उनसे। मैं दबल हूँ, जो किसी की मदद खोजूँ। निकल, यहाँ से ” योही क्या-क्या न बकने लगी। वह बेचारी भौचक, चुप, रफूचक्कर हुई, नहीं तो, हमसे झगडा छूट कर उसीसे जा जुटा। और, इन जवान के झगडों में कौन उनसे पार पाये?

फिर, ज्योही व्रत-त्योहार आया कि पूरी विरामसन्धि हो गई। यो तो भौजी का बदन इस तरह का कसा हुआ था कि वह हमेशा ही अपनी उम्र से छोटी दीख पडती, चालीसवें वर्ष में भी चेहरे पर आव, दाँतो में चमक, छाती पर उभाड, चाल में मस्तानापन। किन्तु, व्रत-त्योहारों में अपने को सजधज कर रखने में कभी न चूकती। होली में जैसे पागल हो उठती। अपने अघबयस—चिन्ता से जर्जर देवरो को खोज-खोज के बुलाती, हाथापाई करतीं, कीचड में उन्हे नहलाती और स्नानादि के बाद उनपर अबीर और अबरख डालती। ऐसी एक भी होली की मुझे याद नहीं, जब भौजी के हाथ से मिट्टी-पानी अबीर-अबरख पाने और मालपुए-गुलगुले खाने का मौका

नहीं मिला हो। भौजी का वेटा सयाना हो चला था, लडकी भी काफी बड़ी हो चली थी। मैंने एक बार कहा—भौजी, अब इन बच्चों को होली खेलने दीजिये, हम-आप देखा करे। भौजी बोली—वाह बबुआ, जवानी ढल गई, तो क्या मन भी ढल गया? बच्चे अपनी होली खेलें, हम अपनी खेलते हैं—उनके अपने दिल, हमारे अपने दिल। भौजी का रोआँ-रोआँ हँस रहा था।

और, बच्चों से उनका कितना स्नेह रहता था ?

उन झगडे-झमेलो के बीच भी, मेरे घर आती और मेरे बच्चों को उबटन और तेल लगा जाती, काजल लगा जाती, उन्हें गोद में लेकर खेलाती-हँसती। एक बार देखा, मेरे बच्चे को गोद में लिये उसकी माँ से झगड रही है, एक बार देखा, मेरे बच्चे को गोद में लिये माँ से झगड रही है, और ज्योही बच्चा रो उठता है, झट अपना स्तन उसके मुँह में रख देती है।

एक दिन इसी तरह का उनका कलह मेरी रानी से चल रहा था कि मेरे बड़े बच्चे के रोने की आवाज़ आई। झगडा छोड, यह कहती हुई दौडी—किसने मेरे बच्चे को मारा? वाज-सी झपटती उस ओर गई और मैंने देखा, बच्चे को लिये दौडी आ रही है। बच्चा जोर-जोर से रो रहा था, उसे विठनी ने डंक मारा था। बच्चे को मेरी रानी की गोद में रख, दौडो-दौडी गई, किरासन तेल ले आई गंदे की पत्तियाँ ले आई और जहाँ डक मारा था, वहाँ लगा दिया—यही देहाती दवा थी। बच्चा थर-थर काँप रहा था। डक ज्यादा ज़हरीला था। उसे बुखार हो आया।

जब तक बुखार रहा, भौजी अपना और मेरा घर-आँगन एक किये रहती। एक जून तो उनके घर में चूल्हा तक नहीं जल सका। भैया हँसते हुए आये और मेरी रानी की ओर लक्ष्य कर कहा—“झगडा हो तो ऐसा, मेरा खाना बढ हो गया।” भैया का भोजन मेरे ही घर पर हुआ।

तब तो, आज जब भौजी नहीं है, मेरी रानी अपने को उनके दोनो बच्चों को 'धर्म की माँ' समझती है और उन दोनो की शादियों में उसने क्या-क्या न किया? भौजी थी, तो कलह था, उनकी स्मृति ने उस कलह को स्नेह में बदल दिया है।

## बेनीपुरी-प्रयावली

मैं—जब-जब उस सपादक दोस्त के निकट जाता हूँ, इच्छा होती है, उनके चरण छू लूँ, उम्र में मुझसे बचुर्ग भी हूँ। और, जब-जब भोजी की याद आती है, दोनो हाथ मिलकर मेरे सिर से जा लगते हैं—प्रणाम भोजी!





## परमेसर

उस दिन अपने दपतर में कागज़ के ढेर और काम में बैठा था कि श्रीराम गाँव से आया और कुशलक्षेम पूछने पर बोला—  
“परमेसर बहुत बीमार है, लबेजान, जानें बेचारा बचता है कि नहीं।”

परमेसर मेरी पट्टीदारी का ही एक व्यक्ति है, लेकिन न तो इतनी निकटता उससे है, दूसरे उसमें ऐव भी ऐसे हैं जिनको देखते हुए, उसके लिये कामधाम छोड़कर दौड़ा-दौड़ा बेनीपुर जाने की कल्पना भी नहीं की जा सकती थी। परमेसर फिजूल-खर्च है, आवारा है। सारे घर को उसने बरबाद कर दिया। कर्ज पर कर्ज किया, पुश्तानी ज़मीन बेच ली और अत में, उस साल, उसने अपनी बीबी के गहने तक बेच कर गाँजा में फूँक दिये। उसने मेरे परिवार की इज्जत में बट्टा लगाया है, अपने घरवालों को मकट और कण्ट में डाला है, खुद भी अब फटेहाली में मारा-मारा फिरता है। कम्बख्त मरे, ऐसे आदमी का मरना ही ठीक — मैंने इस तरह के तर्क से अपने मन को सन्तोष दिया और फिर काम में लग गया। किन्तु, ज्योही शाम हुई, काम की भीड़ छँटी, थोड़ा निश्चिन्त हुआ, परमेसर का ध्यान फिर आया और रात की ही स्टीमर से घर लिये रवाना हो गया।

## बेनीपुरी-प्रयावली

यही है परमेसर का घर। पुराने चौपार मकान के बदले यह राम-मँडैया। एक ही राममँडैया—वही चीकाघर, भडारघर, शयनघर। उसी में उसकी माँ रहती और उसकी पत्नी भी, भाई भी, बालबच्चे भी, बूढ़े पिताजी उसी के ओसारे के एक कोने में, और दूसरे कोने में, यह परमेसर, पुआल पर पड़ा है। एक पुराने फटे-चिटे दोहर से हवा के लिए आड कर दी गई है। उसे भीषण रोग ने पकड़ा है—अतिसार! १०४ डिग्री बुखार और दस्त-पर-दस्त हुए चले जा रहे हैं। सारा वातावरण गदगी और बदबू से ओतप्रोत। तोभी बेचारी माँ सेवा में लगी, बूढ़ा बाप हाथ-तोवा मचाये हुए और बेचारी पत्नी एक कोने में सिमटी, सिकुटी, सहमी, सिसकती।

अतिसार क्यों हुआ—इधर खाने-पीने में दिक्कत थी कई जून का भूखा था। एक सज्जन शकरकंद खोद रहे थे। उनके पास हँसते हुए गया, और हँसी-हँसी में कच्चे शकरकंद पेट भर टूँस लिया। शकरकंद पचे नहीं, दस्त खुल गये, बुखार दौड़ आया। वह अर्द्धचेतन पड़ा है, कभी-कभी मुश्किल से आंखें खुलती हैं। आँखें—जो बिल्कुल घँसकर कोटर नहीं, गह्वर में चली गई हैं।

तम्बीह का वक्त नहीं था। निकट के आयुर्वेदीय अस्पताल के वैद्यजी को बुलवाया, उन्होंने देखा, दवा दी, किन्तु धीरे से मुझे कहते गये, लक्षण अच्छे नहीं हैं, रात निभ जाय, तो कोई आशा की जाय। वह रात नहीं निभी—परमेसर चलता बना—घरवालों को हलाकर, गाँववालों को अफसोस में डालकर।

× × ×

गाँववालों को सिर्फ उसी दिन अफसोस नहीं हुआ। जब-जब होली, दशहरा, दिवाली, छठ या कार्तिक पूर्णिमा आती है, परमेसर के लिए उसीसे ली जाती है।

निस्सदेह परमेसर आवारा था, किन्तु, उसकी आवारागर्दी एक ऐसी आग थी, जो खुद को ही जलाती है—खुद को जलाती है, लेकिन, दूसरे को रोशनी और गर्मी ही देती है। बचपन में हम सबके साथ पढने बैठा, तेज था, किन्तु, पढा नहीं। बड़ा हुआ, गोरा, छरहरा नौजवान। एक अच्छे घर में शादी हुई उसकी। कालक्रम से बच्चे भी हुए। उसके पिता बिल्कुल सुधुआ थे, अत सयाना

होते ही घर का मालिक बन बैठा। घर की बागडोर हाथ में आते ही मन की बागडोर ढीली कर दी—मनकी, हाथ की। रोज़ पेंठिया जाता, जब-तब शहर जाता, हर मेले में जरूर ही जाता मौका मिले तो तीरथ की दौड़ भी लगा आता। उसके ही लायक कुछ दोस्त भी मिले उसे। गाँजे के दम लगने लगे। पैतृक संपत्ति स्वाहा होती गई। एक दिन ऐसा भी आया कि परमेश्वर विल्कुल अकिंचन हो बैठा।

किन्तु, यह अकिंचनता उसके स्वभाव में परिवर्तन नहीं ला सकी। गाँजा छूटा, भाँग की चिलम जलने लगी। मेरी ओर भाँग को कोई पूछता नहीं, इधर-उधर सब जगह उसका जगल-सा लगा रहता है। परमेश्वर जगल से खूब दलदार पत्तियाँ चुनकर लाता, मुखाता, सँजोकर रखता, खुद पिता, यारो को पिलाता। उसके दरवाजे पर हमेशा एक ढोलक और कई जोड़े झाल बने रहते। शाम हुई नहीं कि परमेश्वर की राममँडैया गुलजार हुई। बारह मास, चौबीस पख, उसके दरवाजे पर मगल भवता। भले ही कई-कई दिन तक भरपेट भोजन नहीं नसीब हुआ हो, किन्तु, इससे गाने-बजाने में कोई अंतर नहीं आता। रसिक स्वभाव! दरवाजे पर कुछ फूल के पेड़ जरूर लगे होते और एक बड़ा, गाँव भर से ऊँचा, महावीरी झंडा हमेशा लहराता रहता वहाँ। गाँव के बड़े-बूढ़े उसकी निन्दा करते, भर्त्सना करते, गालियाँ देते, किन्तु, वच्चो और नवजवानो का झुंड हमेशा उसके आगे पीछे दौड़ा फिरता।

खेत में 'तोरी' फूली कि परमेश्वर की 'होरी' पहुँच गई। सरसो का पीला फूल देखते ही परमेश्वर ने होली गाना शुरू कर दिया और, जिस दिन वसंतपंचमी हुई, उस दिन से तो मानो उसे वद-मस्तियो की लाइसेंस मिल गई। पेट काट-काट कर पैसे बचाकर रखता इन दिनों के लिए! डफ पर नया चमड़ा चढ़वाया गया, झाल में नई डोरियाँ लगाई गईं, ढोलक पर नया गद दिलाया गया। शाम से ही जो होली शुरू होती, आधी रात के बाद भी हाहा-हूह से गाँव में कोलाहल मचा रहता।

और ऐन होली के दिन ?

भोर में ही परमेश्वर के दरवाजे पर तैयारियाँ देखिये। भैम का दूध कहीं से किसी तरह ऊपर करता, चीनी न हो, तो गुड ही मही! बड़ी मिल पर भाँग की पत्तियाँ लोने-के-लोने पीमता, पिसवाता



## वेनीपुरी-ग्रंथावली

उन्हे पानी, दूध और गुड में मिलाता, सुद छक-छककर पीता, यारो को पिलाता ! फिर उन्हे लेकर गाँव में निकलता—चाहे गुरुजन हो या छोटे बच्चे—जो उसके सामने आये, उनपर कीचड पडी। कोई नाराज हो या गलियाँ दें, परमेसर को क्या परवा ? होली के दिन की गलियाँ तो आशीर्वाद होती हैं न। गाँव भर को भयभूयकर वह सरेह में निकलता। जो पथिक उस दिन मेरे गाँव की सीमा से निकले, उनकी तो दुर्गत ही समझिये। कीचड, गोवर, पानी—वस, सिर पर से पैर तक उन्हे नहलाया गया। इस कीचड उछाल में अजब घमाचौकडी मचती। कोई इधर भागा जा रहा, कोई उधर दौडा रहा—ललकारे दी जा रही हैं, हँसी के फव्वारे छूट रहे। इस तरह दुपहरिया आई। तब सब पोखरे में पहुँचे। वहाँ खूब उभक-चुभक हुई। तब घर !

भोजन करके परमेसर की होली-मडली तैयार हो गई। परमेसर अपने हाथ में डफ लेता। नशे के मारे आँखे लाल बनी हुईं और अवीर से उसके चेहरे और शरीर ही की क्या बात, सिर के बाल तक लाल बन रहे। बीच में परमेसर का डफ—चारो ओर झाल, करताल, झाँझ लिये गाने-बजाने वाले, जिन्हे अपार दर्शन घेरे रहते। परमेसर क्या सिर्फ डफ ही बजाता ? निस्सन्देह उसके हाथ ताल पर डफ पीटे जाते, किन्तु, उसके तो अग-अग मानो गा-बजा रहे ! उछलता, कूदता, नाचता, हाहा करता—परमेसर केंद्र में ही नहीं था, वह इस साजसज्जा का पूरा केंद्र-विन्दु था। गाँव के घनी, गरीब एक-एक के दरवाजे पर गाता, बजाता, स्वाँग भरता, अन्त में वह शिवमन्दिर जाता और वहाँ से बडी रात बीते चैत गाते लौटता !

परमेसर के बाद भी मेरे गाँव में होली होती है, किन्तु वैसा रग कहां जम पाता ?

यो ही दसहरे की दसो रात में वह गाँव में कोलाहल मचाये रहता। मेरे गाँव में इन दसो रात में ओझा लोगो द्वारा भूत खेलाने का रेवाज था। अब करीब करीब खतम हो रहा है। किन्तु, इस मृत-प्राय चलन में परमेसर ने मानों जान डाल दी थी। अपने दरवाजे पर गाँव-भर के ओझो को नेवता देकर बुला लेता। बीच में धूप जल रही है। धूप के सामने सातो बहन दुर्गा के नाम पर सात जगह चावल, सेंदूर और ओडहुल के फूल एक पक्ति में रख दिये हैं। उस पक्ति के आगे एक बेंत की लाल छडी है। ओझा लोग गीत गा रहे हैं,

झाँझ बजा रहे हैं। गीत का स्वर उठान की आखिरी चोटी पर पहुँचा नहीं कि उनमें से किसी न किसी के शरीर पर कोई भूत—ब्रह्म, चुड़ैल, देवी आदि कई कोटि है उनके—आया। भूत आते ही ओझा शरीर हिलाने लगे, पहले धीरे-धीरे, फिर जोर-जोर से। शरीर हिलाते-हिलाते बेंत उठाई और उस बेंत से अपने शरीर पर तड-तड लगे मारने ओझा बेंत से शरीर को पीटे जा रहा है और लोग कह रहे हैं—देखो महाराज, घोडा कमजोर है, ज्यादा पिटाई मत करो। बड़ी आरजू मिन्नत के बाद भूत महाराज को दया आई, तो छड़ी फेंक ओझा केहुनी ज़मीन पर पटकने लगे—यहाँ तक कि ज़मीन खोद दी। बत्ती जला के मुह में चवा जाना, हाथ पर धधकती आगवाली ढकनी रख लेना आदि करतब भी दिखाये जाते, और अंत में 'भेटी' ठीकी जाती—मन की बात कह कर, उसकी पूर्ति के उपाय बताकर भूत चला जाता। भूत आते ही दर्शक-मडली में खलवली मच जाती—अजब-अजब प्रश्न किये जाते, चीजें माँगी जाती। परमेसर के हाथ में मानो भूतो का सूत्र हो—जिस ओझा पर जिस भूत को चाहे वह मँगा सकता था।

कभी-कभी वह खुद अपने ही पर भूत बुलाता। उसके भूत अजब किस्म के होते, नये हावभाव करते, नई बोलियाँ बोलते, और उनके आशीर्वाद ऐसे होते कि सुनते ही लोग लोटपोट हो जाते। प्रायः परमेसर के भूत से ही मजलिस खत्म होती—क्योंकि वह खाँव-खाँव कर लोगो पर—खासकर बच्चो पर टूटता। भगदड मच जाती—हँसते-हँसते, परमेसर की यशोगाथा गाते, लोग घर आते।

दीवाली कोई सजावे, लुकाठी भाँजने का इन्तज़ाम वह करता। बाँस के कोपलो के सूखे बोकले इकट्ठे कर बाँस की ही कमाचियो में उन्हे गूथ लेता और शाम होते ही उनमें आग लगाकर अपनी मडली के साथ समूचे सरेह को जगमग कर डालता। यो ही होली के होलिका-दहन का प्रवध भी वही करता। गाँव भर के पुआल, सरकडे, डठल आदि इकट्ठा कर एक महान टीला बना देता। जो लोग सीधे नहीं देते, उनकी चीजें चोरी भी करा लेता और उसी पर डाल देता। प्रायः वह खुद ही उममे आग लगाता और तरह-तरह के कुतूहलो से उसे जलाता, बुझाता।

कार्तिक-पूर्णिमा—बस, परमेसर अपनी मडली के साथ गंगा-स्नान को चला। स्टेशन पर आया, टिकट कौन कटाता है। जब

## वेनीपुरी-ग्रथावली

पैसे रहे, तो भी टिकट कटाना उसकी शान के खिलाफ था, अब तो पैसे प्रायः रहते ही नहीं। रास्ते भर टिकट चेक करनेवालों में आँखमिचीनी हुई जा रही। स्टेशन पर पहुँचने के पहले ज्योंही गाड़ी धीमी हुई कि रफूचककर। कदाचित्त स्टेशन पर पहुँच गया, तो तार के घेरे फाँद-फूँद कर निकल चला। कभी धक्कमधुक्की भी हो गई, तो कभी मारपीट भी कर ली। परमेसर के खयाल में म्लेच्छ को पैसे देने के बाद गगास्नान का कोई महत्त्व नहीं रहता।

पलेजाघाट से लेकर सोनपुर के मेले तक परमेसर क्या-क्या न तमाशो करता? कभी सिर पर त्रिपुड चन्दन किये, गगा किनारे, वह स्नानार्थियों को सुफल पढा रहा है। कभी मडली के बीच में परमहंस साधु बना बैठा, लोगों की मनोकामना सिद्धि के लिए, भभूत वाँट रहा है। कभी वह ओझा बना कितनी ही फुल-कामिनियों की गोद भर रहा है। इन तमाशो से जो पैसे मिल गये, मडली भर में मिठाइयाँ वेंटी, गाँजे उड़े। इन तमाशो में प्रवचना का भाव कभी नहीं था, था तो सिर्फ मनोरजन का, आमोद-प्रमोद का। प्रवचना तो उसमें थी ही नहीं—अगर यह होती, तो बेचारे की यह दुर्गत क्यों होती? वह उन लोगों में था, जो दुनिया में हँसने-हँसाने के लिए ही आते हैं और हँसते-हँसाते ही चल देते हैं।

×

×

×

इधर, आखिर में, जब उसकी हालत बड़ी खराब हो गई थी, एक दिन मैंने उसे बुलाकर बहुत समझाया था—क्योजी, यह क्या कर रहे हो? अरे, अपनी ओर नहीं देखो, अपने माता-पिता की ओर ही तो ध्यान दो, यह भी नहीं तो अपने बाल-बच्चों की ही जिम्मेवारी समझो। तुम कोई कुदज्जहन आदमी नहीं, तुममें काफी अक्ल है, बुद्धि है—उससे काम लो। खेती-बारी में मन नहीं लगता, तो कोई दूसरा रोजगार देखो, शहर में कोई छोटा भोजनालय ही खोल दो, खा-पी के कुछ पैसे बच ही जायेंगे। मैंने कई ऐसे आदमियों के उदाहरण भी दिये, जो ऐसे छोटे-छोटे रोजगारों से अपनी और अपने परिवार की परवरिश चला रहे थे। उस समय तो कुछ नहीं बोला,—कुछ दिनों के बाद सुना, परमेसर ने आखाडाघाट पर एक भोजनालय खोला है और इस भोजनालय के लिए, उसके पास—नहीं नहीं, उसकी पत्नी के पास—जो आखिरी धन—सोने का कठा था, उसे बँच लिया है।

कठा बेचने की बात सुनकर मैं चौंका, किन्तु, फिर सोचा, शायद यही प्रेरणा रूप में उसे उन्नति की ओर ले जाय। ऐसे उदाहरण मिलते हैं। किन्तु, मेरी यह धारणा गलत निकली। थोड़े दिनों तक तो उसका कारबार अच्छा चला, किन्तु, हाथ में पैसे आते ही फिर भाँग की जगह गाँजे ने ले ली और एक कारण तो उसने अजीब ही बतलाया—

“चाचा साहब, खिलाना तो बड़ा अच्छा लगता है, किन्तु, खिलाने-पिलाने बाद, कटाह की तरह, पैसे के लिये पीछे पड जाना, यह तो बड़ा कठिन काम है। इसमें शक नहीं कि कुछ पैसे मैंने गाँजे में फूँके, किन्तु मेरे ज्यादा पैसे तो खानेवालों के जिम्मे रह गये। अच्छा, क्या हुआ—उस जन्म में वे ताड़ के पेड़ होंगे और मैं पीपल बनकर उनकी छाती पर पैदा होऊँगा। खूब वसूल करूँगा, उनसे। कैसा—चाचाजी?” वह हँस पडा था, खिलखिल, खलखल।

चाचाजी गुस्से में। बोले—“और, उस बेचारी का कठा भी तुमने बरवाद कर दिया।”

“कठा—कठा क्या होगा? अब तो आपही कहते हैं, सबलोग बराबर होंगे न? सबके कठे होंगे, तो क्या आपलोग उसके लिए नहीं बनवा देंगे? और, आपलोगों का राज न भो हो, तो यह करिया-मुसहर की जोरू कौन कठा पहनती है? चाचाजी, सुख मिलता है या तो तकदीर से, या मेहनत से। मेहनत मुझसे बनती नहीं, तकदीर अच्छी नहीं है—फिर, भाँग पीकर हाहा-हीही करना और इसी हँसी-खुशी में जिन्दगी गुजार देना—बस, यही मुझसे होगा, मेरे लिये चिन्ता मत कीजिए”

मैं गुस्से में चूर उसे कुछ कहने ही जा रहा था कि वह धीरे से उठा और हँसता हुआ—मालिक है सियाराम, सोच मन काहे करे—गाता चलता बना। मानो मेरी बुद्धिमानी पर व्यग्य कसता।





## वैजू मामा

आज भी, मेरा खयाल है, अगर आप पटना जेल में जाइए और किसी पुराने क़ैदी, वार्डर या जमादार से वैजूमामा के बारे में पूछिए तो वह एक अजीब ढंग की हँसी हँसकर आपको उनकी एक-दो कहानी जरूर सुनायेगा। वैजूमामा पटना जेल की एक खास चीज हैं। लगभग तीस वर्षों से वह जेल को आबाद किये हुए हैं। १९३०, ३२, ३७, ३८, ४०, जब-जब मैं पटना जेल पहुँचा हूँ, तब-तब उनके शुभ दर्शन हुए हैं, उनसे बातें की हैं, खूब हँसा हूँ और हर बार की हँसी के बाद एक अजीब कदरणा का अनुभव मैंने किया है।

जब मैंने कहा कि वह तीस साल से इस जेल को आबाद किये हुए हैं, तब आपने यही सोचा होगा, या तो वह कोई 'दामुली' क़ैदी हैं—खून करके आये हैं या डाका डालके आये हैं। या कोई शोहदा जनाकार हैं! या कम-से-कम आदतन अपराधी तो जरूर हैं! लेकिन मैं दावे के साथ इन सभी आरोपों का खडन कर सकता हूँ। उनके चेहरे या चाल-ढाल से, कहीं से भी उनमें आप खूंखार या मुजरिम

होने का कोई चिह्न पा नहीं सकते। तो भी वह जेल में है और तीस वर्षों से हैं। कैसा आश्चर्य ?

वह हर बार एक ही अपराध में आते हैं, जिसमें आज तक एक बार में दो साल की कैद से ज्यादा की सज़ा उन्हें नहीं मिली है। ज्योंही छूटकर जाते हैं, उसी अपराध को दुहराते हैं और फिर एक दो साल की सज़ा लेकर पहुँच जाते हैं। वह अपराध क्या है ? चोरी ! आप सोचते होंगे, जरूर वह पक्के चोर हो गये होंगे, उन्होंने गैंग बना लिया होगा, बड़े-बड़े हाथ साफ करते होंगे, जैसाकि जेल में एक-दो बार आकर साधारण चोर भी उस्ताद बन जाता है। लेकिन अगर वह इस कोटि के चोर होते, तो मुझे उनपर लिखने की जरूरत नहीं होती ! मुझे अपराध-शास्त्र से कोई दिलचस्पी नहीं कि उनपर अनुसंधान करता !

वैजूमामा एक अजीब चोर है। चोरी में तीस साल की सज़ा वह भुगत चुके, लेकिन अभी तक तीस रुपये वह एक बार कभी नहीं पा सके; नहीं, तो, उनके ही कथनानुसार, आप उन्हें जेल में नहीं पाते। और 'कबीर' के इस दोहे के अनुसार —

सिंहन के लेहडे नहीं, हँसन की नहिं पाँत,

लालन की नहि वोरियाँ, साधु न चले जमात—

उन्होंने आज तक कोई जमात भी नहीं बनाई ! तो वह क्या सचमुच साधु हैं ? छी-छी, मैं एक पुराने चोर को साधु कहूँगा ? ऐसी, इतनी बड़ी, गुस्ताखी करके मैं साधु-समाज में कौन-सा मुँह दिखला सकूँगा !

×

×

×

मैं ऊँची श्रेणी का कैदी था, इस जेल में ऐसे लोगो की सुख-सुविधा की कोई खास जगह नहीं होने के कारण, मुझे अस्पताल में ही रखा गया था। एक दिन मैं अस्पताल की ही छोटी-सी बगीचे के बीच, छोटे-से आम के पेड़ की छाया में बैठ कर कलम घिस-घिस कर रहा था, कि देखा एक बूढ़ा मरीज कम्वल ओढ़े उस ओर आ रहा है। वह धीरे-धीरे आया, कमजोरी के कारण डगमगाता हुआ। फूल की क्यारी में बैठ गया—फिर एक बार हसरत की निगाह से चारो ओर उसने देखा और कम्वल के नीचे से एक खुरपी निकाल वह धीरे-धीरे इधर-उधर उग आई घासों की निकौनी करने लगा। थोड़ी

## बेनीपुरी-प्रयावली

देर ही वह निकौनी कर पाया होगा कि अस्पताल का मेट हाथ में दवा की प्याली लिये उमे वूँढता हुआ वहाँ पहुँचा और उमे निकौनी करते देख वौखला उठा—मामू, तुम इस बार मरके रहोगे !

बूढा कैदी सिटपिटा गया। खुरपी छोड दी, कम्बल मम्हाला, दवा के लिए हाथ बढाया। हाथ काँप रहा था, लडखडाई जवान से उसने मिन्नत के शब्दो में मेट से कहा—माफ करना भैया, दवा दो !

“दवा दूँ, खाक ? दवा खाकर क्या होगा ? तुम्हे क्या पडी है भला, जो खुरपी लेकर आ बैठे यहाँ ? जाय भाड में यह वगीचा।”

“हे, हे, यह क्या कहते हो ? देखते नही चार दिन मै बीमार रहा की इतनी घासफूस उग आई।”

“मामू, तू कैदी है, या सरकार का वैल ? पुराने कैदी की शान तूने धूल में मिला दी ? क्या हम जेल में काम करने आते हैं ?”

“मेट भैया, तुम ठीक कहते हो। विल्कुल ठीक। जेल का सत्यानाश हो, हाकिमो का सत्यानाश हो। लेकिन, प्यारे, मै क्या करूँ ? न मुझसे बैठा जाता है, न इन फूलो की दुर्गंत देखी जाती है। माफ करो, दवा दो—उफ, जाडा लग रहा है।”

बीमार कैदी की आँखो में अब आँसू थे—ऐसे आँसू, जो जवर्दस्ती आँसू वसूल करते हैं । मेट की आँखो भी उवडवा आई। तुम इस बार मरोगे, मामू !—कहकर उसने दवा की प्याली उसके हाथ मे दी। हाथ के कम्पन से कुछ दवा उसकी ठुड्डी पर गिर गई, कुछ गले के नीचे गई। दवा पीकर उसने एक बार थूक फेकी और फिर बैठा नहीं रह सका, कम्बल ओढे, वही लुढक गया। थोडी देर के बाद वह फिर उठ बैठा। एकबार फिर उसने सभी पेड-पौधो पर हसरत भरी निगाह डाली और खुरपी हाथ मे ले अस्पताल की ओर चलता बना। इस बार जाते समय मैन गौर से उसकी ओर देखा—साठ साल की उम्र, तँवे का रग, चेहरे पर झुरियाँ, बाल एक-एक सफेद, लेकिन इस बीमारी में भी, जब पैर डगमगा रहे थे, वह तनकर जा रहा था, जैसे वह एक नौजवान हो !

×

×

×

स्वभावत मै उस कैदी की ओर आकृष्ट हुआ। वह वैजूमामा थे। इस जेल के कैदियो के मामा, वार्डरो के मामा, जमादारो के मामा—यो कहिए, तमाम पटना जेल के मामा !

अब मैं बैजूमामा के साथ घुलमिल गया। उनकी बीमारी अच्छी हो गई। वह अपनी खुरपी-कुदाल से दिन भर झगडते रहते और मैं उन्ही की वसाई बगीचे में एक आम के पेड के नीचे बैठ कर उनकी मेहनत-मशक्कत देखता रहता। जब वह थक जाते, मेरे पास आ जाते। न वह बीड़ी पीते, न खैनी खाते। मैं उनका क्या स्वागत करता भला? जेल का सबसे बड़ा स्वागत-सत्कार इन्ही दो नायाब चीजों से है। खैर, वह मेरे नज़दीक पहुँचकर मुझसे 'सुराज' और 'गान्हीबाबा' के हाल पूछते और मैं धीरे-धीरे उनकी रामकहानी जानने की कोशिश करता। धीरे-धीरे—क्योंकि देखा, बैजूमामा अपनी जिन्दगी को बन्द किताब बनाकर ही रखना चाहते। साधारण मुज़रिमों की तरह अपनी कहानी बढा-चढाकर कहने की बात तो दूर रहे, जब बड़ी खोद-खाद के बाद कुछ कहते भी तो कहते-कहते शर्मिली लडकी की तरह बीच में ही रुक जाते और उनके झुर्रीदार गालों के रंग में भी कुछ तब्दीली आ जाती। कभी-कभी झुंझलाकर कहते—वाबू, यह पाप की कहानी क्या सुनते है आप? चोर-बदमाम की बातें कही सुनी जाती है?

लेकिन उनकी जिन्दगी की एक एक कड़ी आखिर मैंने जोडी ही।

बैजूमामा इसी पटना जिले के बाढ सब-डिविजन के है। एक साधारण किसान थे। एक बार हालत ऐसी हो गई कि बैल के अभाव में उनकी खेती रुक गई। कहींसे तीस रुपये कर्ज लिया और गगा के उस पार बैल खरीदने चले—सुन रखा था, उस तरफ अच्छे बैल मिलते है और सस्ते। गगा पार कर बैल की कई पेठियों में गये, क्योंकि कम-से-कम पैसों में अच्छी-से-अच्छी चीज़ चाहते थे। इसी दौडधूप में उनके दिमाग पर शैतान का कब्जा हुआ। उन्होंने पाया कि उस तरफ लोग गर्मियों में बैलों को घर के बाहर ही बाँध देते है और उनकी कोई खाम रखवाली नहीं करते। पटना जिले में ऐसा नहीं होता है। शैतान ने उनके कानों में धीरे से कहा—बैजू, क्यों न इनमें से एक बैल रात में खोल लो और गगा पार कर जाओ? यह बात उन्हें भा गई—बैल भी हो जायगा, पैसे भी बच जायेंगे। खेती भी निभ जायगी, कर्ज भी नहीं रहेगा। लोग पूछेंगे तो कह दिया जायगा, बैल मील लिया है। वस, हल्दी लगी न फिटकिरी, रंग चोखा—बैजूमामा तैयार हो गये।

एक रात एक गाँव से एक अच्छा-सा बैल खोलकर वह चल पडे—गगाजी की ओर। जिस समय बैल खोलने गये थे, उस समय



तो हाथ ही काँपे थे, अब, जब दिन हो आया, उनका समूचा शरीर काँप रहा था—जैसे कँपकँपी लग गई हो। ठीक से पैर नहीं उठते। जितने लोगो को देखते, मालूम होता, सब उन्ही की तलाश में है। हर आँख मानो उन्ही को घूर रही, हर उँगली मानो उन्ही की ओर उठ रही, हर कानाफूसी में उन्ही की बात हो रही। दिन ढलने पर वह एक दिहाती सराय के निकट पहुँचे। उनकी नस-नम ढीली पट गई थी। भूख और थकावट से अलग परीशान थे। बैल को एक पेड़ में बाँध, दुकानदार से लोटा-डोरी ले, कूएँ पर गये। हाथ-मुह धोया। हाथ-मुह धो ही रहे थे कि देखा, एक दफादार उमी दुकान पर आकर बैठ गया है।—एँ, क्या मेरी ही यह तलाश में है? क्यों न बैल को छोड़कर भाग चलो? तब तो और भी पकड़ जाऊँगा। क्या मुझसे भागा जायगा? फिर, ऐसा बैल इस जिन्दगी में क्या फिर नसीब हो सकता है? नहीं, नहीं वह मेरी तलाश में नहीं है।

इस तरह सोच-विचारकर वह दुकान पर आये। दुकानदार से दो पैसे के चने लिये—मुह में रखते थे चना और पेट में फूट रहा था लावा। चने माँगने के समय इनकी मगही बोली सुनी थी, इसलिये जब चने खा रहे थे, दुकानदार ने इनके घर वगैरह के बारे में स्वभावत ही पूछना शुरू किया और घर के बाद बैल की चर्चा आई। बीच में ही दफादार पूछ बैठे—यह बैल तुम्हारा है? अच्छा बैल है। कितने में खरीदा? यह सवाल, और वैजूमामा कह रहे थे, सुनते ही उनके होश गायब हो गये। दो तीन सवाल और, और वह दफादार कूद कर इन्हे पकड़ चुका था—चोट्टा कही का। यह बैल चालीस रुपये का है वाजितपुर की पेठिया कही बुध को लगती है?

बैल भी गया, उनके पैसे भी छिन गये और पिटाई भी कम नहीं लगी। समस्तीपुर के मैजिस्ट्रेट ने एक साल की सजा दी। सजा काट कर निकले, तो फिर कौन-सा मुह दिखाने घर जाते।—“बस में कलक लगाया—”

बस में कलक लगाया?—वैजूमामा आप कौन जात हैं, मैंने अचरज में आकर उनसे पूछा। क्योंकि उनका चेहरा बताता था, किसी अच्छे घर के वह हैं। इस सवाल वे वह घबरा गये। फिर कहा—“जेल-टिकट में देखिये न? दुसाघ लिखा है।”

“जेल-टिकट में जो कुछ लिखा हो, आखिर आप हैं कौन जात ? दुसाघ तो आप हो नहीं सकते ?”

मेरे बार-बार पूछने पर वैजूमामा कुछ उद्विग्न से हो उठे। उनके चेहरे की झुर्रियाँ और सघन हो गईं। चोर का क्या नामधाम या जात-पाँत ? चोर, वस चोर है वावू। लेकिन हाकिम के सामने तो कुछ बताना ही पडता है, वस कुछ लिखा दिया। —उनकी आवाज़ में एक हार्दिक पीडा थी।

“तो क्या आपका यह नाम भी नहीं है ?”

अचरज से उनकी आँखें जैसे चमक गईं हो, झट बोले—यह आपने कैसे जाना कि मेरा नाम वैजू नहीं है ? वावू, आप जरूर कोई मतर जानते हैं।

आखिर वैजूमामा ने अपना नाम भी बताया और गाँव भी, जात भी बताई, घर का पूरा हाल भी बतलाया। मैंने तब पूछा—खैर, यह जो कुछ हुआ, लेकिन आप जनेऊ क्यो नहीं पहनते ? वामन क्षत्रि का यह चिह्न तो नहीं छोडना चाहिए। मेरे इस प्रश्न से जैसे उन्हें दूसरी ठेस लगी हो, कातर स्वर में बोले—अब तो मैं भ्रष्ट हो ही गया, जनेऊ को क्यो भ्रष्ट करूँ वावू ? एक यही अपराध क्या कम है, जो एक दूसरा भी करूँ ? उनके इस जवाब पर मैंने बताना चाहा कि जेल में जो छुआछूत होती है, उससे जात नहीं जाती, जनेऊ आपको जरूर पहने रहना चाहिए। इसपर उन्होंने कहा—मैं जेल की बात नहीं करता। बाहर जो नमापानी करना पडता है।

“तो क्या आप बाहर ताडी-दारू पीते हैं ?

अब तो जैसे उनका धीरज टूट गया हो। भर्राई आवाज़ में बोले—“हाय, वावू, आप कितने भोले हैं ! क्या बिना नसा खाये चोरी हो सकती है ? निसाचरी काम के लिये पहले निसाचर बन जाना पडता है, वावू !” उद्विग्नता मे ही वह चुपचाप वहाँ से चल दिये।

×

×

×

मुझे पता चला था कि उनके घर पर अब भी गिरस्ती होती है—अच्छी गिरस्ती होती है ! भाई मर चुके, दो भतीजे हैं, उनके बाल-बच्चे हैं ! मैंने वैजूमामा को समझाया कि पुरानी बातें भूल जाइए। इस बार छुटिये, तो गंगा-स्नान करके अपने घर पर चले जाइए। भतीजो मे सारी बातें कहिए, उनके साथ रहिए। अब वुढापे का शरीर

## बेनीपुरी-प्रयावली

है, कब जाने क्या हो जाय ? जेल में मरियेगा, मिट्टी की दुर्गंत होगी । इस आखिरी बात ने उनपर काफी असर किया । एक दिन हृदय खोलकर कहने लगा —

क्या कहूँ, बाबू, कई बार यही सोचा । जेल से छूटने पर कई बार घर की ओर चला । लेकिन वस्त्रियारपुर जाते-जाते पैर बँध जाते हैं । सोचता हूँ, खाली हाथ घर कैसे जाऊँ ? भतीजे तो मानने भी लगेगे, पर उनकी वहुएँ तो पराये घर की बेटियाँ ठहरी—कहेगी, यह बूढा कहाँ से टपक पडा ? कुछ लेकर जाऊँ, तो वह भी समझे कि आखिर कुछ लाया तो है । कम-से-कम एक गाय खरीद करके ही ले चलूँ । एक गाय—तीस में तो अच्छी गाय मिल जाती है । लेकिन ये रुपये कहाँ से आवें ? चोर हूँ ही, क्यों न एकाध हाथ और मार लूँ ? किन्तु, जब-जब ऐसा किया, तब-तब, जब तक रुपये पूरे हो, पकड लिया गया और फिर यही का यही ।

उफ, तीस रुपये—तीस रुपये ! तीस रुपये में बैल और तीस रुपये में गाय ! और इसी तीस रुपये में एक की जिन्दगी के तीस साल बर्बाद हो गये । बेचारा तीस के अजीब गोरखघघे में फँस गया है — मैं इस तरह सोच ही रहा था कि बैजूमामा फिर बोल उठे—

“एक बात और है, बाबू ! जब-जब बाहर जाता हूँ, दिन तो इधर-उधर देखने-सुनने में कट जाते हैं, लेकिन ज्योही रात में सोने की कोशिश करता हूँ मालूम होता है, इस जेल के ये सारे पेड़-पौधे मुझे बुला रहे हैं ! यह आम का पेड़, ये अमरूद, यह नीम, यह जामुन—सब के सब मेरे ही लगाये हुए हैं बाबू ! मैंने ही इनके पौधे रोपे, इनकी थालो में पानी दिया, निकौनी की । होते-होते आज ये कितने छितनार हो चले हैं ! और इन बेलो, गुलाबो, गेंदो का खान्दान किसने लगाया, बढाया ? इसी बैजू ने बाबू । जब बाहर होता हूँ, रात में ये सब-के-सब मुझे पुकारते-से हैं ! हाँ, बाबू, सच कहता हूँ, नीद नहीं आती । सोचता हूँ, हाथ उस आम की टहनी को न कोई मरोड दे, उस नीम को लोग दातुन कर-करके न सुखा डालें, ये बेले और गुलाब के पौध बिना सिचाई-निकाई के न कही बर्बाद हो जायें बस, कुछ इधर-उधर करके दौडा-दौडा पहुँच जाता हूँ ।”

जब बैजूमामा कह रहे थे, मुझे लग रहा था, मैं कही कोई सपना तो नहीं देख रहा हूँ ? क्या मैं सचमुच जेल में हूँ ? मेरी

बगल में बैठा जो यह सब कह रहा है, क्या यह सचमुच चोर है ? क्या चोर का ऐसा ही भोलाभाला चेहरा होता है ? क्या उसकी ऐसी ही भोलेभाली बातें हुआ करती हैं ? और क्या उसके ऐसे ही काम होते हैं ? जिसने पेड़-पौधे से इतनी तदात्मता प्राप्त कर ली है , जिसे पौधे पुकारते, पेड़ बुलाते हैं—क्या वह निम्न कोटि का अधम अपराधी हो सकता है ? अगर यह अपराधी है, तो निस्सन्देह अपराध शब्द का अर्थ हमें बदल देना होगा ।

“और वैजूमामा, अपनी होलीवाली कहानी भी वाबू को जरूर सुनाना”—जब एक दिन मेट ने यह कहा, तो देखा, वैजूमामा के चेहरे पर हँसी की एक हल्की झलक दौड़ गई है और उनके दांत—जो तीस वर्षों से जेल की रोटियाँ चवाते-चवाते आधे-आधे घिस गये थे, लेकिन जिनमें टूटे एक भी नहीं थे—चमक पड़े । “अरे, मेट भाई, वाबू के सामने वेइज्जत मत करो ।” उससे कहकर उन्होंने इधर-उधर की बातों में मुझे बहला देना चाहा । लेकिन, फिर भी मैंने उनसे वह कहानी निकाल ही ली ।

एक बार सयोग ऐसा हुआ कि वैजूमामा की रिहाई की तारीख ठीक होली ही के दिन पड़ गई । ठीक होली ही के दिन—जिस दिन, साल-भर में सिर्फ एक ही दिन, जेल में पकवान बनते हैं । जेल में पकवान ! लेकिन आप ताज्जुब न करे, जहाँ भात में भुस्सी मिली होती है और रोटी में ककड , दाल में छिलके-ही-छिलके रहते हैं और तरकारी के नाम पर घास के डठलो को उसन दिया जाता है, वहाँ के पकवान भी कैसे होंगे—समझ जाइए । लेकिन पकवान फिर भी पकवान हैं । सरसो के तेल में, गुड देकर घुने गेहूँ के आँटे के पके पूए और थोड़े दूध में पूरा पानी डालकर उबाली गई खीर—ये पकवान भी कैदियों की जीभ पर कम पानी नहीं ला देते । महीनो से इसकी प्रतीक्षा की जाती है । वैजूमामा की जीभ भी इसकी कल्पना से कम लार नहीं टपका चुकी थी कि खबर मिली, उसी होली के दिन उनकी रिहाई होनेवाली है । आह रे, यह क्या गजब हुआ ?

वैजूमामा ने जमादार साहब से बहुत ही गिडगिडा कर आरजू-मिन्नत की कि किसी तरह जेलर वाबू से कह-सुनकर उनकी रिहाई की तारीख एक दिन और बड़ा दें, लेकिन जमादार साहब ने पहले समझाकर, फिर डाँट कर कह दिया कि ऐसा नहीं हो सकता । खैर,

## वेनीपुरी-प्रथावली

रिहाई का दिन पहुँचा। वह गेट पर लाये गये, तो उन्होंने देखा, पूरे बनाने के लिये तेल और कडाह भीतर भेजे जा रहे हैं। पकवान के इन समानों को देखकर उनकी आंखें छलछला आईं। जेलर साहब का ध्यान वैजू-मामा की ओर आकृष्ट हुआ—भला, उनको कौन नहीं पहचानता? जेलर साहब ने समझा, शायद ये आँसू आनन्द के या पश्चाताप के हैं। कह बैठे—“क्यों वैजू, अब तो फिर नहीं आओगे न? हाँ, हाँ, मत आना, अब तुम बूढ़े भी हुए।” उनका यह कहना था कि वैजूमामा की आँखों में सावन-भादो उमड़ आये और रूँधे हुए गले में बोले—

“वावू, मेरी तकदीर फूट गई, वावू?”

जेलर साहब, शरीफ मुसलमान जेलर साहब, यह सुनकर घबड़ा गये। यह क्या बात हुई? पूछा—“क्या हुआ है, बताओ वैजू।” कोई गमी की खबर आई है क्या—वह मन-ही-मन सोचने लगे। वैजूमामा बोले—हजूर, आपका इसमें क्या हाथ, मेरी ही तकदीर फूट गई, वावू।

अरे, क्या हुआ वैजू?—जेलर साहब की उत्सुकता में अब करुणा की मदाकिनी मिल रही थी। इधर, वैजू मामा की आँखों के वादल में झड़ी लग गई और हिचकियाँ लेते हुए बोले—

“हाय सरकार, जब तेल और कडाह भीतर जा रहे हैं, तो मैं बाहर भेजा जा रहा हूँ। भरे बरत के दिन मैं निकाला जा रहा ” वह आगे बोल न सके। इधर जेलर साहब ठठाकर हँस पडे और अपनी जेब से एक रुपया निकाल कर, वैजू मामा को देते हुए बोले कि जाओ, बाजार में इसी के पूरे खरीद कर खा लेना। लेकिन, इन चाँदी के चमचम टुकड़े का जरा भी मोह उनके मन में क्यों होने लगा? रुपया जेलर वावू के पैर पर रख दिया और एक दिन के लिए और जेल में रखे जाने की विनती की। जेलर साहब ने इस वारे में अपनी असमर्थता दिखाई। रुपया बार-बार के आप्रह पर भी नहीं ले कर, धोती की खूँट से आँसू पोछते, वैजूमामा बाहर चले आये।

बाहर चारों ओर होली का हुरदग मचा था। रग-अवीर उड़ रही थी, गाने-वाजाने हो रहे थे। जेल से जो तीन आने पैसे मिले थे उनका सत्तू खरीद कर वैजूमामा ने खाया और दिन भर इधर-उधर, अन्यमनस्क, तमाशे देखते रहे। शाम को स्टेशन के माल-

गुदाम के सामने जाकर लेट रहे और कुछ अँधेरा होने पर एक वैल-गाड़ी के निकट बँधे जोड़े वैल को खोलकर ले चले। गाड़ीवान दिन-भर के धूमधडक्के से कुछ ऐसा मस्त होकर सोया था कि उसे कुछ सुध नहीं रह गई थी। अब वैजूमामा क्या करे? वह खुद चिल्ला कर कहने लगे—ओ गाड़ीवान, ओ गाड़ीवान, कैसा वेवकूफ-सा सोया है, और चोर तेरे वैल लिये जा रहे हैं। 'वैल' यह शब्द कान में पड़ते ही गाड़ीवान चौक उठा और जिस ओर से आवाज़ आई थी, दौड़ा। उसे दौड़ते देख वैजूमामा ने भागने का वहाना किया। वह पकड़ लिये गये, कुछ घुस्से खाये, रातभर हाज़त में रहे और भोर में फिर जेल में हाज़िर।

जेलभर में हल्ला हो गया—वैजूमामा आ गये, आ गये। किंतु वैजूमामा तो जल्द-जल्द आकर मेट से मिले और कहा—“कहाँ पूए रखे हैं, लाना तो मेट भाई।” मेट हँस रहा था। वैजूमामा उससे कह गये थे कि दो-एक पूए मेरे लिए जरूर चुराकर रख देना—कल मैं जरूर आ जाऊँगा। वैजूमामा अपने 'जरूर' को जरूर ही सार्थक करेगे, इसकी उम्मीद मेट ने नहीं की थी। ज्योही मेट ने कहा—“पूए कहाँ रखे हैं?” वैजूमामा की आँखों से झरझर आँसू झडने लगे।—“उफ, इसी पूए के चलते रात उस गाड़ीवान के उतने घुस्से मैंने वर्दास्त कर लिये। रातभर हाज़त में पूए का ही सपना देखता रहा हूँ, मेट भाई। मुदा, हाय री तकदीर।” अब मेट की आँखें भी छलछला आई थी। उसने जो पूए अपने लिए वचाकर, चुराकर रखे थे, उन्हें लाकर मामा के सामने रख दिया—वैजूमामा उस वासी, काठ-से कडे वन गये तेल के पूए को कुतुर-कुतुर कर खा रहे थे, जो उनकी आँखों के पानी से नरम और नमकीन होते जाते थे।

×

×

×

इस वार वह किस तरह जेल आये हैं वह भी कम दिलचस्प और दयनीय नहीं है।

इस वार वैजूमामा यह निश्चय कर जेल से निकले थे कि तीस रुपये किसी-न-किसी तरह जरूर जमा करेगे और उन्हीं रुपयों से एक गाय खरीदकर अपने भतीजे के पास जायँगे। गाय की डोर पकड़े जब वह, लगभग तीस वर्षों के बाद, अपने गाँव में घुसेगे, तो गाँव कैसा दीख पड़ेगा, लोग उन्हें पहचानेगे या नहीं, वह किस तरह अपना परिचय देंगे—आदि की कल्पना में विभोर होते हुए ही उन्होंने जेल से बाहर कदम रखा था।

## बेनीपुरी-ग्रंथावली

शुरू में मालूम हुआ, इस बार तकदीर पक्ष में है, बड़ी चोरी में बड़ा खतरा है। और, खतरा लेने का इस बार मौका नहीं था। इसलिए छोटी-छोटी चोरियाँ तीस रुपये के लिये शुरू की। एक होटल से दो लोटे उढाये, दो रुपये में बेच लिये। एक मंदिर के अहाते में दो कम्बल मार लिये, तीन रुपये उनसे आये। एक वकील साहब के बरामदे से एक शाल उचक लाये, चार रुपये आये। सबसे बड़ा शिकार एक गोदाम से एक बोरे लाल मिर्च का किया, जिससे उन्हें नकद बारह रुपये मिले। अब वैजूमामा के पास इक्कीस रुपये थे, सिर्फ नौ रुपये की कमी थी। मिर्च की चोरी सबसे अच्छी। एक दिन जब वह शहर के बाहर शौच को जा रहे थे, उन्होंने खेतों में लाल मिर्चें लगे देखे। कौन जाने, शहर की चोरी में किसी दिन पकड़ा जाऊँ। क्यों न रात में मिर्चों के खेत में पहुँचूँ और थोड़ा-थोड़ा मिर्चा तोड़कर बेचता जाऊँ? यही दस-पन्द्रह दिन लगेंगे, लेकिन खतरे से तो महफूज रहूँगा न?—ऐसा सोचकर वह अब प्रति रात मिर्चों के खेत में जाते और एक झोला मिर्चा ले आते और बाजार में किसान की तरह बेच लेते। धीरे-धीरे उनके पास छब्बीस रुपए हो गये—सिर्फ चार रुपये की कमी। हाँ, सिर्फ चार रुपये की।

मजिल के अंत में पथिक के पैर तेज से उठने लगते हैं—उसकी रफ्तार में तेजी आ जाती है। एक दिन वैजूमामा इतने मिर्चें तोड़ लाये की सवा रुपये मिल गये। अब पौने तीन रुपये की कमी रह गई थी।

तीन—हाय! तीन कितनी बुरी सख्या है। उस रात मामा जब खेत में पहुँचे, इन्हें घेर लिया गया। बेचारे किसान कुछ दिनों से परीशान थे कि यह क्या हो रहा है? उनकी खेती उजड़ रही थी। कई दिनों से वह धुक्की लगाये हुए थे कि आज चोर को उन्होंने देख लिया और दौड़ पडे। मामा भागें भी तो किस ओर? उन्हें एक अक्ल सूझ गई। जितने मिर्चें तोड़े थे, सब झटपट अगल-बगल में फेंक दिये और इस तरह बैठ गये कि जैसे वह शौच से निवृत्त हो रहे हैं। चारों ओर से लोग घेरे हुए हैं यह बोलते नहीं। एक ने कहा—उठते हो या लाठी लगाऊँ?

मामा खडे हो गये—घोती इस तरह किये कि जैसे शौच से उठे हैं। वह मन-ही-मन सोच रहे थे कि शायद मैं बच गया कि उसी समय खेत की बगल से जानेवाली सड़क से एक मोटर गुजरी और

उसकी दपादप रोशनी में उनके बगल में बिखरे मिर्चे दिखाई पड़े। और बाबू, डर के मारे पेशाब भी तो नहीं हो पाया था, न?— मुझसे मामा ने हँसते हुए कहा। अब क्या, चोरी साफ-साफ पकड़ ली गई। मामा फिर थाने में हाजिर किये गये। फिर वही हवालत—फिर वही बाढ़ का छोटा जेल, फिर वही मैजिस्ट्रेट की अदालत—

लेकिन इस बार विशेषता यह हुई कि किसी तरह पुलिस ने पता लगा लिया कि मामा पुराने मुजरिम हैं—फलत उसने उनपर सेशन चलान की तैयारियाँ की। नौजवान मैजिस्ट्रेट ने पुलिस की बात मान ली। दारोगा ने गालियाँ देते हुए कहा—“बूढ़े, इस बार तुम्हें पाँच साल के लिए चक्की पीसनी होगी—

सेशन-जज एक बूढ़ा आदमी था। जब उसने मामा से कमूर के बारे में पूछा, तो मामा नाहीं नहीं कर सके। झूठ कैसे बोलते भला? हाँ, एक अर्ज की—

हुजूर, चुनते हैं, सरकार पच्चीस साल काम करने पर अपने नौकरो को पिनसिन देती है? हुजूर भी बूढ़े हुए, अब पिनसिन पायेंगे। मैंने तीस साल तक जेल में रहकर सरकार का काम कर दिया है। दुहाई सरकार, घरम साछी है, काम करने में कभी कोताही नहीं की। जेलरसाहब को बुलाकर पूछिए, जमादार साहब को बुलाकर पूछिए। ब्रैजू बिना काम किये रोटी नहीं खा सकता सरकार। अब तीस साल की इस गाढी मिहनत के बाद हुजूर, क्या इस बूढ़े को भी पिनसिन का हक नहीं है? दुहाई हुजूर की, दुहाई माँ-बाप की, आप निसाफ कीजिए। हुजूर से निसाफ न मिला, तो यह बूढ़ा और कहाँ जायगा।

यह अजीब दलील थी। किन्तु दिल पर इतका असर भले ही हो, दिमाग पर यह क्या असर ला सकता था भला? और जज तो बँधा है कानून की किताब से। उस कानून की किताब के अनुसार सजा के लिए जो जरूरी बातें चाहिए, सब हाजिर। चश्मदीद गवाहियाँ—अपराध की स्वीकृति। वह किताब जज को यह हक कहाँ तक देती कि वह देखे कि अपराध क्यों किया गया, उसमें समाज कहाँ तक अपराधी है, और आदमी कहाँ तक, आदमी के कृतियों में परिस्थितियों का कहाँ तक हाथ है, आदि-आदि। फिर आदमी के भीतर जो इन्सानियत है, उसे उभड़ने देने और अपराधी को सही रास्ते पर चलने में मदद करने की ओर ध्यान देना तो उस किताब में जैसे हराम हो। जज बेचारे बूढ़े थे, सहृदय थे; लेकिन जो किताब उन्हें



## वेनीपुरी-प्रयावली

रोटी दे रही थी, इस बुढ़ापे को आराम से वित्ताने में मदद पहुँचा रही थी, उसकी उपेक्षा वह कैसे करते बेचारे? हाँ, उन्होंने शायद कभी शेक्सपीयर की "मर्चेट ऑफ वेनिस" पढ़ ली थी, इसलिए अपने 'इन्साफ' पर इस बार 'रहम' का मुलम्मा चढाने से वह नहीं रुक सके। इस बार वैजूमामा को सिर्फ एक साल की ही सजा हुई।





## सुभान खाँ

“क्या आपका अल्लाह पश्चिम में रहता है? वह पूरब क्यों नहीं रहता?”

सुभान दादा की लवी, सुफेद, चमकती, रोव वरसाती दाढी में अपनी नन्ही उँगलियों को धुमाते हुए मैंने पूछा। उनकी चौड़ी, उभड़ी पेशानी पर एक उल्लास की झलक और दाढी-मूँछ की सघनता में दवे पतले अधरो पर एक मुस्कान की रेखा दौड़ गई। अपनी लम्बी बर्बाहो की दाहिनी हथेली मेरे निर पर मुहलाते हुए उन्होंने कहा—

“नहीं बबुआ, अल्लाह तो पूरब-पश्चिम, उत्तर-दक्खिन सब ओर है।”

“तो फिर आप पश्चिम मुंह खड़े होकर ही नमाज क्यों पढते हैं?”

“पश्चिम ओर के मुल्क में अल्लाह के रमूल आये थे। जहाँ रमूल आये थे, वहाँ हमारी तीरथ है। हम उन्ही तीरथों की ओर मुंह करके अल्लाह को याद करते हैं।”

“वे तीरथ यहाँ से कितनी दूर होंगे ?”

“बहुत दूर !”

“जहाँ सूरज-देवता डूबते हैं ?”

“नहीं, उससे कुछ इधर ही !”

“आप उन तीरथों में गए हैं सुभान दादा ?”

देखा, सुभानदादा की बड़ी-बड़ी आँखों में आँसू डबडबा आये, उनका समूचा चेहरा लाल हो उठा। भाव-विभोर हो गद्गद कंठ से बोले —

“वहाँ जाने में बहुत खर्च पड़ते हैं ववुआ ! मैं गरीब आदमी ठहरा न ! इस बुढ़ापे में भी इतनी मेहनत-मसक्कत कर रहा हूँ कि कहीं कुछ पैसे बचा पाऊँ और उस पाक जगह की ज़ियारत कर आऊँ !”

उनकी आँखों को देखकर मेरा बचपन का दिल भी भावना से ओतप्रोत हो गया। मैंने उनसे कहा—

“मेरे मामाजी से कुछ कर्ज क्यों नहीं ले लेते दादा ?”

“कर्ज के पैसे से तीरथ करने में सवाव नहीं मिलता ववुआ। अल्लाह ने चाहा तो एक-दो साल में इतने जमा हो जायेंगे कि किसी तरह वहाँ जा सकूँ।”

“वहाँ से मेरे लिये भी कुछ सौगात लाइयेगा न ? क्या लाइयेगा ?”

“वहाँ से लोग खजूर और छुहारे लाते हैं।”

“हाँ, हाँ, मेरे लिये छुहारे ही लाइयेगा—लेकिन एक दर्जन से कम नहीं लूँगा, हूँ।”

सुभानदादा की सुफेद दाढ़ी-मूँछ के बीच उनके सुफेद दाँत चमक रहे थे। कुछ देर तक मुझे दुलारते रहे। फिर कुछ रुक कर बोले—अच्छा जाइये, खेलिये, मैं ज़रा काम पूरा कर लूँ। मज़दूरी भर पूरा काम नहीं करने से अल्लाह नाराज़ हो जायेंगे।

क्या आपके अल्लाह बहुत गुस्सवर हैं ?—मैं तुनककर बोला।

आज सुभानदादा बड़े जोरो से हँस पड़े, फिर एक बार मेरे सिर पर हथेली फेरी और—“बच्चों से वह बहुत खुश रहते हैं, ववुआ ! वह तुम्हारी उम्र दराज़ करे।”—कहकर मुझे अपने कंधे

पर ले लिया। मुझे लेते हुए दीवार के नज़दीक आये, वहाँ उतार दिया और झट अपनी कढ़नी और वसुली से दीवार पर काम करने लगे।

× × ×

सुभान खाँ एक अच्छे राज समझे जाते हैं। जब-जब घर की दीवारों पर कुछ मरम्मत की ज़रूरत होती है, उन्हें बुला लिया जाता है। आते हैं, पाँच-सात रोज यही रहते हैं, काम खत्म कर चले जाते हैं।

लवा, चौड़ा, तगड़ा, है वदन इनका। पेशानी चौड़ी, भवें बड़ी सघन और उभड़ी। आँखों के कोने में कुछ लाली और पुतलियों में कुछ नीलेपन की झलक। नाक असाधारण ढंग से नुकीली। दाढ़ी सघन, इतनी लची कि छाती तक पहुँच जाए—वह छाती, जो बुढ़ापे में भी फैली, फूली हुई। सिर पर हमेशा ही एक दुपलिया टोपी पहने होते और वदन में नीमस्तीन। कमर में कच्छेवाली घोती, पैर में चभरौंघा जूता। चेहरे से नूर टपकता, मुँह से शहद झरता। भले-मानसों के बोलने-चालने, बैठने-उठने के कायदे की पूरी पाबंदी करते वह।

किन्तु बचपन में मुझे सबसे अधिक भाती उनकी वह सुफेद चमकती हुई दाढ़ी। नमाज़ के वक्त कमर में धारीदार लुंगी और शरीर में सादा कुरता पहन, घुटने टेक, दोनों हाथ छाती से ज़रा ऊपर उठा, आधी आँखें मूंद कर जब वह कुछ मंत्र-सा पढ़ने लगते, मैं विस्मय-विमुग्ध होकर उन्हें देखता रह जाता। मुझे ऐसा मालूम होता, सचमुच उनके अल्लाह वहाँ आ गये हैं, दादा की झपकती आँखें उन्हें देख रही हैं, और ये होठो-होठों की बातें उन्हीं से हो रही हैं।

एक दिन बचपन के आवेश में मैंने उनसे पूछ भी दिया—सुभानदादा, आपने कभी अल्लाह को देखा है?

“यह क्या कह रहे हो, बबुआ? इन्सान इन आँखों से अल्लाह को देख नहीं सकता।”

“मुझे घोखा मत दीजिये, दादा। मैं सब देखता हूँ। आप रोज आधी आँखों से उन्हें देखते हैं, उनसे बुदबुदा कर बातें करते हैं। हाँ, हाँ, मुझे चकमा दे रहे हैं आप।”

“मैं उनसे बातें करूँगा। मेरी ऐसी तकदीर कहाँ? सिर्फ़ रसूल की उनसे बातें होती थी, बबुआ। ये बातें कुरान में लिखी हैं।”

## बेनीपुरी-प्रथावली

“अच्छा दादा, क्या आपके रसूल साहब को भी दाढी थी ?”

“हाँ,—हाँ, थी। बड़ी खूबसूरत, लवी, मुनहली—अब भी उनकी दाढी के कुछ बाल मक्का में रखे हैं। हम अपने तीरथ में उन बालों के भी दर्शन करते।”

“बड़ा होने पर जब मुझे दाढी होगी, मैं भी दाढी रखाऊँगा, दादा ! खूब लवी दाढी।”

सुभानदादा ने मुझे उठाकर गोद में ले लिया, फिर कंधे पर चढा कर इधर-उधर घुमाया। तरह-तरह की बातें मुनाई, कहानियाँ कही। मेरा मन वहलाकर वह फिर अपने काम में लग गये। मुझे मालूम होता था, काम और अल्लाह—ये ही दो चीजें मसार में उनके लिये सबसे प्यारी हैं। काम करते हुए अल्लाह को नहीं भूलते थे और अल्लाह से फुर्सत पाकर फिर झट काम में जुट जाना अपना पवित्र कर्तव्य समझते थे। और, काम और अल्लाह का यह सामजस्य उनके दिल में प्रेम की वह मदाकिनी बहाता रहता था, जिसमें मेरे ऐसे बच्चे भी बड़े मजे में डुबकियाँ लगा सकते थे, चुभकियाँ ले सकते थे।

× × ×

नानी ने कहा—सवेरे नहा-खा लो, आज तुम्हें हुसैन साहब के पैक में जाना होगा। सुभान खाँ आते ही होंगे।

जिन कितने देवताओं की मनौतीके वाद माँ ने मुझे प्राप्त किया था, उनमें एक हुसैन साहब भी थे। नौसाल की उम्र तक, जबतक उनेऊ नहीं हो गई थी, मुहर्रम के दिन मुसलमान बच्चों की तरह मुझे भी ताजिये के चारों ओर रगीन छड़ी लेकर कूदना पड़ा है और गले में गड़े पहनने पड़े हैं। मुहर्रम उन दिनों मेरे लिए कितनी खुशी का दिन था। नये कपड़े पहनता, उछलता-कूदता, नए-नये चेहरे और तरह-तरह के खेल देखता,—धूम-धडक्क में किस तरह चार पहर गुजर जाते ! इस मुहर्रम के पीछे जो रोमाचकारी, हृदय को पिघलानेवाली, करुण रस से भरी दर्द-अगेज घटना छिपी है, उन दिनों उसकी खबर भी कहाँ थी ?

खैर, मैं नहा-धोकर, पहन-ओढकर इतजार ही कर रहा था कि सुभानदादा पहुँच गये, मुझे कंधे पर ले लिया और अपने गाँव में ले गये।

उनका घर क्या था—बच्चों का अप्रदाक बन चुका था। पोते-पोतियों, नाती-नातिनों की भरमार थी उनके घर में। मेरी ही उम्र के बहुत बच्चे। रंगीन कपड़ों से सजे-धजे—सब मानो मेरे ही इतजार में। जब पहुँचा, सुभानदादा की बूढ़ी बीबी ने मेरे गले में एक बड़ी डाल दी, कमर में घटी बाँध दी, हाथ में दो लाल छडियाँ दे दी और उन बच्चों के साथ मुझे लिये-दिये करवला की ओर चली। दिन भर, उछला, कूदा, तमाशे देखे, मिठाइयाँ उड़ाई और शाम को फिर सुभानदादा के कंधे पर घर पहुँच गया।

ईद-बकरीद को न सुभानदादा हमें भूल सकते थे, न होली-दीवाली को हम उन्हें। होली के दिन नानी अपने हाथों से पूए, खीर और गोशत परोस कर सुभानदादा को खिलाती। और, तब मैं ही अपने हाथों से अवीर लेकर उनकी दाढ़ी में मलता। एक बार जब उनकी दाढ़ी रंगीन बन गई थी, मुझे पुरानी बात याद आ गई। मैंने कहा—

“सुभानदादा, रमूल की दाढ़ी भी तो ऐसी ही रंगीन रही होगी?”

“उसपर अल्लाह ने ही रंग दे रखा था बबुआ; अल्लाह की उनपर खास मेहरबानी थी। उनके-सा नसीबाँ हम मामूली इसानों को कहाँ?”

ऐसा कहकर, झट आँखें मूँद कर कुछ बुदबुदाने लगे—जैसे वह ध्यान में उन्हें देख रहे हो।

मैं भी कुछ बड़ा हुआ, उधर दादा भी अखिर हज कर ही आए। अब मैं बड़ा हो गया था, लेकिन उन्हें छुहारे की बात भूली नहीं थी। जब मैं छुट्टी में शहर के स्कूल से लौटा, दादा यह अनुपम सौगात लेकर पहुँचे। इधर उनके घर की हालत भी अच्छी हो चली थी। दादा के पुण्य और लायक बेटों की मेहनत ने काफी पैसे इकट्ठे कर लिये थे। लेकिन उनमें वही विनम्रता और सज्जनता थी। आये, पहले की ही तरह शिष्टाचार निवाहा। फिर छुहारे निकाल कर मेरे हाथ में रख दिये—“बबुआ, यह आप के लिये खास अरब से लाया है। याद है न, आपने इसकी फरमायश की थी।” उनके नयने आनदातिरेक में हिल रहे थे।

## बेनीपुरी-प्रथावली

छुहारे लिये, सिर चढ़ाया—खाहिश हुई, आज फिर मैं बच्चा हो पाता और उनके कंधे पर लिपट कर उनकी सुफेद दाढ़ी में, जो अब सचमुच नूरानी हो चली थी, उँगलियाँ घुसाकर उन्हें 'दादा, दादा' कहकर पुकार उठता। लेकिन, न मैं अब बच्चा हो सकता था, न जवान में वह मासूमियत और पवित्रता रह गई थी। अंगरेजी स्कूल के वातावरण ने अजीब अस्वाभाविकता हर बात में ला दी थी। पर हाँ, शायद एक चीज़ अब भी पवित्र रह गई थी। आँखों ने आँसू की छलकन से अपने को पवित्र कर चुपचाप ही उनके चरणों में श्रद्धाजलि चढ़ा दी।

×

×

×

हज से लौटने के बाद सुभानदादा का ज्यादा वक्त नमाज़-बदगी में ही बीतता। दिन भर उनके हाथों में तसवीह के दाने घूमते और उनकी जवान अल्लाह की रट लगाये रहती। अपने जवार-भर में उनकी बुजुर्गी की धाक थी। बड़े-बड़े झगड़ों की पचायतों में दूर-दूर के हिंदू-मुसलमान उन्हें पच मुकर्रर करते। उनकी ईमानदारी और दयानतदारी की कुछ ऐसी ही धूम थी।

सुभानदादा का एक अरमान था, मस्जिद बनाने का। मेरे मामा का मंदिर उन्होंने ही बनाया था। उन दिनों वह साधारण राज थे। लेकिन, तो भी कहा करते—अल्लाह ने चाहा तो मैं भी एक मस्जिद ज़रूर बनवाऊँगा।

अल्लाह ने चाहा और वैसा दिन आया। उनकी मस्जिद भी तैयार हुई। गाँव के ही लायक एक छोटी-सी मस्जिद—लेकिन बड़ी ही खूबसूरत। दादा ने अपनी ज़िदगी-भर की अर्जित कला इसमें खर्च कर दी थी। हाथ में इतनी ताकत नहीं रह गई थी कि अब खुद कढ़नी या बसुली पकड़ें, लेकिन दिन भर बैठे-बैठे एक-एक ईंट की जुड़ाई पर ध्यान रखते और उसके भीतर-भीतर जो बेल-बूटे काढे गये थे, उनके सारे नक्शे उन्होंने ही खींचे थे और उनमें से एक-एक का काढा जाना उनकी ही बारीक निगरानी में हुआ था।

मेरे मामा जी के बगीचे में शीशम, सखुए, कटहल आदि, इमारतों में काम आनेवाले, पेड़ों की भरमार थी। मस्जिद की सारी लकड़ी हमारे ही बगीचे से गई थी।

जिस दिन मस्जिद तैयार हुई थी, सुभानदादा ने जवारभर

के प्रतिष्ठित लोगो को न्योता दिया था। जुमा का दिन था। जितने मुसलमान थे मबने उसमें नमाज़ पढी थी। जितने हिंदू आये थे, उनके सत्कार के लिये दादा ने हिंदू हलवाई रखकर तरह तरह की मिठाइयाँ बनवाई थी, पान-लायची का प्रवध किया था। अब तक भी लोग उस मस्जिद उद्घाटन के दिन की दादा की मेहमानदारी भूले नहीं हैं।

×                      ×                      ×

जमाना बदला। मैं अब शहरो में ही ज्यादातर रहता। और, शहर आये—दिन हिंदू-मुस्लिम दगो के अखाडे बन जाते थे। हाँ, आये—दिन! देखियेगा, एक ही सडक पर हिंदू-मुसलमान चल रहे हैं, एक ही दुकान पर सौदे खरीद रहे हैं, एक ही मवारियो पर जानू-ब-जानू आ-जा रहे हैं, एक ही स्कूल में पढ रहे हैं, एक ही दफ्तर में काम कर रहे हैं, कि अचानक सबके सिर पर शैतान सवार हो गया। हल्ला, भगदड, मारपीट, खूनखराबी, आग-लगी—सारी खुराफातो की छूट! न धर महफूज़, न शरीर, न इज्जत! प्रेम, भाई-चारे और सहृदयता के स्थान पर घृणा, विरोध और नृशश हत्या का उल्लग नृत्य!

शहरो की यह बीमारी धीरे-धीरे देहात में घुसने लगी। गाय और वाजे के नाम पर तकरारे होने लगी। जो जिंदगी भर कसाई-खानो के लिए अपनी गाय बेचते रहे,, वे ही एक दिन किसी एक गाय के कटने के नाम सुनकर ही कितने इन्सानो के गले काटने को तैयार होने लगे। जिनके शादी-व्याह परव-त्योहार बिना वाजे के नहीं होते, जो मुहर्रम की गमी के दिन भी वाजे-गाजो की धूम किये रहते, अब वे ही अपनी मस्जिद के सामने से गुज़रते हुए एक मिनट के वाजे पर खून की नदियाँ बहाने को उतारू हो जाते।

कुछ पडितो की बन आई, कुछ मुल्लाह की चलती बनी। सगठन और तज़ीम के नाम पर फूट और कलह के बीज बोये जाने लगे। लाठियाँ उछली, छुरे निकले। खोपडियाँ फूटी, अँतडियाँ बाहर आईं। कितने नौजवान मरे—घर फुँके। बाकी बच गए खेत—खलिहान, मो अँगरेजी अदालत के खर्चे में पीछे कुर्क हुए।

खबर फैली, इस साल मुभानदादा के गाँव के मुसलमान भी कुर्बानो करेगे। जवार में मुसलमान कम थे, लेकिन उनके जोश का क्या कहना? डघर हिंदुओ की जितनी गाय पर ममता न थी, उसने



## बेनीपुरी-भंथावली

ज्यादा अपनी तायदाद पर घमड था। तनातनी का वाजार गर्म ! खबर यह भी फैली कि सुभानदादा की मस्जिद में ही कुर्बानी होगी।

“एँ, सुभानदादा की मस्जिद में कुर्बानी ? नहीं, ऐमा नहीं हो सकता।”

“अगर हुई, तो क्या होगा ? हमारी नाक कट जायगी ! लोग क्या कहेंगे—इतने हिंदू के रहते गो-माता के गले पर छुरी चली !”

“छुरी से गो-माता को बचाना है तो गौरागौरी के कसाईखाने पर हम धावा करे ? और, अगर, सचमुच जोश है, तो चलिये मुज्जफरपुर, अंगरेजी फौज की छावनी पर ही धावा बोले। कसाईखाने में तो बूढ़ी गाएँ कटती हैं, छावनी में तो मोटी-ताजी बाछियाँ ही काटी जाती हैं।”

“लेकिन वे तो हमारी आँखों से दूर हैं। देखते हुए मक्खी कैसे निगली जायगी ?”

“माफ कीजियेगा, दूर-नज़दीक की बात नहीं है। बात है हिम्मत की, ताकत की। छावनी में आप नहीं जाते हैं, इसलिये कि वहाँ सीधे तोप के मुँह में पडना होगा। यहाँ मुसलमान एक मुट्ठी हैं, इसलिये आप टूटने को उतावले हैं।”

“आप सुभान खाँ का पक्ष ले रहे हैं, दोस्ती निभाते हैं। धर्म से बढ़कर दोस्ती नहीं।”

कुछ नौजवानों को मेरे मामाजी की बातें ऐसी बुरी लगी कि सलत-सुस्त कहते वहाँ से उठकर चल दिये। लेकिन कितना भी गुस्ता किया जाय, चीखा-चिल्लाया जाय—यह साफ बात थी कि मामा की विना रज़ामदी के किसी बड़ी घटना के लिए किसी को पैर उठाने की हिम्मत नहीं हो सकती थी। उधर सुभानदादा के दरवाजे पर भी मुसलमानों की भीड़ है। न जाने दादा में कहाँ का जोश आ गया है, वह कड़ककर कह रहे हैं—

“गाय की कुर्बानी नहीं होगी ! ये फालतू बातें सुनने को मैं तैयार नहीं हूँ। तुमलोग हमारी आँखों के सामने से हट जाओ।”

“क्यों नहीं होगी ? क्या हम अपना मजहब डर के मारे छोड़ देंगे ?”

“मैं कहता हूँ, यह मज़हब नहीं है। मैं हज से हो आया हूँ, कुरान मैंने पढ़ी है। गाय की कुर्बानी लाजिमी वही है। अरब में लोग दुम्मे और ऊँट की कुर्बानी अमूमन करते हैं।”

“लेकिन हम गाय की ही कुर्बानी करें, तो वे रोकनेवाले कौन होते हैं? हमारे मज़हब में वे दस्तदाजी क्यों करेंगे?”

“उनकी बात उबते पूछो—मैं मुसलमान हूँ, कभी अल्लाह को नहीं भूला हूँ। मैं मुसलमान की हैसियत से कहता हूँ, मैं गाय की कुर्बानी न होने दूँगा, न होने दूँगा।”

दादा की समूची दाढ़ी हिल रही थी, गुस्से से चेहरा लाल था, होठ फड़क रहे थे, शरीर तक हिल रहा था। उनकी यह हालत देख, सभी चुप रहे। लेकिन एक नौजवान बोल उठा—

“आप बूढ़े हैं, आप अलग बैठिए, हम काफ़िरो से समझ लेंगे।”

दादा चीख उठे —

“कल्लू का बेटा, ज़वान सम्भालकर बोल। तू किन्हे काफ़िर कह रहा है? और मेरे बुढ़ापे पर मत जा—मैं मस्जिद में चल रहा हूँ। पहले मेरी कुर्बानी हो लेगी, तब गाय की कुर्बानी हो सकेगी।”

सुभानदादा वहाँ से उसी तनतने की हालत में मस्जिद में आये। नमाज़ पढ़ी। फिर तसवीह लेकर मस्जिद के दरवाजे की चौखट पर 'मेरी लाश पर ही कोई भीतर घुस सकता है।'—कहकर बैठ गये। उनकी आँखें मुंदी हैं, किंतु आँसुओं की झड़ी उनके गाल से होती, उनकी दाढ़ी को भिगोती, अजस्र रूप में गिरती जा रही है। हाथ में तसवीह के दाने हिल रहे हैं, और होठों पर ज़रा-ज़रा जुम्बिस है—नहीं तो उनका समूचा शरीर सगमरमर की मूर्ति-सा लग रहा है—निश्चल, निस्पंद। धीरे-धीरे मस्जिद के नज़दीक लोग इकठ्ठे होने लगे। पहले मुसलमान, फिर हिंदू भी। अब गाय की कुर्बानी का सवाल दादा की आँसुओं की धारा में भँसकर न जाने कहाँ चला गया था। वह साक्षात् देवदूत-से दीख पड़ते थे। देवदूत—जिसके रोम-रोम से प्रेम और भाईचारे का सदेश निकलकर वायुमंडल को व्याप्त कर रहा था।

×

×

×

अभी, उस दिन मेरी रानी, मेरे दो वर्ष जेल में रह जाने के

## वेनीपुरी-ग्रंथावली

बाद, इतने लंबे असें तक राह देखती-देखती, आखिर मुझमें मिलने गया सेण्ट्रल जेल में आई थी।

इतने दिनों की विछुडन के बाद, मिलने पर, जो मवमें पहली चीज उसने मेरे हाथों पर रखी, वे थे रेशम और कुछ सूत के अजीबो-गरीब ढग से लिपटे-लिपटाये डोरे, बद्धियाँ, गडे आदि। यह सूरज देवता के हैं, यह अनंत देवता के, यह ग्राम देवता के, यो ही गिनते-गिनते आखिर में बोली—“ये हुसैन साहब के गडे है—आपको मेरी ही कसम, इन्हे जरूर ही पहन लीजिएगा।”

ये सब मेरी माँ की मन्नतों के अवशेष चिह्न हैं। माँ चली गई, पिताजी चले गये, रानी चार बच्चों की माँ बन चुकी है, मैं पिता बन चुका हूँ, लेकिन, तो भी ये मन्नतें अब भी निभाई जा रही हैं। रानी जानती है, मैं नास्तिक हूँ। इसलिये जब-जब इनके मौके आते हैं, खुद इन्हे मेरे गले में डाल देती है। आज इस जेल में जेल-कर्मचारियों और खुफिया-पुलिसों के सामने उसने ऐसा नहीं किया—लेकिन, कसम देने से नहीं चूकी। मैंने भी हँसकर, मानो, उसकी दिलजमई कर दी।

रानी चली गई, लेकिन वे गडे अब भी मेरे सूटकेस में सँजो-कर रखे हैं।

जब-जब सूटकेस खोलता हूँ और हुसैन साहब के उन गडों पर नज़र पड़ती है, तब-तब दो अपूर्व तस्वीरों के सामने नाच जाती हैं—

पहली करवला की—

एक ओर सिर्फं बहतर आदमी है, जिनमें बच्चे और औरतें भी हैं। इस छोटी-सी जमात के सरदार हैं हजरत हुसैन साहब। इन्हे बार-बार आग्रह करके बुलाया गया था, कूफा की गद्दी पर बिठलाने के लिये। लेकिन गद्दी पर बिठने के बदले, आज उनके लिए एक चुल्लू पानी का मिलना भी मुहाल कर दिया गया है। सामने फुरात नदी बह रही है, लेकिन उसके घाट-घाट पर पहरें हैं, उन्हे पानी लेने नहीं दिया जा रहा है। कहा जाता है—दुराचारी, दुराग्रही यजीद की सत्ता कबूल करो, नहीं तो प्यासे तड़प कर मरो।

बच्चे प्यास के मारे विलला रहे हैं, उनकी माँ और बहनें

तड़प रही हैं। हायरे, एक चुल्लू पानी!—मेरे लल्ला के कठ सूखे जा रहे हैं, उसकी साँस रुकी जा रही है। पानी, पानी—एक चुल्लू पानी!

पानी की तो नदी बह रही है और तुम्हें इज्जत और दौलत भी कम नहीं बख्शी जायगी—क्योंकि तुम खुद रसूल के नाती जो हो। लेकिन; शर्त एक है—यज़ीद के हाथ पर बैत करो।

यज़ीद के हाथ पर बैत? दुराचारी, दुराग्रही यज़ीद की सत्ता कबूल कर ले और रसूल का नवाशा? हो नहीं सकता। हम एक चुल्लू पानी में डूब मरना पसंद करेंगे, लेकिन यह नीच काम रसूल के नाती से नहीं होगा!

लेकिन, बच्चों के लिये तो पानी लाना ही है! उन्हें यो जीते-जी तड़प कर मरने नहीं दिया जा सकता! ।

एक ओर वहत्तर आदमी, जिनमें बच्चे और स्त्रियाँ भी। दूसरी ओर दुराचारी यज़ीद की अपार सजी-सजाई फौज। लड़ाई होती है, हज़रत हुसैन और उनका पूरा काफ़िला उस करबला के मैदान में शहादत पाता है। शहीदों के रक्त से उस सहारा के रजकण लाल हो उठते हैं, बच्चों की तड़प और अवलाओं की चीख से वातावरण थर्रा उठता है। इतनी बड़ी दर्दनाक घटना ससार के इतिहास में मिलना मुश्किल है। मुहर्रम उसी दिन का करुण स्मारक है। ससार के कोने-कोने में यह स्मारक हर मुसलमान मनाता है। भाई-चारा बढ़ने पर हिन्दुओं ने भी इसे अपना त्योहार बना लिया था, जो सब तरह ही योग्य था।

और, दूसरी तस्वीर सुभानदादा की—


जिनके कंधे पर चढ़कर मैं मुहर्रम देखने जाया करता था।

वह चौड़ी पेशानी, वह सुफेद दाढ़ी, वे ममताभरी आँखें, वे शहद टपकानेवाले होठ, उनका नूरानी चेहरा! जिनकी जवानी अल्लाह और काम-काज के बीच बराबर हिस्से में बँटी थी, जिनका बुढ़ापा अल्लाह से ओत-प्रोत था। जिनके दिमाग में आला खयाल थे और जिनके हृदय में प्रेम की धारा लहराती थी, वह प्रेम की धारा—जो अपने-पराये सबको समान रूप से शीतल करती और सींचती है।

## बेनीपुरी-ग्रंथावली

मेरा सिर सिज्दे में झुका है—करवला के गहीद के सामने ।  
मैं सप्रेम नमस्कार करता हूँ—अपन प्यारे सुभानदादा को !





## बुधिया

एक छोटी-सी पठिया फुदकती हुई आकर चमेली की ताजा, नरम-नरम पत्तियों को तावडतोड नोचने और चवाने लगी। उस दिन तक मुझमें वह कलात्मक प्रवृत्ति नहीं जगी थी कि उस नन्हे खूबसूरत जानवर का वह फुदकना, अपने लवे कानो को फट-फटाते हुए पत्तियों का वह नोचना, फिर चौकन्नी आँखों से इधर-उधर देखते हुए लगातार मुँह चलाना और जब-तब, शायद माँ की याद में, में-में चिल्ला उठना—मैं विस्मय-विमुग्ध होकर देखता-भुनता रहता। उस दिन तो सबसे बड़ी ममता थी उस चमेली पर, जिम्की कलम मैं दूर के गाँव से लाया था, जिसे मैंने अपने हाथों रोपा और सीचा था और जिसकी एक-एक पत्ती निकलते देखकर मैं फूला नहीं समाता था। इस छोटी-सी दुष्ट पठिया ने सब मत्यानाश में मिला

## बेनीपुरी-प्रथावली

दिया—मैं गुस्से में चूर उसे मारने दौड़ा। वह हिरन के बच्चे-सी छलांग लेते भागी! मैं पीछे लगा—

मत मारिये वावू!—यह बुधिया थी। बुधिया, एक छोटी-सी बच्ची। सात-आठ साल से ज्यादा की क्या होगी! कमर में एकरगे की खँडुकी लपेटे, जिसमें कितने पैदल लगे थे और जो मुश्किल से उसके घुटने के नीचे पहुँचती थी। समूचा शरीर नग-धडग, गर्द-गुवार से भरा। साँवले चेहरे पर काले वालों की लपटें बिखरी, जिनमें धूल तो साफ थी और जूँ भी जरूर रही होगी। एक नाक से पीला नेटा निकल रहा, जिसे वह बार-बार सुडकने की कोशिश करती। उसकी बोली सुन, और शायद यह सूरत देखकर भी, इच्छा हुई, एक थप्पड़ अभी उसके गाल पर जड़ दूँ, कि उसके पैर के नीचे जो नज़र पड़ी, तो ध्यान उस ओर वँट गया और मेरा लडकपन का मन वही जा उलझा।

अरे, तूने यह क्या बना रखा है?—मैं नज़दीक बढ़कर देखने लगा। देखा, निकट के पोखरे से गीली-चिकनी मिट्टी लाकर वह तरह-तरह के खिलौने बनाए हुई है। खेत से सरसो, चना-मटर वगैरह के फूल ले आकर उन खिलौनों को खूब सजा रखा है उसने। खिलौनों की खास शक्लें तो थी नहीं, हाँ, आदमी के-से आकार, जो रग-विरगे फूलों से सजे होने के कारण जरूर ही भले दीखते थे। मैंने पूछा—यह क्या है? वह कुछ शरमाई।

आप मारियेगा नहीं न, तो बताऊँ।

आज पीटता जरूर, लेकिन माफ कर दिया। वह मुस्करा पड़ी। बैठ गई। बैठिए न! उस गदगी में मैं क्यों बैठने लगा, झुक कर देखने लगा उसने कहना शुरू किया—

यह है दुलहा—सिर पर मौर। सरसो के फूल की ओर इशारा करती—बसती मौर। यह दुलहन—कैसी भली चुँदरी, मटर-चने के फूलों की। इनकी होगी शादी। खूब बजेंगे बाजे। दो-तीन बार उसने पेट पीटा, फिर मुँह से सीटी दी—ढोल भी, शहनाई भी! यह है कोहबर-घर—धूल से चौकोर घेरकर बनाया। यह है फूलसेज—आम के हरे पत्तों पर कुछ फूल बिखरे। इस पर सोएँगे दोनों। और मैं गाऊँगी गीत—

वह कुछ गुनगुनाने लगी। गाती, झूमती। कुछ देर तल्लीन मैं देखा सुना किया। फिर मेरा ध्यान अपनी चमेली की ओर गया।

दौडा। एक-एक पत्ती गिनता। अफसोस करता। पठिया को जिन्दा चवाने की कसमे खाता। बुधिया को गालियाँ देता

×

×

×

मालिक, जरा घास में हाथ लगा दीजिए न ?

सिर नीचा किए, किसी बात पर मन-ही-मन तर्क-वितर्क करता, मैं गाँव से उत्तर की उस सड़क पर शाम को हवाखोरी कर रहा था कि यह आवाज़ सुन, सिर उठाकर देखा।

झुटपुटा हो चला था। सड़क के नीचे, खेत में, एक युवती-सी खड़ी मालूम हुई। घास का गट्ठर उसके पैर के नीचे, बगल में, पडा था।

मैं झल्ला उठा। उसकी शोखी पर क्रोध आया। मैं अब शहरी आदमी हूँ। साफ कपड़े पहनता। गाँव के लोगो की गदगी से दूर रहने की कोशिश करता। फिर, मैं घसवाहा, चरवाहा थोड़े हूँ, जो घास के गट्ठर उठाता फिरूँ ? गाँव में ऐसा कौन है जो मुझसे ऐसा कहने की जुरत करे ? लेकिन, देखिए इसे, जिसने

उठा दीजिये न ?

मैंने धूरकर उसके चेहरे को देखा। आकृति और आवाज़ में तारतम्य बिठलाया। अरे, यह तो बुधिया है ! जवान हो गई ? इतनी जवान इतना जल्द ?

झधर-उधर देखा, कोई नहीं। शाम हो रही है, बेचारी को कौन उठा देगा ? द्रवीभूत हो मैंने घास के गट्ठर में हाथ लगा दिये। वह गट्ठर लिये झूमती चली गई।

उसी समय एक ठहाका सुनाई पडा और थोड़ी देर में जगदीश मेरे नज़दीक पहुँच चुका था। आखिर आपको भी इसने फँसाया ! —जगदीश की आँखों में शरारत थी, आवाज़ में व्यगय। फिर उसने मानो, बुधिया-पुराण कहना शुरू किया—

अब बुधिया पैदवाली बुधिया नहीं है। अब उसकी चूनर का रंग कभी मलिन नहीं होता। उसकी चोली सिवाईपट्टी का दरज़ी सीता है। माना, वह रोज घास को आती-जाती है, लेकिन उसके हाथ में ठेले की क्या बात, आप धिस्से भी नहीं पायेंगे। रंग वही सावला है, लेकिन उसमें गडहे के सड़े पानी की मुर्दनी नहीं है, कार्लिदी का कलकल-छलछल है, जिसके कूल पर कितने गोपाल वशी टेरते, कितने ही नदलाल रासलीला का स्वप्न देखते। बुधिया जिस सरेह में निकल



## बेनीपुरी-ग्रथावली

जाती, जिंदगी तरंगें लेती। उसके बालों में चमेली का तेल चपचप करता है, उसकी माँग में टकही टिकुली चमचम करती है। किमी वृन्दावन में एक थे गोपाल, हजार थी गोपियाँ। यहाँ एक है गोपी और हजार गोपाल। इन गोपालों को एक ही नाथ में नाथकर नचाने में बुधिया को जो मजा आता, वह उम गोपाल को सहस्रफण काली के नाथने और उसके फण पर नाचने में भी कहाँ मिला होगा ? मालूम होता, द्वापर का बदला राधारानी इस युग में बुधिया की मारफत पुरुष-जाति में चुका रही—वह तडपती रही और यह तडपाती है।

उफ, अनर्थ !—मेरा मदाचार-प्रवण हृदय चिल्ला रहा था और मैं सिर नीचा किये उस अँधेरे में घर की ओर लौट रहा था, जगदीश ने दूसरी राह पकड़ी थी। थोड़ी दूर जाने पर, गाँव के नजदीक पहुँचते-पहुँचते, मुझे ऐसा लगा कि मेरी बगल से जैसे शरीर छूता हुआ, कोई सन्न से निकल गया। मेरी गर्दन आप-से-आप पीछे मुड़ी।

माफ कीजिये, यह दूसरा कसूर हुआ—वह ठिठक कर खड़ी हुई बोली। वह बुधिया थी। मैं जल उठा—बदमाश, बदचलन ! सुनकर, सहमने-सक्रुचाने के बदले, वह ठठाकर हँस पड़ी और निधडक नजदीक आकर, कहने लगी—

बाबू, याद है, मेरी पठिया चमेली चर गई थी ?

अँधेरे में भी बत्तीसी चमक उठी।

बदमाश भाग चल !

निस्सदेह उस समय मेरा चेहरा लाल अगार बन रहा होगा।

और, वह दुल्हा, वह दुल्हन, वह कोहबर, वह फूल-सेज, और वह गीत ! गीत सुनियेगा बाबू—

सजनी चललिहू पिउ-धर ना,

जाइतहिं लागु परम डर ना,

वह गाते-गाते भागी—हँसती इठलाती। उफ, कौसी बेशर्म, बेहाया मैं क्या-क्या न बडबडाया किया, और दूर-दूर से उसके ठहाके की आवाज आ रही थी।

×

×

×

गेहूँ की कटनी हो रही थी। मेरे भाई ने कहा—भैया, आज मजदूर ज्यादा होंगे, लूट लेंगे। ज़रा खेत चलियेगा? वस, आपको सिर्फ खडा भर रहना है, काम तो आप-आप होगा।

खून में जो कही बची-बचाई किसानी वृत्ति है, उसने नये काम के नये अनुभव के कौतुहल से मिलकर, मुझे खेत में ला खडा किया।

एक पहर रात से ही, जिसमें गेहूँ की पकी वालियाँ डठल से ही झड न जाये, चाँदनी-चाँदनी में जो कटनी हो रही थी, वह खतम हो चली थी। बोझें बाँधे जा रहे थे। मजदूर बोझें बाँधते, उनकी स्त्रियाँ और बच्चे गिरी हुई वालियों को अपने लिये चुनते। गिरी हुई वालियों के वहाने कही पसही को ही न चुन ले, इसीलिए मेरी यह तैनाती हुई थी।

मैं एक जगह खडा, चौकसी से, अपनी ड्यूटी दे रहा था, लेकिन खेत के एक कोने पर, मुझसे काफी दूर एक मजदूर के पीछे एक अघेड स्त्री और उसके कई बच्चे तावड-तोड वाल चुन रहे और, मैं कहूँ, कुछ फाउल-प्ले कर रहे थे।

ऐं, कौन औरत है?—तू क्या कर रही है?

मेरी ऊँची आवाज़ को औरत ने, जैसे सुनकर भी, नहीं सुना। हाँ, उसका मर्द शायद उसे डाँट रहा था, ऐसा लगा।

एक वार—दो वार—तीन वार! अपनी अवज्ञा देख, गुस्से में चूर, मैं उस ओर बढ़ा। मुझे उस ओर बढ़ते देख उसके चारो बच्चे, जो छ वर्ष की उम्र में अन्दर के ही होंगे, उस स्त्री के समीप आ गये। छोटे ने, जो डेढ़ वर्ष का होगा, गुडुककर उसके पैर पकड लिये। कुछ अलग ही से मैंने हाँटा—

तू क्या कर रही है, रे?

हाथ से चुनने का काम जारी रखते हुए ही, झुके-झुके, उसने मुँह फेरकर मेरी ओर देखा, और बोली—मलाम बावू!

ऐ, यह कौन? अरे बुधिया? यह वही बुधिया है, जो कभी खँडुकी पहने थी? कभी जिसकी चूनर नहीं मलिन होती थी? उफ, यह क्या हुआ? उसका वह बचपन; उसकी वह जवानी! और यह हाँ, बुढापा ही तो। फटा कपडा। चोली का नाम नहीं। बाल बिखरे, चेहरा सूखा। गालो के गड्ढे, आँखो के कोटर। और-नो-और

## बेनीपुरी-ग्रयावली

—जो कभी अपनी गोलाई, गठन और उठान से नीजवानो को पागल बनाते, उसके वे दोनो जवानी के फूल, जब वह झुकी वाल चुन रही है, बकरी के थन-से लटक रहे—निर्जीव, निस्पद !

बुधिया !

हाँ बाबू !

मुँह फेर कर उसने मेरी ओर मूखी मुस्कुराहट में देखा और अपने काम में लगी रही ।

तबतक उसका 'आदमी' बोझो बाँध चुका था । उसने पुकारा—  
जरा इधर आ, हाथ लगा दे ।

बुधिया वाल चुनना छोड़ तनकर खड़ी हुई और मेरी ओर देख, फिर एक हल्की मुस्कुराहट ले, उस ओर बढ़ी ।

मैंने उसके तनकर खड़ा होते ही, देखा, उसका पेट बाहर निकला है, पैर उठ नहीं रहे हैं । ओह—यह गर्भवती है ! तू ठहर, मैं बोझा उठाए देता हूँ ।—मैंने कहा ?

ना बाबू, आप से बोझ उठाने को नहीं कहूँगी ! आप नाराज हो जाते हैं !

उसके आगे के दो दाँत, अजीब करुणा वरसाते, चमक पड़े ।

मुझे धक-सा लगा । पुरानी बात याद आ गई । वह सध्या, वह घास का गट्ठर, बुधिया का निवेदन, जगदीश का व्यग्य, मेरी वौखलाहट, उसका पागलपन ! उसी समय उसका छोटा बच्चा रो उठा । वह उसकी ओर लपकी और मैं सीधे उसके आदमी के पास पहुँचा । बोझा उठा दिया । वह हट्टा-कट्टा जवान, बोझा लेता, झूमता चलता बना । इधर बच्चे के मुँह में सूखा स्तन देती, पुचकारती, दुलारती, हलारती, बुधिया बोली —

बाबू, आपके कै बच्चे हैं ? ये बड़े दुष्ट होते हैं बाबू । देह वरबाद करके भी इन्हें चैन नहीं, ये तग कर मारते हैं ।

बाकी तीन बच्चे भी उससे सटे खड़े थे । एक की देह पर हाथ फेरती, एक की पीठ ठोकती, एक पर आँखों से ही प्यार उँहेलती, गोद के बच्चे को थपथपाती, इस स्थिति में ही क्या-क्या

न मुझसे बकती रही। मैं एकटक उसकी ओर देखता रहा। आँखें उसकी ओर देखती, दिमाग अपना काम किये जाता—

हाँ, बरसात बीत गई। बाढ़ खतम हो गई। अब नदी अपनी धारा में है; शांत गति से बहती। न बाढ़ है, न हाहाकार। कीचड़ और खर-पात का नाम-निशान नहीं। शांत, स्निग्ध, गंगा !

मेरे सामने महान् मातृत्व है—वदनीय, अर्चनीय !



